

S. 4442

साङ्ख्यतत्त्वकौमुदी

ईश्वरकृष्णकृतकारिकाव्याख्या

पण्डितगण्टीकाकृष्णचस्पतिमिश्रविरचिता

गवर्णमिश्र संस्कृत पाठशालाभाष्यापक

श्रीतारानाथ तर्कवाचस्पतिभट्टाचार्यलतयावृत्तानाममुद्गामिता

तेनैव संस्कृता

SANKHYATATWA KOUMUDI.

BY

BACHASPATI MISRA

Edited with a Commentary

BY

PUNDIT TARANATHA TARKAVACHASPATI.

Professor of Sanskrit Government Sanshodhan

CALCUTTA

PRINTED BY LALCHAND BISWAS

SUCHARI PRESS

1871

विज्ञापनम् ।

इह खलु लोके निखिलोऽपि लोकनिवहो धर्मादिषु स्वधर्मेण मध्ये सुख-
मेवानुभूयतया ज्ञानम् तद्वत्त्वादनाय प्रवर्तमानः दुःखमेव प्रतिभूयतया
ज्ञानम् तत्परिहाराय व्रतमानश्च वस्तुप्रवर्तते । तथापि सर्वेषां सांसारिक
सुखानां दुःखसम्बन्धितव्यं परिच्छाये दुःखादावक्तव्यं च समीप्यकारिणो
दुःखसंभिन्नं सुखं विहाय दुःखपरिहारायैव प्रायश्च प्रवर्तन्ते । “दुःखज्ञात-
धर्मे” इति नैयायिक-वैशेषिकाः, बुद्धिधर्मे इति साङ्ख्य-पातञ्जल-वेदा-
न्यनि प्रतिपद्यन्ते । दुःखादेर्बुद्धिधर्मत्वेऽपि दुःखाकारेण परिणतबुद्धेः
प्रतिबिम्बनात् चिदात्मनि पुरुषे प्रतिबिम्बितदुःखसम्बन्धोऽस्मिन्

“तस्माच्चिह्नधर्मो ह्यकारे समस्ता वस्तुवद्वयः ।

दृश्यास्तः प्रतिबिम्बानि सरसीव तटश्रुताः” ।

इति च स्मृतम् । अतस्तद्व्यतिरिक्तदुःखनिवृत्तेः पुरुषेणेष्टत्वात् पुरु-
षार्थत्वम् । सर्वज्ञात् दुःखसम्बन्धोनां चिच्छिन्नतया द्वितीयावस्थे एव स्वसा-
धयिवशात् नाशयन्नेन न तद्व्याघात प्रवृत्तापेक्षेततः अनानतावस्थसूक्ष्म-
दुःखानामेव परिहारस्तु सर्वपरिणामावत्वात् तस्यैव पुरुषार्थत्वम् अतएव
समानतम्ये—पातञ्जले “हेतुं दुःखमनागतमित्युक्तम्” । निवृत्तिश्च कारणे
तिरोभावः तथा च जावत् चित्तरूपकारणसत्ता तावत् दुःखसम्बन्धमनुमीयते सति
च कारणनाये दुःखस्यात्मनिकसमुच्छेदः सति तु कारणे कार्यस्यावश्यमभावात्
नात्मनिकसमुच्छेदः । तेन एकैकदुःखव्यक्तेः समाधायिनायेन समूहसमुच्छेदा-
भावात् तस्यात्मन्यपुरुषार्थत्वम् । आत्मनिकदुःखनिवृत्तिश्च न कौटिल्यसाधनैः
भेषज्यादिभिः, नापि वैदिकज्योतिषोपादिभिः साध्यते तेषां किञ्चिदाल-
स्याधिकवजनकत्वेऽपि आत्मनिकदुःखनिवृत्तेरजनकत्वात् । अतः समूह-
दुःखनिवृत्तौ प्रकृतिपुरुषतत्त्वविवेक एव कारणम् नाप्यदिति साङ्ख्यार्था-

प्राभाषय । युक्तं चेत्तत् सकार्यप्रकृतिपुरुषयोरविवेकम् न हि दुःखं सति तु विवेके अविवेकरूपकारणनाशात् तन्मूल-साधार-चित्तादेः पुरुषाद्विविक्ततया वियोगेन चित्तादेर्नाशात् कुत्वाधारे दुःखसमुद्यताम्, चित्तदुःखयोर्नाशाच्च कथं वा पुरुषे प्रतिविज्येत इति विवेकसाक्षात्कारात् चित्तस्य तद्वर्णायाञ्च नाश इति ।

दुःखं प्राध्यात्मिकमाधिभौतिकमाधिदैविकमिति भेदात् त्रिविधं तत् आत्मानं मनः प्ररोहं चाधिलक्ष्य प्रवृत्तमाध्यात्मिकं तच्च कामाद्युद्भवं व्याध्या-द्युद्भवञ्च । भूतानि व्याघ्रचौरादीन् अधिलक्ष्य प्रवृत्तमाधिभौतिकम् । देवान् पिशाचान् विज्यादीन् अधिलक्ष्य प्रवृत्तमाधिदैविकम् । सर्वेषां दुःखानां मनोजन्म-त्यस्य मनोमात्रजन्मत्वाज्जन्मत्वाभ्यामवान्तरभेदः । एवं त्रिविधदुःखानलसन्-प्रान् जीवान् ससारचक्रे बन्धन्यमाणातुपलभ्य परमकारुणिकः परमेश्वरः तातुहिधीर्षुः देवदत्त्यां कपिलनामादिविद्वान् प्रादुर्भूय प्रकृतिपुरुषविवेकाय वृष्टेः प्रकृतिपुरुषसंयोगाधीनत्वं प्रतिपादयन् परमवैराग्य-सम्पा-दनद्वारा विषयमुक्तादौ जीवान् निवर्त्तयन् आत्मनिक-दुःखनिवारणोपाय-भूतम् “अथ त्रिविधदुःखात्यन्तनिवृत्तिरत्नानुपूरुषार्थ इत्यादिकसूत्रजातात्मकं षडध्यायोरूपं शास्त्रम् आसुरिनामानं सुनिष्ठपलक्ष्यीकृत्य प्र-णिनाय तेनापि ततः सुत्वा तदर्थानुगुणं संक्षिप्तमपरं शास्त्रं स्वशिष्याय पञ्चशिखायौ पदिष्टमेवं लोके प्रचारमुपगतेऽस्मिन् शास्त्रे ईश्वरलक्ष्येन विद्वद्ध्येनारख्यायि-कापरबादनिराकरणवर्जं पदिष्टदार्ढ्यं—प्रतिपादनाय हासप्रतिराख्यां नि-र्मिता । एतच्छास्त्रं तु

“सङ्ख्यां प्रकीर्त्तये यस्मात् प्रकृतिं च प्रवक्षते ।

तत्त्वानि च ब्रह्मविद्यते तेन साङ्ख्यां प्रकीर्त्तितम्”

इति महाभारतयाज्ञानुसारेण प्रकृतिपुरुषसम्यग्विवेकज्ञानरूपसङ्ख्यया, प्रकृत्यद्विषयविंशतितत्त्वसङ्ख्यायाश्च प्रतिपादनात् साङ्ख्यशास्त्राभिधेयता ।

तदिदं शास्त्रं चिकित्साशास्त्रमिव चतुर्व्यूहम् यत्रा रोग रोगनिदानं रोगनिवृत्त्युपायः रोगनिवृत्तिरित्येते पदार्थाः चिकित्साशास्त्रमताः एवं हेतुः दुःखं, तद्विदानं चित्तादि, तच्चिद्वृत्त्युपायो विवेकसाक्षात्कारः, दुःख-निवृत्तिरित्येते पदार्थाः अत्र शास्त्रे प्राध्याग्येनोपदिष्टाः प्रसङ्गमतास्तु

प्रकृतेः साव्यावस्थापञ्चगुणत्वयात्मिकायाः सर्गभेदेऽप्येकत्वं, सर्गापवर्गरूप-
प्रयोजनवत्त्वम्, परार्थतया प्रवृत्तिमत्त्वञ्च, असङ्गस्य चेतनस्य पुरुषस्य
प्रकृतिकार्येभ्यो भेदः, अकर्तृत्वं, जन्ममरणादिव्यवस्थान्ध्यानुपपत्तेर्वञ्च-
त्वञ्च, प्रकृतेः पुरुषस्य चोभयोः अस्तित्वं, संयोगः, वियोगश्च, स्थूलसूक्ष्म
भूतानां स्थितिरित्येते दश पदार्थाः भौतिकाः । तथा अविद्याऽऽक्षिता- राग-
द्वेषाभि निवेशात्मकाः पञ्च विपर्ययाः इन्द्रियादीनां स्वस्वव्यापारेऽसामर्थ्यम्

“बाधिर्यं कुठितान्धत्वं जडताऽजिघ्रता तथा ।

‘भूकता’ कौश्लयपङ्क्तत्वं क्लेशोदावर्त्तमन्दता” ॥

इत्वेकादशविधम्, नवधा तुष्टयोऽष्टधा सिद्धयः तासां विपर्ययश्च सप्त-
दशधा इत्वेवमष्टाभिधतिः नवधा तुष्टयोऽष्टौ सिद्धयश्चेत्येवं वष्टिः पदार्थाः

“प्रधानास्तित्वभेक्तव्यमर्थवत्त्वमयान्वता ।

पारार्थ्यञ्च तथानैक्यं वियोगो योग एव च ॥

शेषवृत्तिरकर्तृत्वं भौतिकार्थाः कृता दश ।

विपर्ययः पञ्चविधस्तथोक्ता नव तुष्टयः ॥

करुणानागमसामर्थ्यमष्टाविंशतिधा मतम् ।

इति वष्टि पदार्थानागष्टाभिः सिद्धिभिः सङ्ग” ॥

इति राजवार्त्तिकोक्ता उपदिष्टा । प्रकृतिपुरुषविनेकोपदेष्टाय प्रत्यक्षं
ब्राह्मं प्रथमं चेतनाचेतनत्वेन पदार्थ द्वैविध्यं सूचायां बभूव । तत्र चेतनाः
पुरुषा जन्मादिव्यवस्थान्ध्यानुपपत्तेर्वञ्चः । प्रकृत्यादयः त्रयोविंशाः सङ्गत-
परार्थाः अचेतनाश्च । तथापि पुरुषस्य भोगावर्तिनि वञ्चवृत्त्यर्थं चौरमित्तव
मवर्त्तने । तत्रवृत्तौ च अनाद्यविद्या मिथ्याज्ञानजन्मवासनाचङ्कता पुत्र-
पेय संयोगं सम्पादयन्ती हेतुः । पुरुषसङ्गता च साव्यावस्थापञ्चगुणत्वयात्मिका
प्रकृतिः स्वकार्यमङ्गलत्वाकारेण परिणमते इदमित्येवमिति निश्चयात्ककर्तृत्व-
विशिष्टमनःकरणमेव मङ्गलत्वसंशङ्कम्, तत्र इदं मनः चेतनात् कार्यं
निष्पादयामोत्येवमङ्गलारात्ककर्तृत्वविशिष्टान्तरकरणरूपपाङ्चद्वाराःकारेण
परिणमते । सोऽपि सूक्ष्मभूतः चक्षुःश्रोत्रादिवर्तमानात्ककर्तृत्वपतन्नात्-
वसुतन्नात्प्रगज्जतन्नात्कारेण परिणमते । तानि च त्रयोऽन्तरात्ककर्तृत्वपतन्ना-

जिह्वास्त्व-पञ्चज्ञानेन्द्रिय-वाक्पाणिपादपायूवस्वास्त्व-पञ्चकर्मेन्द्रिय-सङ्ख्य-
 ति-कस्यात्मकवृत्तिकमनोरूपेषु, आकाशवायुज्वलनजलसम्भूतिरूपमहाभूताका-
 रेण च परिचयमे। त एते वदन्ति वृत्तिः वदार्थाः “प्रलतेर्न ज्ञानं, अङ्गतेऽङ्गहारः,
 अङ्गहारान् पञ्चतन्मात्राणि, तन्मात्रेभ्य एकदशेन्द्रियाणि पञ्चभूतानि”
 चेति कृत्युपदिष्टाः। तेभ्य एव च भौतिकब्रह्माण्डवृत्तिर्विधमाचिदेहादी-
 नास्त्यसिः। प्रकृतिर्चैवं भूयोभूयः स्रज्जापारान् पुरुषाय दर्शयित्वा भूजोभूयो
 भुज्जमानेषु तेषु ज्ञमयः पुरुषस्य वैराग्यतत्त्वाद्यु आत्मात्मकार्मेभ्यः पुरुषस्य
 विवेकज्ञानं स्थापयित्वा च दृष्टात्मविवेकं पुरुषं प्रति स्रज्जापारदर्शनेन ज्ञत-
 ज्ञत्यतया निवर्त्तते। तस्मिन्वृत्तौ च तत्कार्यव्यवस्थापदार्थस्यापारनिवृत्तिरित्यत
 सकार्यप्रकृति इति निवारणाय प्रत्यक्षः कार्यः। तस्मिन्वृत्तिश्च विवेकज्ञान-
 साध्या इत्येवं विवेकसाधनवेदंशात् प्रवृत्तम्। विवेकश्च यत् वस्तु यथास्थि-
 तम् तत्तथाकूपेण ज्ञानम् तत् पुरुषस्य निःसङ्गतया त्रिबान्धून्वतया चापरि-
 णामित्वेन कर्तृत्वाभावात् प्रकृतिकार्यबुद्धिरेव कर्त्री कृतिसमानाधिकरण्येनैव
 तत्पुरुषस्य सृष्टदुःखादेः तस्मिन्वृत्तौ पुरुषे तु प्रधानकार्यबुद्धेर्हिदात्मनि प्रति-
 विम्बात् दुःखादेरपि पुरुषे प्रतिबिम्बं तेन च पुरुष उपपन्नते, बुद्धेर्दुःखनिवृत्तौ
 च नैव तत्सोपपाद इत्यतः प्रतिविम्बरूपदुःखमोक्षत्वेन आत्मानं ज्ञानम्
 पुरुष उपपन्नमान इव भवति। ततश्च प्रकृतेर्भिन्नतया तत्कार्यसृष्टिर्द्विबान्धून्वतया
 ज्ञातः पुरुषः प्रतिविम्बाकारः दुःखैर्न व्यवध्यते इत्येवं प्रकृतादीनां तत्रो
 विद्यानां पुरुषस्य च समाधारणधर्मविवेकवचनद्वारा तत्रोर्विवेकज्ञानो-
 पपन्नोपदेशावैवेदम् प्रवृत्तम् यथा च तत्रोर्विवेकसाध्या शास्त्रे तत्पुरुषे
 स्रज्जान् ह्यसप्रतिकारिकात्मके प्रवृत्ते च आत्माविकारवादनिराकरच-
 र्चनीचरकण्येन दर्शितम्।

ईश्वरकण्यश्च विद्वद्वचनोः कृतमनन्तं कृतमञ्जु ज्ञानपदव्यवहारं तस्मा-
 कस्यवाच्यं किन्तु ब्रह्मराधायादयं प्राचीन इत्येव निर्वीयते चारीदकभाष्ये
 हि आचार्यस्वाभिधकादीवकारिकाया इत्यनेन तस्य ततः प्राचीनत्वावगमात्।

वाचस्पतिमिशसु तां ह्यसप्रतिकारिकीं कौस्तुभ्यास्त्वस्यास्त्वदासङ्गकार
 तेन चार्थमिनेष वदतु दर्शनेन टीकाकारीति लोकप्रसिद्धिः। उपसंध्यने

तत्कृताः शारीरकभाष्यव्याख्यारूपभाष्यती, न्यायवार्तिकतात्पर्यपरिपुष्टि-
योगभाष्यविद्वति-प्रवृत्तवच वक्ष्यो पन्थाः । सत् मिथिमाजनपदं मण्ड्यामास ।
किन्तु कश्चिन् कावे कसौ पश्चिद्वरः सत्पुष्टे तद्विशेषेण नावधार्यते किन्तु
तत्त्वचिन्नामचिन्ततो मन्त्रेयोपाध्यायात् प्राचीन इत्येव निश्चितं यद्यते तेन
हि स्वपन्थे “प्रत्यक्षपरिकल्पितमर्थमनुमानेन बभूवुन्ते तर्करसिकाः
इति” “नहि करिषि दृष्टे चित्कारेण तमनुमिमतेऽनुमातार” इति ।
वाचस्पतिवचनबोरोविरोधइति वदता कस्यात् प्राचीनता तस्य सूचिता ।
एवं सख्यनक्तः श्रीकृष्णं तस्याप्राचीनता वाचस्पतिमित्रेण हि सख्यनक्तत्
प्रदत्तन्यायदूतस्यानां सत्पुष्टार्यः सख्यनोद्धारमासा प्रबन्धो निरन्तरादि इत्येवं
चिन्नामचिन्ततः मन्त्रेयोपाध्यायात् प्राक्, सख्यनक्तसख्यसाध्य-नैषधादि पन्थ
क्तः श्रीकृष्णं पश्चात्, तेनाविर्भूतं धरणीमख्यं मण्ड्यामादितमित्यनुमोयते ।
वाचस्पतिवचनन्तु अतीवमभीरायमं तस्य विद्यताकरण्याय अन्यविद्वते
लोक्ये प्रचुरप्रचाराभावेन एषा विद्वति र्भयाऽकारि ।

वाचस्पतिवचनस्यातिमभीरायमेव यथानति युक्तपदेशानुसारेणैव
तद्विद्वतिः कृता । अस्याच सद्धन्तविशेषनाथं सुधियएव प्रभवन्ति ।

विनवाङ्गवित्याचिताच साधवः प्रमादात् मन सखितदोषपरिहारेण
एतस्याः पठनपाठनादौ यत्प्रत्ययादनेन मन नमं सफलयन्तु ।

एतन्मुद्राकावे च संस्कृत-पाठशालास्ये-ईशावरवक्त्रावरविहिते द्वे पुस्तके
पूर्वं सुद्वित मेकं पुस्तकं, सख्यनक्तमेकं च पुस्तकमित्येवं पुस्तकचतुष्टयं
समासादितं तेषां दर्शनेन सख्यपुस्तकं संवादि पाठपद्धत्येनैवेदं सुप्रितम् । अस्या
च संस्कारविवेके यावान् परिचयः समवेक्षितं सावान् मयाऽकारि तथापि
प्रमादात् सखितं विद्वदः संस्कर्तुं शिवम्

महर्षिमेष्ट संस्कृत पाठशालाव्याख्यापक

श्री तारानाथ शर्माः*

तत्त्वकौमुदी ।

अजामेका खोदितशुक्लजम्भा
बह्वीः प्रजाः सजमाना नमामः ।
अजा ये तां शुभमाणा भजन्तं
जलत्वेना भुक्तभोगां शुभसान् ॥१॥
कपिलाय महाभुजये सुनये शिखाय तक्ष चासुरये ।
पक्षुशिखाय तथेश्वरस्तथावैतान् नमस्यामः ॥

ईदं नमस्वि संक्षुब्ध नीतारानामर्थाया ।
वाचस्तवित्तोऽस्यै सुखैः क्रियते मया ॥
क च नमस्वनीया मे क च वाचस्तैर्वचः ।
चेतसा चिन्तितो भूवात् क इव मन बुद्धिदः ॥

(1) न ज. अस्ते इत्यत्रां निम्नाभिख्यैः निम्नत्वकथनस्य तस्या नर्त्यका-
रत्वोपपत्तये । अनवस्थारादिभ्यां परमायूनां निरकारत्वाय च ता
विशिनष्टि इकाभिति इकातोयद्वितोवरद्विताभिख्यैः । नत्येकस्या पि-
चित्तकृत्वादिनामाविधिकारत्वावकाशेन खचं नर्त्यकारत्वोपपत्तिरित्या-
ग्रह्याङ्ग खोदितेत्यादि रजःसङ्गमोपार्जकत्वाभिख्यैः शुभभेदः सङ्गपरिनि-
रिति भावः । खोदितशब्दवाच्यरजोशुक्ल प्रवर्णकत्वेन प्राध. न्यात् प्रथम-
निर्देशः । रज्जुप्रकाशनावरत्तकपशुशुभयोगेन तस्यारजत्वादिशुभात्मक-
त्वम् । ये पुरुषः भुक्तभोगां सत्प्रादितभोगाम्. तां जहति ताम् शुभ
इत्यन्वयः ।

तत्त्वकौमुदी ।

इह खलु प्रतिपित्वितमर्थं प्रतिपादयन् प्रतिपादयिता-
ऽवधेयवचनोभवति प्रेक्षावताम्, अप्रतिपित्वितम् प्रतिपादय-
न्नायं लौकिको नापि परीक्षक (१) इति प्रेक्षावद्विरुद्धात्त-
दुपेक्षेत । स चैषां (२) प्रतिपित्वितोऽर्थो यो ज्ञातः सन्
परमपुरुषार्थाय कल्पत इति प्रारिञ्चितशास्त्रविषयज्ञानस्य
परमपुरुषार्थसाधनहेतुत्वान्तद्विषयजिज्ञासामवतीरयति ।

दुःखत्रयाभिघाताज्जिज्ञासा तदवघातके हेतौ ।
इष्टे सापार्था चेन्नैकान्तात्यन्ततोऽभावात् ॥ १ ॥

एवं हि शास्त्रविषयो न जिज्ञास्येत यदि दुःखं नाम
जगति न स्यात्, सदा न जिहासितं, जिहासितं वा अशक्यसमु-
च्छेदम्, अशक्यसमुच्छेदता च हेधा दुःखस्य नित्यत्वाद्वा तदु-
च्छेदोपायापरिज्ञानाद्वा, शक्यसमुच्छेदत्वेऽपि च शास्त्रविष-
यस्य ज्ञानस्यानुपायत्वाद्वा सुकरस्योपायान्तरस्य सङ्गावाद्वा ।
तत्र न तावत् दुःखं नास्ति, नाप्यजिहासितमित्यत उक्तं दुःख-
त्रयाभिघातादिति । दुःखानां त्रयं दुःखत्रयं तत् खलु आध्या-
त्मिकमाधिभौतिकमाधिदैविकञ्च तत्राध्यात्मिकं द्विविधं शारीरं
मानसञ्च । शारीरं वातपित्तश्लेष्मणां वैषम्यानिमित्तं, मानसं

(१) न्यायेन पदार्थनिर्वाहकः ।

(२) एषां प्रेक्षावतां बुद्धिपूर्वकारिणां समीप्यकारिणामिति वाच्यम् ।

कामलोभलोभमोहभवेर्वाविद्याद्विविधविशेषादर्शननिवन्धनम् ।
 सर्वं चैतदन्तरोपायसाध्यत्वादाध्यात्मिकं दुःखम् । वाङ्मो-
 पायसाध्यं दुःखं द्वेधा आधिभौतिकमाधिदैविकञ्च तन्मा-
 धिभौतिकं मातृवपशुपक्षिसरीसृपस्त्वावरमिहितम् । आधि-
 दैविकं बह्वराक्षसविनायकप्रहावेशनिवन्धनम् । तदेतत् प्रत्या-
 लम्बेद्भीयं दुःखं रजःपरिणामभेदो न शक्यते प्रत्याख्यातुम् ।
 तदनेन दुःखत्रिकेष्यान्तःकरश्चवर्त्तिना चेतनायन्त्रेः प्रतिब्रू-
 तयाभिसम्बन्धोऽभिधात इति । एतावता प्रतिब्रूकदेहनी-
 यत्वं जिज्ञासाहेतुवक्तुः । यद्यपि न सन्निरुध्यते (१) दुःखं
 तथापि तदभिभवः शक्यः कर्तुमिच्छुपरिटाक्षिवेदयिष्यते ।
 तस्यानुपपन्नं तदवघातके हेताविति । तस्य दुःखत्रयस्याव-
 घातकहादवघातक उपसर्जनस्यापि (२) बुद्ध्या समाकृष्टस्य
 तदा परामर्शः । अवघातकञ्च हेतुः शास्त्रप्रतिपाद्यो नाप्य
 इत्याशयः ।

अत्राशङ्कते दृष्टे साधार्या चेदिति । अयमर्थः (३) अस्तु दुः-
 खत्रयं, जिज्ञासितञ्च तद्वस्तु, भवतु च तत् शक्यज्ञानं, सङ्गताञ्च
 शास्त्रगम्य उपायसदुच्छेत्तुम्, तथाप्यत्र प्रेशावतां न मुक्ता जि-
 ज्ञासा दृष्टस्त्वोपायस्य तदुच्छेदकस्य सुकरस्य विद्यमानत्वात् ।

(१) ननु कस्यचिद्विद्यते । अभिभवः विनाशवानपीव न्यादनञ्जतः प्रनिरोधः ।

(२) इदं ज्ञानमभिधातद्वयवभाषे विधेयस्योभूतस्य इदं ज्ञानवत् ।

(३) अवयवमर्थ इति साधार्येत्याशङ्क्यापन्नस्यावयवमर्थ इत्यर्थः ।

तथा च लौकिकानामाभावाच्चः अर्के(को)(१) चेन्नाधु विन्देत कि-
मर्थं पर्यंतं व्रजेत् । दृष्टस्वार्थस्य संसिद्धौ को विद्वान् यत्नमा-
चरेदिति । सन्ति चोपायाः, अतश्च, शारीरदुःखप्रतीका-
रविषयत्वाः, भिषजां वरैरुपदिष्टाः, मानसस्यापि सन्तापस्य
प्रतीकाराय मनोऽन्वेषणीयानभोजनविलेपनवस्त्राण्यङ्गारादिवि-
षयप्राप्तिरूपायः सुकरः एवमाधिभौतिकदुःखस्य नीतिशास्त्रा-
भ्यासकुशलतानिरत्ययस्थानाभ्यासनादिः प्रतीकारहेतुरीषत्-
करः । तथाधिदैविकास्यापि दुःखस्य मणिमन्त्रौषधाद्युपयोगः
सुकरः प्रतीकारोपाय इति ।

निराकरोति नेति कुतः, एकान्तात्यन्ततोऽभावात्
एकान्तो दुःखनिवृत्तेरवश्यम्भावः अत्यन्तोनिवृत्तस्य दुः-
खस्य पुनरुत्पादसंयोगेरेकान्तात्यन्तयोरभावः, एकान्तात्य-
न्ततोऽभाव इति । पृथीस्थाने सार्वविभक्तिकसंसिद्धिः । एत-
दुक्तं भवति यथा विधिरसायनादिकामिनीनीतिशास्त्रा-
भ्यासमन्त्राद्युपयोगेऽपि तस्य तस्याध्यात्मिकादेर्दुःखस्य नि-
वृत्तेरदर्शनादनैकान्तिकत्वं, निवृत्तस्यापि पुनरुत्पत्तिदर्श-
नादनात्यन्तिकत्वमिति सुकरोऽप्यैकान्तिकात्यन्तिकदुःखनि-
वृत्तेर्न हट (२) उपाय इति न अपार्था जिज्ञा-

(१) आभावाच्चः प्रसिद्धप्रवादः । अर्के अर्कवृत्ते (अर्के अर्ककोचे) ।

(२) हटः शोकविह्वलः सुकरोऽपि उपायः साक्षात्तु दुःखनिवृत्तेर्नोपाय इत्यु-
पायपदनावर्त्य नोजनोपनेयवयोऽपि ।

चेत्त्वर्थः । यद्यपि दुःखममङ्गलं तथापि तत्परिहारार्थत्वेन तदवघातो मङ्गलमेवेति युक्तं व्याख्यादौ तत्कीर्तनमिति ॥ १ ॥

स्वादेतत् मा भूदुःखपादो, वैदिकान् ज्योतिषोमादिः संवत्सरपर्यन्तः कर्मकलापस्यापमवमेवान्तमन्तश्चापनेषति, श्रूयते हि “स्वर्गकामोऽयमेवेति,” स्वर्गश्च “यन्म दुःखेन सन्निधत्तं न च यस्त (१) ममन्तरम् । अभिधापोपनीतश्च तत् सुखं स्वः प-
दास्तदमिति” दुःखविरोधी सुखविशेषः । स च स्वर्गः स्वस-
त्तया समूहघातमवहन्ति दुःखं, न चैव शयी तथा हि श्रूयते
“अयाम सोममन्त्रता अभूमेति” तदग्रहणे कुतोऽस्वात्तत्त्वसम्भवः ।
तस्याद्वैदिकस्रोपायस्य तापत्रयप्रतीकारहेतोर्मुञ्चर्तयामाहो-
रात्रभाससंवत्सरादिनिर्वर्तनीयतयानेकजन्यपरम्परायाससम्पा-
दनीयाद् विवेकज्ञानादीपत्करत्वात् पुनरप्यपार्था जिज्ञासा
इत्याद्यङ्गाश्च ।

इष्टवदानुश्रविकः स ह्यविशुद्धिस्तयातिशययुक्तः ।
तद्विपरीतः श्रेयान् वाक्तावक्ताश्च विज्ञानात् ॥ २ ॥

सुखपाठादनुश्रूयते इत्यनुश्रवो वेदः एतमुक्तं भवति श्रूयत
एव परं नतु केनचित् श्रियत इति तत्र भवः श्रानुश्रविक इति
तत्र प्राप्तो ज्ञात इति यावत् श्रानुश्रविकोऽपि कर्मकलापो

दृष्टेन तुल्यो वर्त्तत इति ऐकान्तिकात्वान्निकटुः सप्रतीकारा-
नुपायत्वस्योभयत्रापि तुल्यत्वात् । यद्यपि चातुश्रविक इति
सामान्येनाभिहितं तथापि कर्मकक्षापाभिप्रायो द्रष्टव्यः, विवेक-
ज्ञानस्याप्यानुश्रविकत्वात् तथाच श्रूयते “आत्मा वा अरे ज्ञा-
तव्यः” प्रकृतितो विवेक्तव्यः (१) “न स पुनरावर्त्तते”
इति । अस्मां प्रतिज्ञायां हेतुमाह स ह्यविश्रुद्धिचयातिश-
ययुक्तः अविश्रुद्धिः सोमादियागस्य पशुवीजादिवधसाधनता
यथाच ह्य भगवान् पञ्चशिखाचार्यः “स्वल्पसङ्करः सपरिहारः
सप्रत्यवमर्ष” इति । स्वल्पसङ्करः ज्योतिष्टोमादि जन्मनः
प्रधानापूर्वस्य स्वल्पेन पशुहिंसादिजन्मानानर्थहेतुना, अपू-
र्वेण सङ्करः (२) सपरिहारः कियतापि प्रावक्षितेन परि-
हर्तुं शक्यः । अथ प्रमादतः प्रायश्चित्तमपि नाचरितं प्रधान-
कर्मविपाकसमये च पच्यते (३) तथापि यावदसावर्ण्यं सूते
तावत् सप्रत्यवमर्षः प्रत्यवमर्षेण सहिष्णुतया सह वर्त्तत इति
अर्थे हि पुण्यसम्भारोपनीतस्वर्गसुधामहाह्लादावगाहिनः
कुशलाः पापमात्रोपपादिता दुःखवह्निर्कायिकाम् ।

(१) ज्ञातव्य इत्येतस्य विवरणं प्रकृतितो विवेक्तव्य इति न त्वयं
वृत्तिपाठः ।

(२) सङ्करः संघर्षः आत्मानाधिकरस्यविति भावत् ।

(३) दुःखवर्षेण परिचयते इति तेन दुःखमनुभूयते इत्यर्थः ।

न च “मा हिंसात् सर्वाभूतानीति” सामान्यशब्दे विद्ये-
 ष्वाशब्दे “सर्वाभूतानीति” पशुमासभेदेत्यनेन” बाधत इति सुक्तं
 विरोधाभावात् विरोधे हि वक्ष्यसा दुर्बलं बाधते । नचेष्टादि
 क्वचित् विरोधः भिन्नविषयत्वात् । तथा हि “मा हिंसादिति”
 नवेद्येन हिंसाया धर्महेतुभावो ज्ञाप्यते न त्वन्तर्बन्धत्वमपि
 “सर्वाभूतानीति” पशुमासभेदे”त्यनेन तु पशुहिंसायाः कालवैत-
 ल्यमुच्यते न त्वन्तर्बन्धहेतुत्वाभावसंज्ञा सति बाधभेदप्रसङ्गात् न
 चान्तर्बन्धहेतुत्वकल्पकारकत्वयोः कचिदिति विरोधः । हिंसा हि
 सुखस्य दोषमावह्यति कृतोद्योपरिकरिष्यति । क्षयातिशयो
 च प्रसङ्गताप्युपाये उपचरितौ क्षयित्वञ्च स्वर्गादेः सन्धे सति
 कार्यत्वाद् अनुमितमिति । ज्योतिष्टोमादयः स्वर्गमात्रस्य साधनं, वा-
 जपेयादयस्तु स्वाराग्यस्योत्थातिशयवत्त्वम् । सुक्तञ्च परसम्पत्तयोर्यो
 हीनसम्पदं सुखञ्च दुःखाकरोतीति । “अपाम सोमममन्ता अभू-
 मेति” चाद्यतत्वाभिधानं चिरस्थेमान (१) सुपसञ्चयति कदाञ्चः
 “आभूतसंज्ञं (२) स्वानमन्तात्वं हि भाष्यत” इति अतएव च
 श्रुतिः “न कर्षसा न प्रजया न धनेन त्वागेन (३) नैके अद्यत-
 त्वमानयुः” । “पदेच (४) नाकं निश्चितं सुहावा विज्जाजते

(१) चिरस्थानिन्त्यम् ।

(२) भूतानां वद्वयः प्रजयात्मकं वत्सादि ।

(३) ज्ञानेन दानादिना । ज्ञानेनैके इति वाटे अभिधानज्ञानेनैकैर्धर्मैः ।

(४) पदेच सर्वादिभिद्येनैवोवागेन सुहावा इति निश्चितं नाकं सुहा-

यद्यतयो विशन्ति” । तथा, “कर्मणा षट्युष्टयो निषेदुः प्रजा-
वन्तो द्रविणमीहमानाः” । तथा, “परे ऋषयोमनीषणः परं
कर्मभ्योऽष्टतत्त्वमानघ्नु” रिति । तदेतत्सर्वमभिप्रेत्याह तद्विप-
रीतः श्रेयान् तस्मादानुश्रविकादुःखावधानकादुपायात् सोमा-
देरविशुद्धादनित्यसातिशयफलाद्विपरीतोविशुद्धो हिंसादिस-
ङ्कराभावान्नित्यनिरतिशयफलोऽसृष्टत्पुनरावृत्तिश्रुतेः । न च
कार्यत्वेनानित्यता (१) फलस्य युक्ता भावकार्यस्य तथात्वात्
(२) दुःखप्रध्वंसस्य तु कार्यस्यापि तद्वैपरीत्यात् । न च
दुःखान्तरोत्पादः कारणाप्रवृत्तौ कार्यानुत्पादात् विवेकज्ञा-
नोपजननपर्यन्तत्वाच्च कारणप्रवृत्तेः एतच्चोपरिष्ठादुपपाद-
यिष्यते (३) । अन्तरार्थस्तु तस्मादानुश्रविकादुःखावधानकाद्वे-

त्तकं दुःखाभावरूपं परं वस्तु विभ्राजते प्रकाशते यतयः प्रकृतिविवेकसाक्षा-
त्कारिणो यत् परं परमं विशन्ति अविविक्ततया एकीभवन्ति ।

(१) फलमनित्यं कार्यत्वात् घटादिवदित्यनुमानेन फलस्यानित्यतैव
सिद्धेति भावः ।

(२) तथात्वादनित्यत्वात् तथाच घटादिध्वंसे व्यभिचारवारणाय भाव-
कार्यत्वस्यैव अनित्यतासाधकत्वमुपेयं, प्रकृते च दुःखध्वंसस्य अभावरूपत्वेन
भावत्वाभावाच्चानित्यत्वसिद्धिरिति भावः ।

(३) “पुरुषस्य तथात्व प्रकाश्य निवर्त्तते प्रकृति” रित्यत्र ।

तोर्विपरीतः सत्वपुरुषान्यताप्रत्ययः तत्साक्षात्कारो दुःखावधा-
तकोहेतुः अतएव श्रैयान् आनुश्रविको हि वेदविहितत्वा-
व्याख्या दुःखावधातकत्वाच्च प्रशस्यः सत्वपुरुषान्यताप्रत्ययोऽपि
प्रशस्यः तदनयोः प्रशस्ययोर्मध्ये सत्वपुरुषान्यताप्रत्ययः श्रैयान् ।
कुतः पुनरस्योत्पत्तिरित्यत उक्तं व्यक्ताव्यक्तज्ञविज्ञानात् व्यक्त-
ज्ञाव्यक्तज्ञं च व्यक्ताव्यक्तज्ञाः तेषां विज्ञानं विवेकेन ज्ञानम् ।
व्यक्तज्ञानपूर्वकमव्यक्तस्य तत्कारणस्य ज्ञानं (१) तयोश्च पा-
रार्थ्ये नात्मा (२) परो ज्ञायतइति ज्ञानक्रमेणाभिधानम् ।
एतदुक्तमभवति श्रुतिस्मृतीतिहासपुराणेभ्योव्यक्तादीन् विवेकेन
श्रुत्वा शास्त्रयुक्त्या च व्यवस्थाप्य दीर्घकालादरनैरन्तर्यसत्कार-
सेविताङ्गमार्त्त (३) भावनामयाद्विज्ञानमिति तथाच वक्ष्यति
“एवं तत्त्वाभ्यासान्नास्मि न मे नाहमित्यपरिशेषम् । अविप-
र्ययाद्विशुद्धं केवलमुत्पद्यते ज्ञान” मिति ॥ २ ॥

तदेवं प्रेक्षावदपेक्षितार्थत्वेन शास्त्रारम्भं समाधाय शा-

(१) सृदादिकं सजातीयकारणकं कार्यत्वात् सृत्कारणकषटादिवदि-
त्यनुमानेन सृदादिना व्यक्तेनाव्यक्तानुमानमित्यर्थः ।

(२) व्यक्ताव्यक्तादयः परार्थाः संभूयकारित्वात् गृहादिवदित्यनुमानेन-
तद्विमतया पुरुषो ज्ञेयः इति सर्वशेषे तद्विर्देशः ।

(३) “एष हि परमो धर्मो यद्योगेनात्मदर्शन” मित्युक्तोर्योगस्यापि धर्म-
रूपत्वं शास्त्रसिद्धमित्युक्तं धर्मादिति ।

स्वभारभमाणः श्रोतृबुद्धिमवधानाय तदर्थं संक्षेपतः प्रति-
जानीते ।

मूलप्रकृतिरविकृतिर्महदाद्याः प्रकृतिविकृतयः सप्त ।
षोडशकस्तु विकारोऽन प्रकृतिर्न विकृतिः पुरुषः ॥३॥

संक्षेपतो हि शास्त्रार्थस्य चतस्रोविधाः कश्चिदर्थः प्रकृति-
रेव, कश्चिदर्थो विकृतिरेव, कश्चित् प्रकृतिविकृतिरेव, कश्चिदनु-
भयरूप इति ! तत्र का प्रकृतिरेवेत्यत उक्तम् मूलप्रकृतिरवि-
कृतिरिति प्रकरोतीति प्रकृतिः प्रधानं सत्त्वरजस्तमसां साभ्या-
वस्था (१) सा अविकृतिः प्रकृतिरेवेत्यर्थः कस्मादित्यत उक्तम्
मूलेति मूलज्ञासौ प्रकृतिश्चेति मूलप्रकृतिः विश्वस्य कार्य-
संघातस्य सा मूलं नत्वस्या मूलान्तरमस्ति अनवस्थाप्रसङ्गात् न
चानवस्थायां प्रमाणमस्तीति भावः ! कनमाः पुनः प्रकृतिवि-
कृतयः कियत्यश्चेत्यत उक्तम् महादाद्याः प्रकृतिविकृतयः सप्तेति ॥
प्रकृतयश्च ता विकृतयश्च ता इति । तर्थाहि महत्तत्त्वमहङ्का-
रस्य प्रकृतिर्विकृतिश्च मूलप्रकृतेः, एवमहङ्कारतत्त्वं तन्मात्रा-
णामिन्द्रियाणाञ्च प्रकृतिर्विकृतिश्च महतः । एवं पञ्चतन्मा-
त्राणि भूतानामाकाशादीनां प्रकृतयोविकृतयश्चाहङ्कारस्य ।

(१) साभ्यं गुणप्रधानभावशून्यता तथाच साभ्यावस्थापक्षगुणत्वमेव प्रकृ-
तिरिति तात्पर्यार्थः ।

अथ का विकृतिरेव कियती चेत्तत्तत्तं षोडशकस्य विकार इति षोडशसंख्यापरिमितोगणः षोडशकः तु शब्दोऽवधारणे भिन्नक्रमश्च पञ्च महाभूतान्येकादशेन्द्रियाणि चेति षोडशको गणो विकार एव न प्रकृतिरिति । यद्यपि च पृथिव्यादीनामपि गोघटवृक्षादयो विकाराः एवं तद्विकारभेदानां दध्यङ्कुरादयः (१) सत्यापि गवादयो बीजादयो वा न पृथिव्यादिभ्यस्तत्त्वान्तरं (२) तत्त्वान्तरोपादानत्वञ्च प्रकृतित्वमिहाभिप्रेतमिति न दोषः सर्वेषां गोघटादीनां स्थूलतेन्द्रियग्राह्यता (३) च समेति न तत्त्वान्तरत्वम् । अनुभयरूपमुक्तं (४) तदाह न प्रकृतिर्न विकृतिः पुरुष इति एतच्च सर्वमुपरिष्ठादुपपादयिष्यते (५) ॥ ३ ॥

तमिममथं प्रामाणिकं कर्तुमभिमताः प्रमाणभेदा लक्ष-
णीयाः न च सामान्यलक्षणमन्तरेण शक्यं विशेषलक्षणं कर्तु-
मिति प्रमाणसामान्यं तावन्नक्षयति ।

(१) विकारा इत्यनुषङ्गनीयम् ।

(२) पदार्थविभाजकोपाध्यन्तरत्वं तत्त्वान्तरत्वं प्रकृते च तदुपाधेरेक-
त्वाच्च तत्त्वान्तरत्वम् ।

(१) स्थूलतन्द्ध्यपाह्यता बोधाधिभिन्नत्वे प्रयोजिका न तु तत्त्वान-
रत्वे इति दृष्टव्यम् ।

(४) कार्यं कारणसजातीय कार्यत्वात् सजातीयसदुत्पन्नघटवत् पुरुषस्तयोर्विजातीयत्वम् । कार्यकारणोभयरूप इति भावः ।

(५) , गुणकर्तृत्वे च तथेत्वं' प्रकृत्य प्रकृतेर्महानित्यादि,, वक्ष्यमाणकारि-
काव्याख्यानग्रन्थे ।

दृष्टमनुमानमाप्तवचनं च सर्वप्रमाणसिद्धत्वात् ।
 त्रिविधप्रमाणमिष्टप्रमेयसिद्धिः प्रमाणाद्वि ॥४॥

अत्र च प्रमाणमिति समाख्यया (१) लक्ष्यपरं तन्निर्वच-
 नञ्च (२) लक्षणम् प्रमीयतेऽनेनेति निर्वचनात् प्रमां प्रति
 करणत्वं गम्यते । असन्दिग्धाविपरीतानधिगतविषया (३)
 चित्तवृत्तिर्बोधश्च फलं प्रमा तत्साधनप्रमाणमिति । एतेन
 संशयविपर्ययस्मृतिसाधनेषु प्रमाणेषु (४) न प्रसङ्गः । संख्या
 विप्रतिषत्तिं निराकारोति त्रिविधमिति तिस्रो विधा अस्य
 प्रमाणसामान्यस्य त्रिविधमिति न न्यूनं नाप्यधिकमित्यर्थः ।
 विशेषलक्षणानन्तरञ्चैतदुपपादयिष्यामः । कतमा, पुनस्ता विधा
 इत्यत आह दृष्टमनुमानमाप्तवचनं चेति एतच्च लौकिक-
 प्रमाणाभिप्रायम् लोकव्युत्पादनार्थत्वाच्छास्त्रस्य तस्यैवात्रा-

(१) समा तस्या समानानुपूर्व्येति यावत् आख्यायते इत्याख्या उच्चा-
 रणं तथाच तन्त्रेण सकृदुच्चारितमपि प्रमाणपदं द्विधावर्त्तनीयं तत्रैकं लक्षण-
 परमित्यर्थः ।

(२) तन्निर्वचनं तस्य प्रमाणपदस्य यत् निर्वचनं निरुक्तिरवयवार्थ इति
 यावत् तदेव लक्षणम् । तन्निर्वचनस्वरूपमाह प्रमीयतेऽनेनेत्यादि तथाच
 प्रमाकरणं प्रमाणं प्रमाणपदप्रतिपाद्यमिति समुदितार्थं स्तेन घटो घट इत्या-
 दिवन्नायोग्यता ।

(३) असंदिग्धः निश्चितः, अविपरीतः अबाधितः, अनधिगतः अज्ञातो
 निषेधो यस्यास्तथाभूतेत्यर्थः ।

(४) प्रमाणेषु प्रमाणाभासेषु ज्ञानसाधनेष्वित्यर्थः ।

धिकारात् । आर्वन्तु विज्ञानं योगिनामूर्जं स्त्रोतसां-
 (१) न लोकव्युत्पादनायालमिति सदपि नाभिहितमनधिका-
 रात् । स्यादेतत् मा भून्मूलम्, अधिकन्तु कस्मान्न भवति, सङ्गिरन्ते
 हि वादिन उपमानादीन्यपि प्रमाणानीत्यत आह सर्वप्रमाण-
 सिद्धत्वादिति एष्वेव दृष्टानुमानाप्तवचनेषु सर्वेषां प्रमाणानां
 सिद्धत्वादन्तर्भावादित्यर्थः । एतच्चोपपादयिष्यामइत्युक्तम् ।
 अथ प्रमेयव्युत्पादनाय प्रवृत्तं शास्त्रं कस्मात् प्रमाणं सामा-
 न्यतोविशेषतश्च लक्षयतीत्यत आह प्रमेयसिद्धिः प्रमाणाद्धीति
 सिद्धिः प्रतीतिः । सेयमाय्य अर्थक्रमानुरोधेन पाठक्रममनाह-
 त्यैवं व्याख्याता ॥ ४

सम्प्रति प्रमाणाविशेषलक्षणावसरे प्रत्यक्षस्य प्रमाणेषु ज्येष्ठ-
 त्वात्तदधीनत्वाच्चानुमानादीनां सर्ववादिनामविप्रपत्तेश्च तदेव
 तावल्लक्षयति ।

प्रतिविषयाध्यवसायो दृष्टं त्विविधमनुमानमाख्यातम् ।

तल्लिङ्गलिङ्गिपूर्वकमाप्तश्रुतिराप्तवचनन्तु ॥ ५ ॥

अत्र दृष्टमिति लक्ष्यनिर्देशः परिशिष्टन्तु लक्षणं समानास-
 मानजातीयव्यवच्छेदोलक्षणार्थः (२) । अवयवार्थस्तु विधि-

(१) आकुमारजल्लक्षारिणामथवा ऊर्जं विषयेभ्य ऊर्जं स्त्रोतोज्ञान
 प्रवाहो येषां तेषामित्यर्थः ।

(२) समानजातीयेभ्योऽसमानजातीयेभ्यश्च व्यवच्छिद्यतेऽनेनेति व्युत्-
 पत्तिलभ्यो लक्षणशब्दार्थः ।

एवन्ति विषयिणमनुबध्नन्ति स्वेन रूपेण निरूपणीयं कुर्वन्तीति यावत् विषयाः पृथिव्यादयः सुखादयश्च अस्मदादीनामविषयाश्च तन्मात्रलक्षणा योगिनामूर्द्ध्वोत्तमाश्च विषयाः विषयं विषयं प्रति वर्त्तते इति प्रतिविषयमिन्द्रियं वृत्तिश्च सन्निकर्षः अर्थमन्विकृतमिन्द्रियमित्यर्थः तस्मिन् अध्यवसायस्तदाश्रितइत्यर्थः अध्यवसायस्य बुद्धिव्यापारो ज्ञानम् । उपात्तविषयाणामिन्द्रियाणां वृत्तौ मत्यां बुद्धेस्तमोऽभिभवे सति यः सत्वरुमुद्रेकः सोऽध्यवसायइति वृत्तिरिति ज्ञानमिति चाख्यायते इदं तावत् प्रमाणम् । अनेन यश्चेतनाशक्तेरनुग्रहः (१) सत् फलप्रमाबोधः । बुद्धितत्त्वं हि प्राकृतत्वादचेतनमिति तदीयोऽध्यवसायोऽप्यचेतनो घटादिवत्, एवं बुद्धितत्त्वस्य सुखादयोऽपि परिणामभेदा अचेतनाः । पुरुषस्तु सुखाद्यननुपङ्गी चेतनः सोऽयं बुद्धितत्त्ववर्त्तिना ज्ञानमुखादिना तत्प्रतिविम्बितसच्छाया-

(१) अनुग्रहः बाह्यपदार्थानां प्रतिविम्बिताप्रयोजक चेतने सम्बन्धविशेषः । तथैह विषयादिकमादौ इन्द्रियसन्निकर्षे सतीन्द्रियेषु प्रतिविम्बितं भवति प्रतिविम्बितविषयाणि चेन्द्रियाणि बुद्धौ प्रतिविम्बन्ति तत्प्रतिविम्बान्विता च बुद्धिश्चेतने प्रतिविम्बति एव सा चिति प्रतिविम्बिता तच्छायापत्त्या प्रकाशने तत्प्रकाशने च तद्विषया अपि प्रकाशन्ते “तस्मिंश्चिद्दर्पणे स्फारे समस्ता वस्तुदृश्यः । इमास्ता प्रतिविम्बन्ति सरसीव चलद्रुमाः ” इत्युक्तदिशा सर्वेषां चेतने प्रतिविम्बोऽवसेयः प्रतिविम्बश्च विषयविषयिणोऽसम्बन्धविशेषः ।

पक्षा (१) ज्ञानसुखादिमानिव भवतीति चेतनोऽनुगृह्यते
चित्तिच्छायापक्षा चाचेतनापि बुद्धिस्तदध्यवसायोऽपि-
चेतन इव भवतीति । तथा च वक्ष्यति “तस्मात्तत्त्वयोगादचेतनं
चेतनावदिव लिङ्गम् । गुणकर्तृत्वेऽपि तथा कर्त्तव्यं भवत्युदा-
सीन” इति । अत्राध्यवसायग्रहणेन संशयं व्यवच्छिन्नं सश-
यस्य अनवस्थितग्रहणेना (२) निश्चितरूपत्वात् (३) निश्चयोऽध्य-
वसाय इत्यनर्थान्तरम् । विषयग्रहणेन चासद्विषयं विपर्यय-
मपाकरोति प्रतिग्रहणेन (४) चेन्द्रियार्थमन्निकर्षसूचनादनु-
मानस्मृत्यादयः पराकृता भवन्ति । तदेवं समानाममानजातीय (५)
व्यवच्छेदकत्वात् प्रतिविषयाध्यवसाय इति दृष्टस्य सम्पूर्णं लक्ष-

(१) तच्छायापक्षा बुद्धितादात्म्यापक्षा तथा च धर्मितादात्म्योपस्य
धर्मसमर्गारोपप्रयोजकतया पुरुषे बुद्धितादात्म्यारोपे बुद्धिधर्माणां सुखा-
दीनां पुरुषे समर्गारोपात् पुरुषः सुखादिमानिव भवतीत्यर्थः ।

(२) एकधर्मिणि नानाधर्मरूपनानाकोटिप्रकाशनेन । समुहालम्बनस्य
नानाकोटिकत्वेऽपि तत्र एकधर्मिकत्वाभावाच्च तस्य तथात्वम् ।

(३) अनिश्चितरूपत्वादेककोटिकत्वाभावः तत् कोटिश्च परस्परविरुद्धो
भावात्मको भावाभावात्मको वा धर्मविशेषः तत्र स्थाणुर्वा पुरुषो वेत्यादौ
भावात्मकः, घटवाच्च वेत्यादौ भावाभावात्मक इति भेदः ।

(४) नेत्रमेव रूपस्य, श्रोत्रमेव शब्दस्य, घ्राणमेव गन्धस्य, स्पर्शकमित्येव
यथा इन्द्रियाणां विषयनियमोऽस्ति नैवमनुमानादीनां ते रूपादीनां सर्व-
थाभेव ग्रहणसम्भवादिति प्रतिशब्दग्रहणेन तेषां व्यवच्छेदः ।

(५) समानस्य सजातीयस्यानुमानादेरसमानस्य विजातीयस्य घटादेर्व्य-
वच्छेदकत्वाद्यावत्तत्कत्वात् ।

णम् । तन्त्रान्तरे (१) तैर्थिकानां लक्षणान्तराणि तु न दूषितानि विस्तरभयादिति ।

नानुमानग्रमाणमिति (२) वदता लौकायतिकेन अप्रतिपन्नः सन्दिग्धो विपर्यस्तो वा पुरुषः कथं प्रतिपद्येत नच पुरुषान्तरगता अज्ञानसन्देहविपर्ययाः शक्याः अर्वागृह्या (३) प्रत्यक्षेण प्रतिपत्तुम्, नापि मानान्तरेण, अनभ्युपगमात् अनवष्टताज्ञानसंशयविपर्ययास्तु यं कश्चित् पुरुषं प्रति (४) प्रवर्त्तमानोऽनवधेयवचनतया प्रेक्षावद्भिरन्यत्तवदुपेक्ष्येत । तदनेनाज्ञानादयः परपुरुषवर्त्तिनोऽभिप्रायभेदाद् (५) वचनभेदलिङ्गादनुमातव्या इत्यकामेनाप्यनुमानग्रमाणमभ्युपेतव्यम् ।

(१) तन्त्रान्तरे शास्त्रान्तरे उक्तानीति शेषः तोषं शास्त्रसिद्धान्तं विदलीति तैर्थिकास्तोषाम् ।

(२) प्रत्यक्षप्रामाण्ये सर्वेषामेवाविवादात् अनुमानप्रामाण्ये विवदमानं लौकायतिकं प्रत्याह नानुमानमित्यादि लोके आद्यतं विततं प्रसिद्धमिति यावत् तदेव प्रमाणतया वेत्तीति ठक् लौकायतिकः प्रत्यक्षसात्वप्रमाणवादी चार्वाकस्तेनेत्यर्थः ।

(३) बाह्यदृष्टिमता अयोगिनेति यावत् योगिनस्तु तन्निर्णयसम्भवः ।

(४) विवक्षितार्थं प्रतिपादयितुमिति शेषः ।

(५) अभिप्रायभेदतो यो वचनभेदस्तलिङ्गादित्यर्थः अभिप्रायस्त्विच्छाविशेषः सत्याश्च विवक्षायां वक्ता विवक्षितार्थबोधकवचनरचनायां प्रवर्त्तते इच्छाविशेषे च ज्ञानमेव हेतुरित्यतः अभिप्रायद्योतकवचनेन ज्ञानादिकमपि परकीयमनुमातुं शक्यते । तथाहि अयं जन ईदृशाभिप्रायवान् एवं वचनप्रयोक्तृत्वादिति वचनहेतुना प्रथममभिप्रायमनुमाय पुनस्तद्धिज्ञेन अयं जन

तत् प्रत्यक्षकार्थत्वाद्नुमान प्रत्यक्षानन्तर निरूपणीयम् तत्रापि सामान्यलक्षणपूर्वकत्वाद्विशेषलक्षणस्येत्यनुमानसामान्यं तावन्नक्षयति लिङ्गलिङ्गिपूर्वकमिति लिङ्ग व्याप्य लिङ्गि व्यापकं, शङ्कितममारोपितोपाधि (१) निराकरणेन वस्तु-स्वभावप्रतिबद्धं (२) व्याप्यं, येन च प्रतिबद्धं तद् व्यापकम् । लिङ्गलिङ्गिग्रहणेन च विषयवाचिना विषयिणं प्रत्ययमुप नक्षयति धूमादिव्याप्योर्विङ्गव्यापक इति यः प्रत्ययस्तत्पूर्व-कम् । लिङ्गिग्रहणञ्चावर्त्तनीयं तेन लिङ्गमस्यास्तीति पक्ष-भर्माज्ञानमपि दर्शितं भवति । तद् व्याप्यव्यापकभावपक्ष-

प्रथमं जन इदं गजानवान् एतद् दृशाभिप्रायवत्त्वादित्यनुमानेन परपुरुषीयं ज्ञा-नादिकमध्यवसातुं शक्यमित्यर्थः ।

(१) साध्यव्यापकत्वं सति साधनाव्यापकत्वमुपाधित्वं, सति उपोपाधौ अवश्यमेव हेतुर्व्यभिचारीति सम्भाव्यते । तथाहि धूमवान् वक्त्रे रित्यादौ आदेर्व्यभिचारिकमुपाधिस्तस्य धूमरूपसाध्यव्यापकत्वेऽपि वक्त्ररूपसाधनाव्या-पकत्वात् तत्रापि पिण्डे साध्येन धूमेन सह सामानाधिकरण्याभावात् । एवञ्च साधनाव्यापकस्य साधनाव्यापकतानियमेन तस्य उपोपाधौ साध्यव्यापक-त्वाभावेन व्यभिचारमनुज्ञायकता । अस्य च सत्तया न व्यभिचारमनुज्ञायकता यपि तु ज्ञानेनेत्यत उक्तं शङ्कितेत्यादि ।

(२) वस्तुस्वभावप्रतिबद्धं नैसर्गिकस्वरूपेण संस्पर्शमिति वस्तुन एव स्वाभाविकः कश्चित् धर्मः व्याप्यता । अभावस्याधिकरणस्वरूपत्वेऽपि यथा आधे-यादेरधिकरणतानिरूपकत्वादिकल्पना एवं तादृशस्वाभाविकधर्मस्यापि नि-रूपकत्वादयो धर्मा व्यापके कल्प्यन्ते ।

धर्मात्तान्त्रानपूर्वकमनुमानमिति अनुमानसामान्यं लक्षितम् ।
 अनुमानविशेषान् तत्त्वान्तरे, (१) लक्षितान् स्मारयति त्रिविध-
 मनुमानमाख्यातं तदिति तत् सामान्यतो लक्षितमनुमानं वि-
 शेष्टतस्त्रिविधम् “पूर्ववत्, शेषवत्, सामान्यतोदृष्टञ्च” । तत्र
 प्रथमं तावत् द्विविधं नीतमवीतञ्च (२) अन्वयमुखेन प्रवर्त्त-
 मानं विधायकं वीतम् । (३) व्यतिरेकमुखेन प्रवर्त्तमानं निषेध-
 कमवीतम् (४) । तत्तावीतम् शेषवत् शिष्यते परिशिष्यते इति
 शेषः स एव विषयतया यस्याख्यनुमानज्ञानस्य तच्छे-

(१) तन्त्रान्तरे गौतमीयन्यायसूत्रे पूर्ववदित्यादि पठितम् ।

(२) वीतं विशेषेण इतं सङ्गतमन्वितम् अन्वयव्याप्तिहेतुकमित्यर्थः
 यद्वा विशेषेण इतं ज्ञातं प्रसिद्धसाध्यव्याप्तिकमित्यर्थः तद्विज्ञमवीतम् व्यति-
 रेकव्याप्तिहेतुकम् अप्रसिद्धसाध्यव्याप्तिकं वेत्यर्थः व्याप्तेरेव सामान्यविशेषा-
 भ्यां वीतानुमानस्य द्वैविध्यमित्यपे वक्ष्यते ।

(३) अन्वयमुखेन तत्त्वत्वे तत्त्वत्वरूपान्वयमुखेन साध्यसामानाधिक-
 रण्यरूपान्वयद्वारेत्यर्थः विधायक-यो यो धूमावान् स वज्रिमानित्यन्वयमुखेन
 वज्रे साधकम् ।

(४) व्यतिरेकमुखेन तदसत्त्वे तदसत्त्वरूपव्यतिरेकद्वारा साध्याभा-
 वव्यापकीभूताभावप्रतियोगित्वरूपव्यतिरेकव्याप्तिद्वारेत्यर्थः निषेधकं यो यो
 गन्धाभाववान् स पृथिवीभेदवानिति व्यतिरेकग्रहणेन व्यापकस्य गन्धाभावस्य
 पृथिव्यां निवृत्त्या पृथिवीभेदरूपस्य गन्धाभावव्याप्यस्य निवारकम् । तथाच
 पृथिवी पृथिवीतरभिन्ना गन्धवत्त्वादित्यनुमानम् वीतं शेषमध्येऽभिधास्यते ।

पवत् । यदाहुः प्रसक्तप्रतिषेधेऽन्यत्वाप्रसङ्गाच्छिष्यमाणे सम्प्र-
त्ययः परिशेषः, (१) इति । अस्य चावीतस्य व्यतिरेकिण
उदाहरणमग्रेऽभिधास्यते (२) । वीतञ्च हेधा पूर्ववत्, सा-
मान्यतोदृष्टञ्च । तत्रैकं दृष्टस्वलक्षणसामान्य- (३) विषयं
यत्, तत् पूर्ववत्, पूर्वं प्रसिद्धं दृष्टस्वलक्षणसामान्यमिति
यावत् तदस्य विषयत्वेनास्यनुमानज्ञानस्येति पूर्ववत् यथा

(१) प्रसक्तं हि प्रतिषिध्यते इति न्यायेन प्रसक्तस्यैव प्रतिषेधोऽभ्यु-
पगम्यते प्रसक्तञ्च गन्धवत्त्व्यं पृथिव्यामिव जलादिष्वपि न तु गुणादिषु ।
तथा हि द्रव्यं गुणवत् द्रव्यत्वादित्यनुमानेन द्रव्यमात्रस्यैव गुणवत्तासिद्धेः
गुणवत्त्वसामान्याच्च जलादिषु संयोगादिवत् गन्धवत्त्वमपि प्रसक्तमिति तत्र
पृथिवीभिन्नेषु जलादिषु प्रसक्तस्य गन्धवत्त्वस्य प्रतिषेधेन स्वाभावस्य
गन्धाभावस्य व्याप्यस्य जलत्वादेरिव पृथिवीभेदस्यापि सत्त्वेन तद्व्यापकस्य
गन्धाभावस्य तत्र सत्त्वेन च विरोधिनोर्भावाभावयोरैकत्वं स्थितेरयो-
म्यतया गन्धवत्त्वस्य तत्र निवारणम् । अन्यत्र गुणादिषु तु अप्रसङ्गात्
निषेधाऽभावेऽपि स्वतन्त्राभावात् शिष्यमाणे प्रसक्ताधिकरणभिन्ने
पृथिवीरूपद्रव्ये, संप्रतीयते इति संप्रत्ययः प्रतीयमानः गन्धवत्त्वरूपपदार्थः
परिशेष इत्यर्थः । एवञ्च इयं पृथिवीतरभिन्ना गन्धवत्त्वादित्यनुमानमेव
शेषवदित्यस्योदाहरणम् अत्र च साध्यसाधनयोरन्वयव्याप्तेरभावेनावीत-
रूपतन्त्रये स्फुटोभविष्यति ।

(२) “सामान्यतस्तु दृष्टादुभयसिद्धिः” इति कारिकाव्याख्यानसमये ।

(३) दृष्टं व्यापकतया ज्ञातं स्वलक्षणम् इतरव्यावृत्तम् असाधारणधर्म्मं
इति यावत् सामान्यमनुगतरूपधर्म्मविशेषो यस्य तद्विषयं पूर्ववत् ।

धूमाद्वक्त्रित्वसामान्यविशेषः (१) पर्वतेऽनुमीयते तस्य च वक्त्रित्वसामान्यविशेषस्य स्वलक्षणो (२) वक्त्रिविशेषो दृष्टो रसवत्याम् । अपरञ्च वीतं सामान्यतोदृष्टम् अदृष्टस्वलक्षण-सामान्यविषयं यथेन्द्रियविषयमनुमानम् (३) अत्र हि रूपादिज्ञानानां क्रियात्वेन करणवत्त्वमनुमीयते । यद्यपि करणत्वसामान्यस्य (४) छिदादौ वास्यादि स्वलक्षणमुप-लब्धं तथापि यज्जातीयस्य रूपादिज्ञाने करणवत्त्वमनुमीयते तज्जातीयस्य करणस्य न दृष्टं स्वलक्षणं प्रत्यक्षेण, इन्द्रिय-जातीयं हि तत् करणं, नचेन्द्रियत्वस्य सामान्यस्य स्वलक्षण (५) मिन्द्रियविशेषः प्रत्यक्षगोचरोऽर्वाग्दृशं यथा वक्त्रि-त्वसामान्यस्य स्वलक्षणं वक्त्रिः । सोऽयं पूर्ववतः सामान्यतोदृ-

(१) वक्त्रित्वरूपसामान्यविशेषः स्वेतरव्यावृत्तलक्षणो धर्मो यस्य तादृ-शश्च पर्वतीयवक्त्रिरेव न द्रव्यत्वादिमानित्यर्थः ।

(२) वक्त्रित्वसामान्यविशेषस्य वक्त्रित्वरूपविशेषवतः स्वलक्षणः स्वस्य तादृशवक्त्रित्वाश्रयस्य लक्षणम् इतरव्यावृत्तधर्म इव लक्षणं यस्य तादृशो वक्त्रिविशेषो रसवत्यां पाकशालायां दृष्ट इति दृष्टस्वलक्षणसामान्यविषयत्व-मनुमानस्य ।

(३) रूपादिज्ञानं करणवत् क्रियात्वात् छिदादिबुद्धित्वमनुमानम् ।

(४) करणत्वं सामान्यमनुगतधर्मो यस्य तस्य, स्वलक्षणं स्वस्य लक्षणमिव लक्षणं यस्येति विग्रहः स्वलक्षणमितर व्यावृत्तधर्मवत् वास्यादि दृष्टमिति दृष्ट-स्वलक्षणसामान्यविषयत्वेन पूर्ववतोऽभेदापत्तिरित्याशङ्कार्थः ।

(५) स्वलक्षणमिति प्राग्वत् इतरव्यावृत्तधर्मवत् सामान्यत्वात् नपुंसकम् ।

दृष्टं सत्यपि बीजत्वेन तुल्यत्वे विशेषः । अत्र च दृष्टं दर्शनं (१) सामान्यत इति सामान्यस्य, सार्वविभक्तिकसत्सिन् । अदृष्टस्वलक्षणसामान्यविशेषस्य (२) दर्शनं सामान्यतोदृष्टमनुमानमित्यर्थः । सर्वज्ञैतदस्माभिर्न्यायवार्त्तिकतात्पर्यटीकायां व्युत्पादितं नेहोक्तं विस्तरभयादिति ।
प्रयोजक (३) दृष्टशब्दश्रवणसमनन्तरम् प्रयोज्यदृष्टप्रवृत्ति-

(१) पूर्ववत् इत्यत्र मनुष्या पूर्वविषयकत्वबोधनेऽपि सामान्यतोदृष्टमित्यत्र मनुष्योऽभावात् कथं तद्विषयकत्वलाभ इत्याशङ्क्य दृष्टशब्दस्य भावकान्ततया दर्शनपरत्वकल्पनया ज्ञानपरत्वलाभ इत्याह दृष्टं दर्शनमिति ।

(२) स्वस्य सामान्यविशेषस्य लक्षणं व्यावर्त्तिकधर्मोऽसाधारणधर्म इति यावत् न दृष्टं स्वलक्षणं यस्य सामान्यविशेषस्य स अदृष्टस्वलक्षणस्ततः कर्मधारयस्य दर्शनं ज्ञानम् । प्रत्यगे इन्द्रियजन्यबुद्धिर्दृष्टिरिव परामर्शादजन्यो बुद्धि-वृत्तिविशेष एवानुमितिकरणत्वेन प्रमाणम् अनुमितिस्तु पौरुषेयो बोधः फलं, यद्विनात् पुरुषः पश्यामीतिवत् अनुमिनोभोत्यादि व्यवहरति । तेन प्रमितिकरणलक्षणस्य विभागप्रकरणे अनुमित्यादिविभागो नामकृत इति द्रष्टव्यम् । भाष्यकृतस्तु कारणलिङ्गकानुमानं विनलक्षणमधोक्षत्या उच्यनुमानं पूर्ववत्, कार्यलिङ्गकानुमानं नदीदृष्टिदर्शनात् उच्यनुमानं भेषवत्, क्रिदि-क्रियायां वास्यादेकरणत्वं गृहीत्वा तत्सामान्यात् रूपादिज्ञानेऽपि यत् सकरणत्वमनुमीयते तत् सामान्यतोदृष्टमित्याहुः ।

(३) अनुमाननिरूपणानन्तरं शब्दनिरूपणे सङ्गतिं दर्शयति प्रयोजकेत्यादि । अयमर्थः शब्दार्थसम्बन्धरूपशक्तिज्ञानमन्तरेण सुतशब्दाद्वार्थप्रतीतिरित्यतः शब्दार्थयोः सन्नन्तज्ञानभावशकं तज्ज्ञानञ्च प्रथमतो व्यवहार-

हेतुज्ञानानुमानपूर्वकत्वाच्छब्दार्थसम्बन्धग्रहणस्य, स्वार्थसम्बन्ध-
 ज्ञानसहकारिणश्च शब्दस्यार्थप्रत्यायकत्वादनुमानपूर्वकत्व-
 मित्यनुमानानन्तरं शब्दं लक्षयति आप्तश्रुतिराप्तनचन(१)
 न्विति तत्राप्तवचनमिति लक्ष्यनिर्देशः, परिशिष्टं लक्षणम्
 आप्ता प्राप्ता युक्तेति यावत् आप्ता चाप्तौ श्रुति-
 चेति आप्तश्रुतिः (२) श्रुतिर्वाक्यजनितं वाक्यार्थज्ञानं

दर्शनादेव भवति । तथाहि दृष्टपुरुषेण प्रयोज्यं मध्यमपुरुषं प्रति गमानये-
 त्यभिहिते तच्छब्दश्रवणानन्तरमेव स तत्र प्रवर्त्तते तथा प्रवर्त्तमानश्च तं दृष्ट्वा
 व्युत्पत्सुर्लोकः अस्य चेष्टा प्रत्यक्षधीना चेष्टात्वात् मदीयचेष्टावदिति चेष्टा-
 हेतुना प्रवृत्तिमनुमाय अस्य प्रवृत्तिः दृष्टसाधनताज्ञानाधीना प्रवृत्तित्वात्
 मदीयपाकादिप्रवृत्तिवदिति प्रवृत्तिरूपकार्यलिङ्गेन तद्हेतुभूतमिष्टसाधनता-
 ज्ञानं तस्मिन् पुरुषेऽनुमिनोति । तदानोच्चाव्यस्य दृष्टसाधनतादिज्ञानसाधन-
 स्थानुपस्थितेः तद्वाक्यस्य च उपस्थितेस्तच्छ्रवणस्यैव तद्हेतुत्वं कल्पयति तत्
 कल्पयता च तेन तद्वाक्यस्य तादृशार्थसंबन्धित्वमवगम्यते इत्येवंप्रकारेण प्रायः
 सर्वेषां शब्दानां तत्तदर्थसम्बन्धित्वज्ञानं व्यवहारदर्शनादेव भवतीत्यतो-
 ऽनुमानमेव शब्दसम्बन्धज्ञाने हेतुरित्यतः तत्प्रयोज्यार्थबोधनप्रयोजकरूपै-
 ककार्यत्वसङ्गत्या अनुमाननिरूपणानन्तरं शब्दनिरूपणमिति ।

(१) आप्तवचनमिति आप्तस्य वचनमाप्तवचनम् आप्तश्च भ्रमप्रमादा-
 दिदोषशून्यः “स्वकर्मण्यभिमुक्तो यो रागद्वेषविवर्जितः । पूजितस्तद्विधैर्नृ-
 णामाप्तो ज्ञेयः स तादृशः” इत्युक्तलक्षणः, अथवा, “आगमो ह्याप्तवचनं रा-
 गद्वेषकयाद्विदुः” रित्युक्तेरागमो वेदादिरेवाप्तवचनम् ।

(२) आप्ता युक्ता योग्यतादिमती श्रुतिः शब्दबोधः “आत्मा वा अरे
 द्रष्टव्यः श्रोतव्यः” इत्यादौ श्रुतातोः शाब्दबोधार्थकतोपलब्धेस्तदेवाह
 वाक्यजनितमित्यादि । इन्द्रियजन्यबुद्धिद्वेष्टेरिव शब्दजन्यबुद्धेरेव समते

तच्च (१) स्वतःप्रमाणम् अपौरुषेयवेदवाक्यजनितत्वेन

प्रमाकरणत्वात् प्रमाणम् फलं तु पौरुषेयो बोधः प्रमा, येन शब्दव्याप्ति-
त्यनुभवः । “आयुर्वै हत” मित्यादिवदुपचारादाप्रवचनशब्दबोधयोः
सामानाधिकरण्यमिति नायोग्यता ।

(१) तच्च वाक्यजनितं वाक्यार्थज्ञानञ्च स्वतःप्रमाणं स्वग्राहकसामग्री-
ग्राह्यप्रामाण्यकम् । तथाहि । स्वस्वसामग्रीभ्यो जायमानं ज्ञानं स्वविषयघटा-
दिभिर्व स्वात्मानमप्येकदैव विषयीकरोति तथा च अयं घट इति घटज्ञानं,
घटमहं जानामीति च घटज्ञानविषयकमात्मधर्मिकमपि ज्ञानमेकदैव
भवतीत्यङ्गीकार्यम् अन्यथा घटज्ञाने जाते तदुत्तरमनुव्यवसायश्च घटज्ञाना-
भावरूपविपर्ययज्ञानं घटमहं जानामि न वेति संशयो वा भवितुमर्हति
तत्प्रतिबन्धकस्य पूर्वमसत्त्वात् । तथा हि, सति हि आत्मधर्मिकघटज्ञान-
विषयकज्ञाने घटज्ञानाभावगोचरो विपर्ययः, संशयो वानोदेति, न्यायमते च
तत्र घटज्ञानमात्रसत्त्वेऽपि तद्विषयकस्यात्मधर्मिकज्ञानस्य पूर्वमसत्त्वेन कथं
तत् प्रतिरुध्येत । अत्राभावबुद्धौ प्रतियोगिज्ञानसामग्र्या अपि प्रतिबन्ध-
कत्वस्वीकारेण तदानीं घटज्ञानाभावप्रतियोगिनो घटज्ञानविषयज्ञानस्य
सामग्र्यास्तत्प्रतियोगिकतात्कालिकसमवायादेः सत्त्वाच्च घटाभावग्रह इति
वाच्यम् अन्यत्र अभावज्ञाने प्रतियोगिज्ञानसामग्र्याः प्रतिबन्धकत्वकल्पनेऽपि
ज्ञानाभावबुद्धौ तथाकल्पने घटाभावप्रत्यक्षस्य घटमहं न जानामीत्यनुभवात्म-
कस्य कटाप्यनुत्पत्तेः अभावबुद्धौ प्रतियोगिज्ञानस्य हेतुतया घटाभावग्रहे
जननीये तत्पूर्वं घटज्ञानरूपप्रतियोगिज्ञानस्यावश्यकत्वात् सति च
तस्मिन् तत्प्रतियोगिकतात्कालिकसमवायरूपघटज्ञानसामग्र्याः सत्त्वेन
तथा प्रतिरुद्धत्वात् । सांख्यादिनये तु घटमहं न जानामीत्यादौ घटवि-
षयकमज्ञानरूपम् अविद्यापदवाच्यं पदार्थानरं वेदान्तादिवत् स्वीक्रि-
यते इति न तत्र घटज्ञानस्य हेतुतेति न काचिदनुपपत्तिः । न च सांख्या

सकल (१) दोषाशङ्काविनिर्मुक्तत्वेन युक्त भवति एव

दिनये घटज्ञानं घटज्ञानप्रकारमात्मधर्मिकं ज्ञानञ्चैकदैव भवतीति यदुच्यते तत्र सङ्गच्छते घटमहं जानामीत्यनुभवात्मकबुद्धेर्विविष्टवैशिष्ट्यावगाहितया तत्र च विशेषणतावच्छेदकप्रकारकविशेषणज्ञानस्य हेतुतया तस्य पूर्वं सत्त्व-
भावश्यकं तस्य च प्रकृतेऽसत्त्वादिति वाच्यं विशिष्टवैशिष्ट्यावगाहिज्ञानं प्रति विशेषणतावच्छेदकप्रकारकविशेषणज्ञानस्यान्यत्वं हेतुत्वेऽपि ज्ञानविविष्टवै-
शिष्ट्यावगाहिज्ञानस्थले नैयायिकैरपि तस्य त्याज्यत्वात् अन्यथा तन्मतेऽपि अनुव्यवसायात् पूर्वं व्यवसायरूपघटज्ञानसत्त्वेऽपि घटविषयकत्वप्रकारकज्ञान-
विशेषकज्ञानरूपस्य विशेषणतावच्छेदकप्रकारकविशेषणज्ञानस्यासत्त्वेन कथङ्कारं वाच्यं यात् परमेवानुव्यवसायः स्यात् । वस्तुतः विशिष्टबुद्धौ विशे-
षणज्ञानमिदं विशिष्टाविशिष्टज्ञाने विशेषणतावच्छेदकज्ञानमेव हेतुस्तच्च मांस्त्वादित्येऽपि सम्भवति निर्विकल्पकस्थानीयस्यालोचनात्मकस्य घटज्ञानस्य व्यवसायात्मकज्ञानात् पूर्वं सत्त्वात् ततश्च विशिष्टवैशिष्ट्यावगाहिज्ञानं सम्भव-
इत्यास्तां विस्तरः । एवञ्च घटादिज्ञाने यथा स्वविषयकत्वं तथा तद्वतप्रामाण्य-
विषयकत्वमपि सेत्स्यति तथाच ज्ञानप्राप्तिकया सामग्र्यैव तद्वत प्रामाण्यमपि
असति प्रतिबन्धके प्राप्तिरुच्यते । प्रामाण्यञ्च तद्वति तत्प्रकारकत्वमिति ज्ञानस्य
सर्वत्र स्वतः प्रामाण्यकत्वे स्थिते वाक्यजनितज्ञानमपि ज्ञानत्वसाभ्यात् तथैव
भविष्यतीति भावः ।

(१) ननु स्वगतप्रामाण्यं प्रमात्मकज्ञानेनैव गृह्यते न तु भ्रमात्मकेनापि
तथा च भ्रमात्मकज्ञाने धर्म्मिणि प्रामाण्यज्ञाने भ्रमहेतुभूतदोषस्यैव प्रतिब-
न्धकतायाः कल्पनीयतया वाक्यजनितज्ञानेऽपि कदाचित् दोषादिना प्रतिब-
न्धेन न प्रामाण्यग्रहः स्यादित्याशङ्क्य प्रकृतवाक्यजनितज्ञानस्य वेदाधीनतया
वेदस्य चापौरुषेयतया दोषादिराहित्येन तज्जनितज्ञाने दोषहेतोरभावात्
न प्रामाण्यज्ञाने प्रतिबन्धकत्वमित्याह सकलदोषेत्यादि । भ्रमप्रमादादिदोषो

वेदमूल (१) स्मृतीतिहासपुराणवाक्यजनितमपि ज्ञानं युक्तम्
आदिविदुषश्च कपिलस्य कल्पाहौ कल्पान्तराधीतश्रुतिस्मरण
सम्भवः सुप्तबुद्धस्येव पूर्वद्युरवगतानामर्थानामपरेद्युः ।
तथा चावद्यजैगीषथ्यसंवादे भगवान् जैगीषथ्यो दशम-
हाकल्पवर्त्तिजन्मस्मरणमात्मन उवाच “दशसु महाकल्पेषु
विपरिवर्त्तमानेन मये” त्यादिना ग्रन्थसन्दर्भेण । आप्तग्रह-
णेन चायुक्ताः शाक्य (२) भिक्षुनिर्ग्रन्थकसंसारमोचकादी-
नामागमाभासा निराकृताः भवन्ति । अयुक्तत्वस्यैतेषां
विगानात् किञ्चमूलत्वात् प्रमाणविरुद्धार्थाभिधानात्
कैश्चिदेव च श्लेष्कादिभिः पुरुषापसदैः पशुप्रायैः
परिग्रहाद्बोध्यम् । तुयद्धेना (३) नुमानाद्यवच्छिनन्ति

हि पुरुषधर्माः पुरुषवचने च तत्सत्त्वेऽपि अपौरुषेये वेदे तस्याभावात् न
प्रतिवन्धकसम्भवः । युक्तत्वं बाधराहित्यं तत्र हेतुः दोषादिनिर्मुक्तत्वं
तत्रापि हेतुरपौरुषेयवेदजनितत्वमित्युत्तरोत्तरहेतुत्वकथनाय तथा निर्देशः ।

(१) ननु वेदवाक्यजनितज्ञानस्य प्रामाण्येऽपि स्मृत्यादिकर्तृसन्धादिवा-
क्यजनितज्ञानस्य कथं प्रामाण्यमित्याशङ्क्य तेषामपि वेदसमानार्थकवाक्यप्र-
योक्तृत्वात् तद्वाक्येन च मूलीभूतमागमवाक्यमनुमाय तत्प्रामाण्यमभ्युपेयमि-
त्याह वेदमूलेत्यादि ।

(२) शाक्यादयो बौद्धभेदाः निर्धन्यकाः सुक्तकच्छा विवसना दिगम्बरा
आर्हता इत्यर्थः ।

(३) शब्दश्रवणादनन्तरं वाक्यार्थबोधः सार्वजनानुभविकः स च बोधः
अनुमित्यत्मक एवेति काण्ठादाः, भिक्ष एवेति नैयायिकादयः । तत्र अनुमि-

वाक्यार्थो (१) हि प्रमेयो न तु तद्वर्गमौ वाक्यं येन तत् लिङ्गं भवेत् । न च वाक्यं वाक्यार्थं (२) बोधयत्सम्बन्धग्रहणमपेक्षते अभिनव (३) कविविरचितस्य वाक्यस्यादृष्टपूर्वाननुभूतचर-
वाक्यार्थबोधकत्वादिति ।

तिभिन्नत्व व्यवस्थापयति तु शब्देनेत्यादिना । अयमर्थः वाक्यज्ञानाधीनो वाक्या-
र्थबोधो नानुमित्यात्मकः, अनुमितिहेतुभूतस्य लिङ्गपरामर्शादिकारणस्या-
भावेऽपि तदुदयादिति ।

(१) ननु वाक्यस्यैव लिङ्गत्वसम्भवेन तद्वेतुकं वाक्यार्थज्ञानमनुमित्या-
त्मकमेव भविष्यतीत्याशङ्क्य वाक्यस्य अतद्वर्गत्वेन तल्लिङ्गत्वं निरस्यति वाक्यार्थो
हीत्यादि । अयमाशयः यदि वाक्यं शब्दार्थस्य धर्मः स्यात् स्याच्च धर्मस्य
धर्मिणोऽविनाभावात् तल्लिङ्गपरामर्शादिनाऽनुमानम् न च तथेति ।

(२) ननु धर्मत्वं लिङ्गत्वे न तन्त्रं विलक्षणभेदोद्धत्यादेर्दृष्टेरधर्मत्वेऽपि
तल्लिङ्गत्वदर्शनात् किन्तु तदप्यहकत्वमेव तल्लिङ्गत्वे हेतुरित्युपेक्षमित्याशङ्क्य
बोधहेतुत्वस्य तल्लिङ्गत्वतन्त्रत्वे चक्षुरादीनामपि विषयलिङ्गत्वापत्तिः किन्तु
तद्व्याप्यत्वमेव तल्लिङ्गत्वे तन्त्रं प्रकृते च तच्चास्तीत्याह व्याक्यार्थं बोधयदपीति ।
संबन्धग्रहणं व्याप्तिरूपसम्बन्धज्ञानं पक्षधर्मताज्ञानं वा यथाश्रुतसम्बन्धज्ञान-
नपरत्वे वाक्यार्थबोधे शब्दार्थसम्बन्धरूपशक्तिज्ञानस्यापेक्षिततया व्याघाता-
पत्तेः । एवञ्च वाक्यधर्मिकव्याप्तिज्ञानाभावेऽपि शाब्दबोधस्योदयात् न तदपे-
क्षानियम इति भावः ।

(३) ननु वाक्यश्रवणस्य हेतोरुभयसम्मततया तद्वर्गिकव्याप्तिज्ञानमात्मम-
धिकं कल्प्यते कल्पिते च तस्मिन् आदौ वाक्यश्रवणम्, अनन्तरं वाक्यधर्मिका-
र्थव्याप्तिज्ञानादिस्ततो बोध इति क्षणद्वयादिविलम्बे का क्षतिरित्याशङ्क्य
प्रसिद्धे हेतौ एव व्याप्तिर्प्राप्त्या नाप्रसिद्धे, साध्यस्याप्रसिद्धस्यापि कचित्साधन-
सम्भवेऽपि साधनाप्रसिद्धौ अनुमितेः क्वाप्यदर्शनात् तथा च अभिनवकाव्ये-

एवं प्रमाणसामान्यलक्षणेषु तद्विशेषलक्षणेषु च सत्सु यानि प्रमाणान्तराण्युपमानादीन्यभ्युपेयन्ते प्रतिवादिभिस्तान्युक्तलक्षणेषु प्रमाणेषु अन्तर्भवन्ति । तथाहि उपमानं(१) तावत् यथागौस्तथा गवय इति वाक्यं तज्जनिता धीरागमएव(२) । योऽप्ययं(३) गवयशब्दो गोसदृशस्य वाचक इति प्रत्ययः सोऽप्यनुमानमेव, यो हि

कदाच्युते च कचकारमभिनववाक्यार्थध्याप्तिग्रहः सम्भवतीत्याह अभिनवेत्यादि । सिद्धान्ते तु तत्वादावबान्तरपदजन्यपदार्थस्य प्रतिः पश्चात् विशिष्टबोधः ।

(१) कोषादौ नृतस्य गवयशब्दस्यार्थं दुभुत्तुं प्रति यत् आप्तस्य गोसदृशो गवय इत्युपदेशवाक्यं तदेव उपमितौ करणमित्युपमानप्रामाण्यवादिभिर्नैयायिकादिभिरङ्गीक्रियते । तद्विभुत्तुना च तद्वाक्यं नृत्वा गोसदृशपदार्थः गवयशब्दार्थ इति वाक्यार्थोऽवसीयते । प्रत्याह तेनैव कदाचित् वनगमनादिना गोसदृशे अदृष्टवरे पशुविशेषे दृष्टे तदुद्बोधेन प्राप्नोपदेशवाक्यं स्मर्यते । सृतेन च तेन वाक्येन तदर्थानुसृतिद्वारा दृष्टे अदृष्टचर पिण्डे गोसदृशे गवयपदवाच्यताऽवसीयते इति तद्वाच्यतावगमएव उपमितिरिति तत्प्रमाणञ्च उपदेशवाक्यमिति स्थिते सृतवाक्यजनिताया बुद्धेः शाब्दबोधत्वौचित्येन कृत्प्रमाणभावेनैव शब्देन तदुपपत्तौ नोपमानस्य प्रमाणान्तरमित्याह उपमानं तावदित्यादि ।

(२) आगम आगमजन्यबोधः शाब्दबोध इत्यर्थः । तेन न धिया सह सामानाधिकरण्यानुपपत्तिः । सृतेनोपदेशवाक्येन जनिताया बुद्धेः शाब्दत्वौचित्यात्तथाकल्पनमिति भावः ।

(३) ननु नृतात् सृताहोपदेशव क्त्वात् गोसदृशे गवयशब्दवाच्यतावगमेऽपि शाब्दबुद्धौ शब्दोपस्थितानामेव भाननियमेन गवयशब्ददेश्य शब्देनानुपस्थितेः गवयशब्दस्य गोसदृशवाचकताया अनवगमात् तदर्थमेव उपमानस्य प्रमाणान्तरतेत्यशङ्क्य अनुमानेनैव तत्सिद्धिं समर्थयते योष्यमित्यादि ।

शब्दो यत्र दृष्टैः प्रयुज्यते सोऽसति दृष्टान्तरे तस्य वाचको
 गोशब्दो गोत्वे यथा, प्रयुज्यते चैवं गवयशब्दो गोसदृशे इति
 तस्यैव वाचक इति ज्ञानमनुमानमेव । यस्तु गवयस्य चक्षुः-
 सन्निकृष्टस्य गोसादृश्यज्ञानं तत् (१) प्रत्यक्षम् । अतएव स्मृत्य-
 माणायां गवि (२) गवयसादृश्यज्ञानं प्रत्यक्षम् न ह्यन्यत् (३)

गवयशब्दः गोसदृशवाचकः दृष्टैस्तत्त्वार्थे प्रयुज्यमानत्वात् यः शब्दोद्वैर्यत्त्वार्थे
 प्रयुज्यति स तदर्थावाचकः गोत्वविशिष्टे प्रयुक्तगोशब्दवदित्यनुमानमेव स
 प्रत्यय इति भावः ।

(१) उपदेशमन्तरेणापि इन्द्रियसन्निकृष्टे गवये यत् गोसादृश्यज्ञानं
 तदेव उपमितिरिति मतं यच्चित्त्वादिनाशङ्क्य सामाधत्ते तदिति । अयमर्थः
 गवये चक्षुःसन्निकर्षे गवयगतं लोमलाङ्गूलाद्यपि चक्षुःसन्निकृष्टमेव सति
 च तत्र चक्षुःसन्निकर्षे गवयगतरूपादेरिव तस्यापि तदानीं पक्षसम्भवात्
 न तदर्थं प्रमाणान्तरकल्पनावश्यकता । न च लोमलाङ्गूलादिपक्षेऽपि गोस-
 दृश्यलोमलाङ्गूलादिपक्षार्थं तदावश्यकमिति वाच्यम् इदं रजतमित्यादौ
 रजतत्वाद्ये स्मरणवत् गोसादृश्याद्ये स्मरणसंभवेन तदर्थे सुरभि चन्दनमित्या-
 दिवदलौकिकत्वस्य स्वीकारे क्षत्वभावात् ।

(२) अर्थमाणायां गवि गवयसादृश्यज्ञानमित्युक्तिर्नोपमानस्य फलकधनार्थं
 प्रसिद्धस्यैवोपमानत्वनियमेन संयोगस्य द्वित्वेऽपि अनुयोगिन्याधारताप्रतीति-
 वत् सादृश्यस्योभयनिष्ठत्वेऽपि अनुयोगिन्येव सादृश्यप्रतीतेस्तस्यैवोपमेयत्वनि-
 येन च गवये एव गोसादृश्यज्ञानस्यैव फलतौचित्यात् किन्तु धर्म्मिणोऽसन्नि-
 कर्षस्थले स्मरणादिना उपनीतस्य तस्य यथा भानमेवं धर्म्मस्यापि गोगतला-
 ङ्गूलादेरसन्निकर्षेऽपि स्मरणादिना उपनीतस्य भानं शक्यसंपादमित्येव
 दर्शयितुमिति द्रष्टव्यम् ।

(३) ननु गोसादृश्यं यदि कचिदनुभूतं तदा अर्थेऽननुभूतं ननु
 गोगतलोमलाङ्गूलादिकमिति कुतस्तत्सादृश्यस्मरणमित्याशङ्क्य साधारणस्य

तत्त्वकौमुदी ।

गवि सादृश्यमन्यच्च गवये, भूयोऽवयवसामान्ययोगो हि जात्यन्तरवर्त्ती (१) जात्यन्तरे सादृश्यमुच्यते सामान्ययोगस्यैकः स चेद्गवये प्रत्यक्षो गव्यपि तथेति नोपमानस्य प्रमेयान्तरमस्ति यत्र प्रमाणमुपमानं भवेदिति न प्रमाणान्तरमुपमानम् ।

एवमर्थापत्तिरपि न प्रमाणान्तरं तथाहि जीवतस्यैतस्य गृहाभावदर्शनेन वह्निर्भावस्यादृष्टस्य कल्पनमर्थापत्तिरभिमतता दृष्टानां साध्यनुमानमेव । यदा खलु व्यापकः (२) सन्नेकत्र नास्ति तदान्यत्रास्ति यदा व्यापकएकत्रास्ति तदान्यत्र नास्तीति सुकरः स्वशरीरे एव व्याप्तिग्रहः । तथाच सतो गृहाभावदर्शनेन लिङ्गेन वह्निर्भावदर्शनमनुमानमेव । न च चैतस्य (३) क्वचित्सत्त्वेन गृहाभावः

भूयोऽवयवयोगस्यैव सादृश्यपदार्थतया गोगतलोमलाङ्गूलादिज्ञानेनैव तज्ज्ञाननिष्पत्तिरित्याह न ह्यन्यदित्यादिना ।

(१) भूयोऽवयवयोगभावात्स्य सादृश्यपदार्थत्वे गोसदृशो गौरित्यपि स्यादित्याशङ्क्य तद्भिन्नत्वे सतीति निवेशनीयत्वात् न तथात्वापत्तिरित्याह जात्यन्तरवर्त्तीत्यादि तथाच स्तभेदसमानाधिकारणसाध्यानेकधर्मयोगः सादृश्यमिति फलितम् ।

(२) व्यापकस्य देशविशेषेऽस्थितावपि देशान्तरे सत्त्वमवगम्यते इत्याह व्यापकः सन्नित्यादि सन् सत्त्वान्नयः, व्यापकः सत्त्वव्यापकः, तथाच सन् चैत्रो वह्निरस्ति गृहेऽसत्त्वात् गृहेऽस्थितस्वशरीरवदित्यनुमानादेवार्थापत्तिविषयसिद्धिरिति भावः ।

(३) सत्त्वान्नवस्य सतः पक्षीकरणात् सत्त्वासत्त्वयोश्च विरोधितया

शक्योऽपक्रोतुं येनासिद्धो गृहाभावो वहिर्भावे न हेतुः स्यात् ।
 न च गृहाभावेन (१) वा सत्त्वमपक्रूयते येन सत्त्वमेवानुपपद्यमान-
 मात्मानं न वहिरवस्थापयेत् तथाहि (२) चैतस्य गृहासत्त्वेन
 सत्त्वमात्रं वा विरुध्यते, गृहसत्त्वं वा । न तावद्यत्र कचन सत्त्व-
 स्यास्ति विरोधो गृहासत्त्वेन, भिन्नविषयत्वात् । देशसामान्येन
 (३) गृहविशेषाच्चेपोऽपि पाक्षिक इति सामान्यविषयकतया वि-
 रोध इति चेन्न (४) प्रमाणनिश्चितस्य गृहेऽसत्त्वस्य पाक्षिकतया
 सांशयिकेन गृहसत्त्वेन प्रतिक्षेपायोगात् ।

सत्त्वप्रतिबद्धः कथं गृहेऽसत्त्वरूपो हेतुस्तिष्ठेत् तथाच स्वरूपासिद्धहेतुना
 कथं वहिःसत्त्वरूपसाध्यसिद्धिरिति आशङ्क्य समाधत्ते न च चैतस्येत्यादिना ।
 गृहाभावः गृहासत्त्वम्, वहिर्भावे, वहिःसत्त्वसाधने ।

(१) ननु गृहेऽसत्त्ववतः कथं सत्त्वाश्रयता सत्त्वासत्त्वयोर्विरोधित्वात्-
 या आश्रयासिद्धिरित्याशङ्क्य समाधत्ते न च गृहाभावेनेति गृहासत्त्वेनेत्यर्थः ।

(२) गृहासत्त्वस्य गृहसत्त्वं प्रत्येव विरोधिता न तु सत्त्वसामान्यं
 प्रतीति समर्थयितुं विकल्पयति तथाहि चैतस्येति ।

(३) ननु सत्त्वमाश्रयसामान्यमाक्षिपत् देशसामान्यमेवाक्षिपति देश-
 सामान्यमाक्षिपता च तेन तन्माध्यवर्त्तिनो गृहरूपदेशस्यापि समाक्षेपात् गृह-
 स्यापि पाक्षिकसत्त्वलाभेन तेन सह गृहासत्त्वस्य विरोधित्वात् पुनः स्वरू-
 पासिद्धिरित्याशङ्कते देशसामान्येनेति आक्षिप्यमाणेनेत्यादिस्तथाच सामान्य-
 देशाक्षेपेणैव विशेषदेशस्याप्याक्षेपरिति भावः ।

(४) परिहरति नेति पाक्षिकतया । पक्षे प्राप्ततया सांशयिकेन संशय-
 मापक्षेन सामान्यविषयं सत्त्ववाक्यं “गृहविषयं न वेति” संशय मात्तलब्धेन-
 गृहसत्त्वेन प्रतिक्षेपायोगात् तस्य दुर्बलतया प्रतिबन्धकत्वानौचित्यात् ।

नापि प्रमाण(१) निश्चितोऽगृहाभावः पाक्षिकस्य गृहसत्त्वं प्रतिक्षिपन् सत्त्वमात्रमपि प्रतिक्षेप्तुं, सांशयिकत्वं वापनेतुमर्हतीति युक्तं(२) गृहावच्छिन्नेन चैवाभावेन गृहसत्त्वं विरुद्धत्वात् प्रतिक्षिप्यते नतु सत्त्वमात्रं तस्य तत्त्वोदासीन्यात् ।

तस्मात् (३) गृहाभावेन लिङ्गेन सिद्धेन सतो वह्निर्भावोऽनुमीयत इति युक्तम् । एतेन (४) विरुद्धयोः प्रमाणयोर्विषयव्यवस्थया अविरोधापादनमर्थ्यापत्तेर्विषयइति परास्तम् अवच्छिन्नानवच्छिन्नयोः (५) विरोधाभावात् । उदाहरणान्तराणि चार्थापत्तेरेवमेवानुमानेऽन्तर्भावनीयानीति ।

(१) प्रमाणनिश्चितस्य प्रात्यक्षिकस्य गृहासत्त्वस्य गृहसत्त्वं प्रत्येव प्रतिबन्धकत्वं न तु सत्त्वसामान्यं प्रतीति व्यवस्थापयन्नाह नापि प्रमाणेति । अस्य चैवस्य, प्रतिक्षिपन् प्रतिबन्धन् प्रतिक्षेप्तुं प्रतिरोद्धुमर्हतीत्यपेक्षाऽन्यथः । सांशयिकत्वं संशयमापन्नत्वम् एतस्य च सत्त्वमात्रस्येत्यादिः । अपनेतुमपसारयितुम् ।

(२) विषयविशेषे एव विरोधित्वमित्युपसंहरति युक्तमित्यादिना ।

(३) एतावता प्रबन्धेन व्यवस्थापितमर्थं निगमयन्नाह तस्मादिति ।

(४) गृहासत्त्वप्रमाणं प्रत्यक्षं, सत्त्वसामान्यप्रमाणमनुमानमेतयोर्विषयविशेषे व्यवस्थापनेनाविरोधापादनम् समाधानमित्येवार्थापत्तेः फलं तत्तिरस्तीति एतेनेति वक्ष्यमाणहेतुनेत्यर्थः परास्तमित्यपेक्षाऽन्यथः ।

(५) विरोधाभावे हेतुं वदन्ति निरसनहेतुं द्योतयति अवच्छिन्नेत्यादि गृहावच्छिन्नसत्त्वं प्रत्यक्षविषयः गृहानवच्छिन्नमनुमानविषय इत्येकविषयत्वाभावेन-विरोधाभावात् विरोधस्यैव तत्त्वसद्भावात् अर्थापत्त्या किं समाधास्यते इति भावः ।

तस्मान्नानुमानात् प्रमाणान्तरमर्थापत्तिरिति सिद्धम् ।

एवमभावोऽपि (१) प्रत्यक्षमेव नहि भूतलस्य परिणामविशेषात् कैवल्यलक्षणात् अन्यो घटाभावो नाम, प्रतिक्षणपरिणामिनो (२) हि सर्व एव भावाः ऋते चितिशक्तेः । स च परिणामभेद ऐन्द्रियिकइति नास्ति प्रत्यक्षाद्यनवरुद्धो विषयो यत्राभावाद्यं प्रमाणान्तरमभ्युपेयमिति ।

सम्भवस्तु यथा खार्थ्यां द्रोणाढकप्रस्थाद्यवगमः स चानुमानमेव

(१) मीमांसकैरभावज्ञाने “यद्यत्र घटः स्यात् तदा घटवत्तयेदमुपलब्धेनेत्येवं”रूपायः योग्यप्रतियोग्यनुपलब्धेः कारणताङ्गीक्रियते तदपाकरोति एवमभावोऽपीति । अयमशयः अभावोनाम यदि वस्त्वन्तरं स्यात् स्याच्च तदा तदवबोधाय योग्यनुपलब्धेर्हेतुत्वं तदेव नास्ति तस्य अधिकरणकैवल्यरूपत्वात् तथा च भूतलादिदेशप्रत्यक्षसाधने समवहिते भूतलं यदा गृह्यते तदा तद्वतरूपाद्यन्यन्यधर्मइव घटाद्यनुपरक्ततारूपकैवल्यमपि प्रत्यक्षेणैव ग्रहीष्यते किमभावपदार्थकल्पनयां तद्वानार्थं वा योग्यानुपलब्धिकल्पनया ।

(२) नन्वभावस्य अधिकरणकैवल्यरूपधर्मात्मकत्वे प्रतियोगिसत्ताकालेऽपि तत्रतीतिः स्यादित्यशङ्क्य प्रतियोगिसत्ताकाले तद्वर्त्मस्यापायान्न तत्रतीतिरिभ्याशयेन वस्तुन प्रतिक्षणमन्यन्यरूपपरिणामं साधयति प्रतिक्षणपरिणामिन इति । तथाच चेतनभिन्नाः पदार्थाः प्रतिक्षणविभिन्नपरिणामरूपकार्यवन्तः चेतनभिन्नभावत्वात् भेषवत् प्रभावहेत्यनुमानादेव तत्सिद्धिः । अभावस्य प्रतियोग्यनुपरक्ततारूपकैवल्यत्वात्तदाधिकरणधर्मत्वाभ्युपगमेऽपि तादृशधर्मे एव प्रतियोगितादीनां निरूपकतादिसम्भवेन भूतले घटो नास्तीत्यादिप्रतीतेर्नापलापपत्तिरित्यधिकरणस्वरूपाभाववादिसतनिष्कर्षः ।

खारीत्वं (१) हि द्रोणाद्यविनाभूतं प्रतीतं खार्यां द्रोणादि-
सत्त्वमवगमयतीति ।

यच्चानिर्दिष्टप्रवक्तृकं प्रवादपारम्पर्यमात्रम् “इति होषु-
र्हृद्वा” इत्येतत्तत्त्वं यथा इह वटे यक्षः प्रतिवसतीति,
न तत् प्रमाणम् अनिर्दिष्टप्रवक्तृकत्वेन सांशयिकत्वात्
आप्तप्रवक्तृकत्वनिश्चये त्वागम इत्युपपन्नं त्रिविधम् प्रमा-
णमिति ॥ ५ ॥

एवन्तावद्वक्तव्योक्तलक्षणप्रमेयसिद्ध्यर्थं प्रमाणानि लक्षि-
तानि । तत्र व्यक्तं पृथिव्यादि, स्वरूपतः घटपटोपललोष्टाद्यत्मना .
पांशुलपादको हालिकोऽपि (२) प्रत्यक्षतः प्रतिपद्यते, पूर्व-
वता चानुमानेन धूमादिदर्शनात् वज्रादीति तद्व्युत्पादनाय
मन्तप्रयोजनं शास्त्रमिति दुरधिगममनेन व्युत्पादनीयम् ।
तत्र यत् प्रमाणं यत्र समर्थं तद् उक्तलक्षणेभ्यः प्रमाणेभ्यो
निष्कृष्य दर्शयति ।

सामान्यतस्तु दृष्टादतीन्द्रियाणां प्रतीतिरनुमानात् ।
तस्मादपि चासिद्धं परोक्षमाप्तागमात् सिद्धम् ॥६॥

(१) खारीत्वं खारीपरिमाणं मङ्गापरिमाणे स्वावान्तरपरिमाणसमा-
वेशोऽनुभवसिद्धः तथा च खारीपरिमाणं द्रोणादिपरिमाणव्यापकमिति
व्यापकस्थित्या व्याप्यस्थितेरावश्यत्वेनानुमानेनैव तस्य गतार्थतेत्यर्थः ।

(२) पांशुलपादकः धूलिधूसरितचरण-हालिकः हलवादी तदुपहृणं
व्यक्तिमात्रवेद्यताप्रतिपादनार्थम् ।

तुयब्दः प्रत्यक्षपूर्ववद्भा विप्रिनष्टि । सामान्यतोदृष्टादनु-
मानादध्यवसाया (१) दतीन्द्रियाणां प्रधानपुरुषादीनाम् (२)

(१) स्वमते बुद्धिवृत्तिरूपाध्यवसाय एवानुमितिकरणसक्तं नदन्तुरोधा-
दाह्याध्यवसायादिति ।

(२) पुरुषादीनामित्यत्रादिपदेन पञ्चतन्मात्रेन्द्रियाहङ्कारमहत्तत्त्वानां
ग्रहणम् तवानुमानप्रयोगश्चेत्यम् स्थूलभूतानि स्वस्वविशेषगुणवद्द्रव्योपा-
दानकानि स्थूलत्वात् षट्पटवदिति स्थूलत्वञ्च बाह्येन्द्रियमाह्यगुणकत्वम्
तेन अंशे न स्वरूपासिद्धिः । इत्यनुमानेन पञ्चतन्मात्रसिद्धिः । अत्र कार-
णगुणक्रमेण कार्यगुणोत्पत्तेर्ष्वधिकं विना सर्वत्र प्रवृत्तिरेवानुकूलतर्कः ।
“तस्मिंस्तस्मिंश्च तन्मात्रास्तेन तन्मात्रता स्मृता । न शान्ता नापि घोरान्ते न
भूदाश्चाविशेषिणः” इति विष्णुपुराणादिनातेषु तेषुभूतेषु शब्दादितन्मात्रा-
स्तिष्ठन्तीत्यतो धर्मधर्मप्रभेदाद् द्रव्याण्यपि तन्मात्राण्युक्तानि । एवं स्थूल-
भूतैः पञ्चतन्मात्रानुमानम् । ज्ञानं सकरणकं क्रियात्वात् छिदावदित्यनेने-
न्द्रियानुमानम् । तन्मात्रेन्द्रियाण्यभिमानवद्द्रव्योपादानकानि अभिमान-
कार्यद्रव्यत्वात् यन्नैवं तन्नैवं यथा पुरुषादि इत्यहङ्कारानुमानम् । अहङ्कार-
श्चाभिमानवृत्तिकमन्तरकरणं द्रव्यमेव द्रव्यस्यैव द्रव्योपादनकत्वनियमात् ।
अहङ्कारद्रव्यं निश्चयवृत्तिमद्द्रव्योपादनकं निश्चयवृत्तिककार्यद्रव्यत्वात् यन्नैवं
तन्नैवं यथा पुरुषादि । सर्वो हि लोकः प्रथमं पदार्थं निश्चित्य पश्चादभि-
मन्यते “इदं मया कर्तव्यमिति” तत्र वृत्त्योर्निश्चयाभिमानयोः कार्यकारणभा-
वदर्शनात् तद्विशिष्टयोरपि कार्यकारणभावोऽभ्युपेयते । इत्यहङ्कारेण बुद्धि-
तत्त्वानुमानम् । सुखदुःखमोहधर्मिणी बुद्धिः सुखदुःखमोहधर्मकद्रव्योपादानकं
कार्यत्वे सति सुखदुःखमोहात्मकत्वात् कान्तादिवदित्यनुमाने कारणगुणानु-
सारेणैव कार्यगुणौचित्यमेवानुकूलतर्कः । एवं बुद्धितत्त्वेन प्रकृत्यनुमानम् ।

प्रतीतिः प्रतिपत्तिश्चितिच्छायापत्तिः (१) बुद्धेरध्यवसायः स्वे-
त्यर्थः । उपलक्षणञ्चैतत् शेषवत् (२) इत्यपि द्रष्टव्यम् ।
तत् किं सर्वेष्वतीन्द्रियेषु सामान्यतोदृष्टमेव प्रवर्तते तथाच यत्र
तज्जास्ति महदाद्वारम्भक्रमे स्वर्गापूर्वदेवतादौ च तेषामभावः
प्राप्तइत्यत आह तस्मादपीति तस्मादपीत्येतावतैव सिद्धे चकारेण
शेषवत्तदित्यपि समुच्चितमिति ॥ ६ ॥

स्यादेतत् । यथा नगनकुसुमकूर्मरोमशशविपाणादिषु
प्रत्यक्षमप्रवर्तमानं तदभावमवगमयति एवं प्रधानादिष्वपि, तत्
कथं तेषां सामान्यतोदृष्टादिभ्यः सिद्धिरित्यत आह ।

महदादिकं परार्थं (स्वेतरस्य भोगापवर्गफलकम्) संभूय कारित्वात् कृहा-
दिवत् । इति पुरुषानुमानम् । इतरसहकारेणार्थक्रियाकारित्वं संभूयका-
रित्वम् । पुरुषस्तु विषयप्रकाशनरूपायां स्वार्थक्रियायां नापरमपेक्षते इति
न व्यभिचारः ।

(१) अध्यवसायात् प्रतीतिरूप्याध्यवसायः कथं स्यादित्याशङ्क्य तयोर्भे-
ददर्शनाय प्रतीतेरिच्छित्तिच्छायापत्तिरूपत्वमाह चित्तिच्छायापत्तिरिति तत्ता-
दात्मप्रापत्तिरित्यर्थः । बुद्ध्यैर्ऽध्यवसायः स इह चित्तेच्छायापत्तिरैकरूप्यापत्ति
रूपप्रतीतिरित्यर्थः ।

(२) शेषवत् इति, यथा गन्धवस्त्वस्य पृथिवीतरभेदसाधकत्वम् तथा
ज्ञानकरत्वादेरपि इन्द्रियेतरभेदसाधकत्वम् तच्च व्यतिरेकव्याप्तैव प्राशुप-
दर्शितरोत्यावसेयम् ।

अतिदूरात् सामीप्यादिन्द्रियघातात्मनोऽनवस्थानात् ।
सौक्ष्म्याद्व्यवधानादभिभवात् समानाभिहाराच्च ॥ ७ ॥

अनुपलब्धिरिति वक्ष्यमाणं सिंहावलोकितन्यायेनानुष-
ञ्जनीयम् यथा उत्पतन् वियति पतत्ती अतिदूरतया सन्नापि
प्रत्यक्षेण नोपलभ्यते, सामीप्यादित्यत्राप्यतिरनुवर्त्तनीयः यथा
लोचनस्थमञ्जनसतिसामीप्यान् दृश्यते, इन्द्रियघातोऽन्धत्वव-
धिरत्वादिः । मनोऽनवस्थानात् यथा कामाद्युपहतमनाः स्मृता-
लोकमध्यवर्त्तिनमिन्द्रियसन्निकृष्टमप्यर्थं न पश्यति । सौक्ष्म्यात्
(१) यथा इन्द्रियसन्निकृष्टं परमाण्वादि प्रणिहितमना अपि
न पश्यति । व्यवधानात् कुड्यादिव्यवहितं राजदारादि न
पश्यति । अभिभवात् यथा अहनि सौरीभिर्भाभिरभिभूतं
ग्रहनक्षत्रमण्डलं न पश्यति । समानाभिहारात् (२) यथा
तोयदविमुक्तानुदविन्दून् जलाशये न पश्यति । चकारोऽनुक्त-
समुच्चयार्थः तेनानुद्भवोऽपि संगृहीतः तद्यथा क्षीराद्यवस्थायां
दध्याद्यनुद्भवान् दृश्यते । एतदुक्तमभवति न हि प्रत्यक्षनिवृत्ति
मात्राद्वस्त्वभावो भवति अतिप्रसङ्गात् तथाहि गृहाद्वह्निर्निर्गतो

(१) सौक्ष्म्यादिति सौक्ष्म्यं निरवयवद्रव्यत्वं तच्च प्रत्यक्षं प्रति प्रतिबन्धकं
योगजधर्मशोभे जकस्तेन योगिनां तत्प्रत्यक्षत्वेऽपि न विरोधः ।

(२) समानाभिहारस्तुल्यरूपवस्तुसंश्लेषेण ऐक्यरूपप्राप्तिसङ्गात् ।

मृहजनमपश्चंसदभावं निश्चिनुयात् (१) न त्वेवम् । अपि तु योग्यप्रत्यक्षनिवृत्तेरभावं निश्चिनोति न च प्रधानपुरुषादीनामस्ति प्रत्यक्षयोग्यतेति (२) न तन्निवृत्तिमात्रात्तदभावनित्ययो युक्तः प्रामाणिकानां (३) मिति ॥ ७ ॥

कतमत् पुनरेषु कारणम्प्रधानादीनामनुपलब्धावित्यत आह ।

सौक्ष्म्या(४)त्तदनुपलब्धिर्नाभावात्कार्यतस्तदुपलब्धेः ।
महदादि तच्च कार्यम्प्रकृतिसरूपं विरूपं च ॥ ८ ॥

अथाभावादेव सप्तमरसवदेषामनुपलब्धिः कस्मान्न भवतीत्यत आह नाभावात्, कुतः, कार्यत (५) सतदुपलब्धेः तदिति प्रधानम्परास्त्विति । पुरुषोपलब्धौ तु प्रमाणं वक्ष्यति “संघात (६) परार्थत्वादिति” । दृढतरप्रमाणावधारिते हि प्रत्यक्ष-

(१) सम्भावनायां लिङ् ।

(२) वक्ष्यमाणसौक्ष्म्याच्च प्रत्यक्षयोग्यतेति बोध्यम् ।

(३) प्रमाणेन प्रागुपपत्तिस्तानुमानेन सिद्धानां प्रधानादीनाम् ।

(४) सौक्ष्म्यं निरवयवत्वं तेषामनुपलब्धौ कारणमिति बोध्यम् ।

(५) स्वभावराहित्यं कुत इत्यनेन हेतौ पृष्टे कार्यतस्तदित्यादि प्रत्युक्तिः कार्यलिङ्गकानुमानात् तत्त्विकेर्नाभाव इति भावः ।

(६) संघातानां संभूयकारिणां स्वार्थक्रियायाभितरसापेक्षाणांमिति यावत् परार्थत्वात् स्वेतरस्य भोगापवर्गफलकत्वात् यथा च तैः पुरुषानुमानं तथादर्शित (१५४०) पुरस्तात् न्यये चाधिकं वक्ष्यते ।

मप्रवर्त्तमानमयोज्यत्वान्न प्रवर्त्तत इति कल्पाते सप्तमस्तु रसो न प्रमाणेनावधारित इति न तत्र प्रत्यक्षयोम्यता शक्याध्यवसातुमिति भावः । किन्तु पुनस्तत् कार्यं यतः प्रधानानुमानमित्यत आह महदादि तच्च कार्यम् । एतच्च यथा गमकं तथोपरिष्ठा (१) दुपपादयिष्यते ! तस्य च कार्यस्य विवेकज्ञानोपयोगिनी (२) साख्यवैख्ये (३) आह प्रकृतिसरूपं विरूपश्च । एते चोपरिष्ठाद्विभजनीये इति ॥८॥

कार्यात्कारणमात्रं गम्यते । सन्ति चात्र वादिनां विप्रतिपत्तयः । केचिदाहुरसतः (४) सज्जायतइति, एकस्य

(१) भेदानां परिमाणादित्यादिकारिकाव्याख्यानसमये ।

(२) कार्यकारणयोः सिद्धान्तेऽनन्यत्वात् कथं साख्यवैख्ये इत्याशङ्क्य सत्यपि तयोरनन्यत्वे व्यवस्थया धर्मविशेषेण कार्यव्यवहारः, धर्मविशेषेण च कारणव्यवहारोविवेकज्ञानायेत्याह विवेकज्ञानोपयोगिनी इत्यादि विवेकस्य इतरभेदज्ञानस्य उपयोगिनी उपकारिणी ताभ्यामेव धर्मविशेषाभ्यां कार्यकारणयोरभेदेऽपि विलक्षणत्वमनुमीयतेइति भावः ।

(३) साख्यवैख्ये साधर्म्यवैधर्म्ये लक्षणालक्षणे इति यावत् तथाच धर्मविशेषेण प्रकृतितुल्यता धर्मविशेषेण च तद्विलक्षणता ।

(४) असतः-सत्त्वेन वक्तुमशक्यात् निरुपाख्यात् अभावात् सत्-भावरूपं वस्तु, जायते जाततया व्यञ्जियते तथाहि अङ्कुरादिकं बीजनाशान्तरमेव, दध्यादि दुग्धनाशान्तरमेव उत्पद्यमानं दृश्यते अतोऽनुमीयते कार्यभावा अभावकारणकाः कार्यत्वात् बीजनाशोत्तरजाताङ्कुरादिवत् । यत्रापि च तन्वादिषु पटकारणेषु स्वरूपेण नाशो न दृश्यते तत्राप्यनु-

सतो विवर्त्तः (१) कार्यजातं न वस्तु सदित्यपरे । अन्ये तु

मानेनैव तज्ज्ञानं जननीयम् युक्तं चैतत् उत्पन्ने पटे यदि तन्बो न नष्टा-
स्तदा तन्वद्भवे इतिव्यवहारविषयताभापदोरनु न च तथा, अतस्तत्र तन्तु-
व्यवहाराभावात् पटरूपेण व्यवहाराच्च तन्बोनष्टा इत्यनुमातव्यम् । न
च कारणनाशे दग्धतन्तुषु पटदाहवत् पटनाशपत्तिरित्याशङ्क्यम् तन्तूनां
पटकारणत्वस्याप्यद्यापि अस्मिद्वत्यात् ये हि भावकारणका भावा इति वदे-
युक्तान् प्रत्येवैतद्द्रव्यमवतरेत् नाभावकारणतवादिनं प्रतीतिस्तु स्थितम-
भावकारणवादिबौद्धादिमतम् ।

(१) उच्यते-तत्रैकालिकबाधरहितात् कूटस्थवदपरिणामिनः विवर्त्तः स्वा-
ज्ञानकल्पितः स्वज्ञाननिवर्त्त्यः परिणामविलक्षणः अन्यथाभावापत्तिः उपचा-
रात् तथा उत्पद्यमानं कार्यजातमपि विवर्त्तः न वस्तु सदिति वस्तुतः
पारमार्थिकेन सत्त्वेनान्वितं न, किन्तु व्यवहारयोग्यसत्त्वयान्वितम् । तथाहि
शुक्तिकादौ रजतादिज्ञानं सर्वानुभवसिद्धं तच्च प्रत्यक्षमेव रजतं साक्षात्-
करोमीत्याद्यनुभवात् । प्रत्यक्षे च विषयेन्द्रियसन्निकर्षः कारणं तथाच
देशान्तरस्थितरजतस्य चक्षुरसन्निकष्टतया न प्रत्यक्षविषयता । न च
पूर्वज्ञातस्य रजतस्य ज्ञानेन उपनीतस्य शुक्तिकायां भ्रम इतिवाच्यम् ज्ञानो
पनीतस्य ज्ञानस्वीकारे साक्षात्कारानुभवापत्तापत्तेः । अतएव न पूर्वा-
नुभूतरजतस्मरणमात्रमनुभवविरोधात् । अतोऽगत्या तत्र शुक्तिकायामस-
द्रजतमुत्पद्यते इत्येव कल्पनीयम् । तदुत्पत्तौ च शुक्तिकादिविषयकमज्ञानं
कारणं रजतविषयसंस्कारश्च तत्सहकारितया कल्पनीयः । तदेव अध्यस्तत्पम्
यदुत्पन्नस्य तस्यासतोरजतस्य शुक्तिकातादात्म्येन तत्प्रत्यक्षाविषयता । ततो-
त्पन्नेऽपि रजते शुक्तिकाया मनागपि व्यवहारिकसत्त्वस्य व्याघातो न
भवतीति यथा, एवं कूटस्थे अपरिणामिनि आत्मानि स्वाज्ञानेनाहृते विय-
दादिकमध्यस्तमुत्पद्यते तत्र च तदज्ञानं हेतुः तत्संस्कारश्च सहकारोति तथाच
विवादाध्यासिता घटादयः सति अध्यस्तास्तज्ज्ञाननाशस्येति सति सत्तादात्म्येन

सतोऽस (१) ज्जायतइति । सतः (२) सज्जायते इति वृद्धाः ।
तत्र पूर्वस्मिन् क(प)क्षत्रये प्रधानं न सिध्यति । सुखदुःखमोहभे-
दवत्स्वरूपपरिणामशब्दाद्यात्मकत्वं हि जगत्कारणस्य, प्रधा-
नत्वं सत्त्वरजस्तमःस्वभावत्वम् । यदि (३) पुनरसतः स-
ज्जायेत असन्निहपाख्यं (४) कारणं कथं सुखादिरूपशब्दा

प्रतीयमानत्वात् शुक्तितादात्म्येन प्रतीयमानशुक्तिज्ञाननाश्वरजतवदित्यनुमा-
नात् व्यध्यस्तत्त्व घटादीनां सिद्धम् । व्यध्यस्तत्त्वं च साक्षात्कारिप्रत्यक्षविषयत्वं
प्रागुक्तं तच्च तस्यासतोऽप्यनुत्पत्तौ प्रत्यक्षविषयता न स्यादिति व्यध्यस्तत्त्वरक्षायै
तस्मिन्नुत्पत्तिरप्यङ्गीकार्या । ज्ञाननाश्वर्यं च तेषां मिथ्यात्वात् शुक्तिज्ञा-
नाश्यासद्रजतवदित्यनुमातव्यमित्यास्तां विस्तरेण इति वेदान्तिमतम् ।

(१) सतो भावात् विद्यमानादेवेत्यर्थः असत् उत्पत्तेः, कारणव्यापा-
राद्वा पूर्वमविद्यमानं, कारणव्यापारादुत्तरान्तु जायते सद्भवतीति काणा-
दनैयायिकादयः ।

(२) सतः स्वत्वाश्रयात् भावादेव सत्, कारणव्यापारात् प्रागपि, कार-
णावस्थारूपसूक्ष्मरूपेण विद्यमानं जायते कारणव्यापारादभिव्यज्यते
व्यवहारयोग्यतामापाद्यते इति यावदिति वृद्धाः साङ्ख्येयः ।

(३) एवमुत्पत्तिविषये चतुर्षु प(क)क्षेषु स्थितेषु आद्यप(क)क्षत्रये अनुमि-
त्तित्वात्प्राप्तकारणरूपप्रधानासिद्धिं क्रमशः प्रदर्शयितुं क्रमप्राप्तं बौद्धपक्षं
माह यदि पुनरित्यादि ।

(४) निरुपाख्यमनिर्वचनीयमिदन्तया वक्तुमशक्यमितियावत् सति
हि लक्षणे वस्तु तल्लक्षणवत्त्वेन वक्तुं शक्यम् अभावस्य च लक्षणाभावात्
कथङ्कारं वक्तव्यता । यद्यपि भावभिन्नत्वं, सत्त्वेन प्रतीयन्तर्हत्वम्, असत्त्वेन
प्रतीयन्तर्हत्वं वा तल्लक्षणं कैश्चिदुच्यते तानि च सर्वशक्यपि अभावज्ञानसापेक्षं

द्यात्मकं स्यात् सदसतोस्तादात्म्यानुपपत्तेः । अथैकस्य सतो (१) विवर्त्तः शब्दादिप्रपञ्चस्तथापि सतः सञ्जायत इति न स्यात् । नचाद्वयस्य प्रपञ्चात्मकत्वमपि त्वप्रपञ्चस्य प्रपञ्चात्मकतया प्रतीतिर्भ्रम एव । येषामपि कणभक्षाच्च चरणादीनां सतएव कारणादसतोजन्म तेषामपि सदसतो रेकत्वानुपपत्तेर्न (२) कार्य्यात्मकं कारणमिति न प्रधानसिद्धिः अतः प्रधानसिद्ध्यर्थं प्रथमं तावत्सत्कार्य्यं प्रतिजानीते (३) ।

असदकरणादुपादानग्रहणात्सर्वसम्भवाभावात् ।

शक्तस्य शक्यकरणात्कारणभावाच्च सत्कार्य्यम् ॥६॥

तया दुर्नेयत्वादन्योन्याश्रयदोषग्रस्तादात्म्यालक्षणाभ्याम् । सुखदुःखमोहात्मककार्य्यदर्शनात् कारणस्यापि तथाभूतात्मकत्वमनुमित्तं तच्च भावस्यैव कारणतापत्ते संत्यजति नाभावस्य भावाभावयोस्तादात्म्यानुपपत्तेरिति भावः ।

(१) विवर्त्तवादे च कार्य्यजातस्य अध्यसेन सत्तादात्म्यप्रधानेऽपि वस्तुतोऽसत्त्वेन सदसतोस्तादात्म्यानुपपत्त्या पूर्व्ववस्तुमित्तप्रधानसिद्धिरित्याह अथैकस्येत्यादि ।

(२) सतोऽसञ्जायते इति पक्षेऽपि सदसतोस्तादात्म्यानुपपत्त्यैव न प्रधानसिद्धिरित्याह सदसतोरेकत्वेत्यादि ।

(३) एवमाद्यपक्षविके प्रधानासिद्धिसङ्गाद्य सत्कार्य्यपक्षे तत् साधयितुं सत्कार्य्यपक्षसमर्थनाय कारिकावतारयति सत्कार्य्यं प्रतिजानीते इत्यादि ।

सत्कार्यं कारणव्यापारात्(१) प्रागपीति शेषः । तथाच न सिद्धसाधनं नैयायिकनयैरुद्भावनीयम् । यद्यपि(२) बीजवृत्ति-
रुद्धादिप्रध्वंसानन्तरमङ्कुरघटाद्युत्पत्तिरुपलभ्यते तथापि (३) न
प्रध्वंसस्य कारणत्वमपि तु भावस्यैव बीजाद्यवयवस्य । अभावात्तु

(१) कार्यं सत् कारणव्यापारात् प्रागपि विद्यमानमित्यर्थः । तेन कारण-
व्यापारोत्तरं सत्त्वस्य नैयायिकादिवादिषु सिद्धत्वेन न सिद्धसाधनमिति दर्श-
यितुं विशिनष्टि कारणव्यापारादित्यादि ।

(२) चतसृषु वादिविप्रतिपत्तिषु दर्शितास्तु असत्कार्यपक्षनिराकरणेऽपि
इतरयोः पक्षयोरनिराकरणात् तत्पक्षयोः प्रधानासिद्धिरित्याशङ्क्य मूले
तन्निराकरणाभावेऽपि अयुक्तत्वादेव तयोः पक्षयोर्न ग्राह्यतेति कथयितुमादौ
बौद्धपक्षं दूषयितुमुत्थापयति यदपीत्यादि ।

(३) दूषयति तथापीत्यादि । अयमाशयः संख्यं संबन्धिनमेव जन-
यतीति नियमेन कार्यकारणयोः संबन्धोऽपेक्षितः बीजनाशाङ्कुरयोश्च केनापि
सम्बन्धेन न संबन्धिता घटते येन तयोः कार्यकारणभावः स्यात् । असंबन्धस्य
कार्यजनकत्वे सर्वस्मात् सर्वकार्योत्पत्तिरित्यव्यवस्था स्यात् । न च बीजे-
ष्वेवाङ्कुरप्रागभावः न तन्तुष्वित्यत्र स्वभाव एव शरणं तथा च अङ्कुरप्राग-
भाव एव नियामकोभविष्यतीति वाच्यम् प्रागभावस्य रूक्ष्मावस्थानिरिक्तत्वे
अङ्कुरतत्प्रागभावयोश्च विभिन्नकालिकतया केनापि संबन्धेन संबन्धित्वा-
भावेन नियामकत्वाभावात् असंबन्धस्य नियामकत्वे पूर्वदोषतादवस्थात् ।
न च प्रतियोगितासंबन्धेन तयोः संबन्धितेति वाच्यम् अभावसंबन्धिताया एव
प्रतियोगितापदार्थतया तस्याअप्यस्मत्पक्षेऽसिद्धत्वात् न च बीजस्य नाशात्
कथं तस्य अङ्कुरकारणत्वमिति, तस्य नाशेऽपि तदवयवस्यानाशात् तस्यैव
कारणत्वं वाच्यमिति सर्वं सुस्थम् ।

भावोत्पत्तौ तस्य सर्व्वतः सुलभत्वात्सर्व्वतः सर्व्वकार्य्योत्पादप्रसङ्ग-
इत्यादि न्यायवार्त्तिकतात्पर्य्यटीकायामभिहितमस्माभिः । प्रपञ्च-
प्रत्ययश्चासति बाधके न शक्योमिथ्येति वक्तुमिति (१) । कणभ-
क्षाक्षचरण (२) मतमवशिष्यते । तत्रेदं प्रतिज्ञात सत्कार्य्य-

(१) विवर्त्तवादे च यद्यपि तदनन्यत्पसारम्भणशब्दादिभ्य इति १, १,
१४ या० सूत्रेण कार्यकारणयोरभिसृत्वमेव स्वीकृतं तथापि घटपटादि-
ज्ञानानामध्यस्तविषयकतया विषयाणां मिथ्यात्वं तैरङ्गीक्रियते तथाहि
विवादाध्यासितानि घटादिज्ञानानि व्यध्यस्तविषयकारिणि नित्याविषयक-
ज्ञानत्वात् शुक्तिकायां रजतज्ञानवदित्यनुमानेन घटादिज्ञानानामध्यस्त-
विषयकत्वे सिद्धे व्यध्यस्तस्य च ज्ञाननाशयतया मिथ्यात्वमित्यमत्त्वमेव
तथाच सटसदोस्तादात्म्यानुपपत्तिदोषेण नैतत्प्रज्ञाथयणम् । किञ्च मिथ्यात्वं
ज्ञाननिवर्त्त्यत्वं तच्च नेदं रजतमिति बाधवृत्त्या यथा रजतस्य मिथ्यात्वं
प्रसिद्धमेवं घटादेर्मिथ्यात्वसाधकस्य बाधस्यादर्शनाच्च तस्य मिथ्यात्वमेवञ्च
हेत्वसिद्धेः कथं घटादिज्ञानानामध्यस्तविषयकत्वसिद्धिः । एतदर्थमेव अस्मिन्
बाधक इत्युक्तम् । तथा च शुक्तिरजतबाधकवदत्र बाधकाभावाच्च मिथ्यात्वम् ।
न चाद्वैतश्रुतिरेव बाधिका, तस्याः अन्यार्थपरतया द्वैताभावनिषेधपरत्या-
भावात् अतएव नाद्वैतश्रुतिविरोधो जातिपरत्यादित्यनेन १, ५४, साङ्ख्य-
सूत्रेण श्रुतेः समानजातीयवस्तुजीवपरत्वं समर्थितम् ।

(२) एवं पञ्चद्वयमयुक्तिकतया निरस्य द्वययुक्तिकस्य काणाटादि-
पञ्चस्य निरसनीयतयाऽवशेषतां दर्शयति कणभक्षेत्यादि कणमन्नकण-
मन्नयतीति कणभक्ष कणाद । अन्नं चक्षुश्चरणे यस्येति अन्नचरणो

मिति । अत्र हेतुमाह असदकरणात् असच्चेत्कारणव्यापारात्
पूर्वं कार्यं, नास्य सत्त्वं केनापि कर्तुं शक्यं, न हि नीलं शि-
ल्पिसहस्रेणापि शक्यं पीतं कर्तुम् । सदसत्त्वे(१) घटस्य धर्मा-
विति चेत् तथाप्यसति(२) धर्माणि न तस्य धर्म इति सत्त्वं तद-
वस्थमेव तथा च नासत्त्वम् असम्बद्धेनातदात्मना वाऽसत्त्वेन कथमसन्

गोतमः । तच्छिष्येण व्यासेन “एतेन शिष्टापरिग्रहा अपि व्याख्याता” इति
२, १, १२, शा० सूत्रेण शिष्टापरिग्रहोक्त्या अनादर्शनव्यतया तन्मतं दूषितं
ततस्तदुपरि क्रुद्धेन गोतमेन तस्य चक्षुषा मुखदर्शनं न कार्यमिति संकल्पे
कृते पश्चात् व्यासेन प्रसादने शिष्यवत्सलत्वात् योगमाहात्म्येन चरणे चक्षुः
प्रकाश्य व्यासोदष्ट इत्यतोऽस्य अक्षचरणेति संज्ञा प्रसिद्धेत्येतिह्यम् ।

(१) ननु भावस्य सत्त्वमसत्त्वं च कादाचित्को धर्मो न तु स्वाभाविकः
तथा च उत्पत्तेः प्राक् असत्त्वं परतस्तु सत्त्वम् यथा घटे पाकात् पूर्वं श्यामता,
पाकोत्तरं रक्ताता, तद्वत् कालविशेषे धर्मविशेषो भविष्यतीति असत्कार्यपक्षे-
ऽपि न काचित् क्षतिरिति शङ्कते सदसत्त्वे इति ।

(२) परिहरति तथाप्यसतीति । अयमाशयः असत्त्वस्य भाव-
धर्मत्वे उत्पत्तेः प्रागपि तस्य धर्माणः सत्त्वं स्वीकर्तव्यं तथाहि धर्मसत्त्वं
धर्मिसत्त्वं विनानुपपद्यमान धर्मिसत्त्वमपि तदाक्षिपति तथाचापादकेन
असत्त्वरूपधर्मिसत्त्वेन आपादास्य धर्मिसत्त्वस्य सिद्धिः । सत्त्वं-कार्य-
सत्त्वं तदवस्थं उत्पत्तेः प्रागपि स्थितमिति न तदानीं धर्मिसत्त्वासिद्धिरि-
त्याह तथाच नासत्त्वमिति असत्त्वधर्माणस्तदानीमपि सिद्धत्वाच्च धर्म-
सत्त्वमित्यर्थः । तदेवोपपादयति असंबद्धेनेत्यादि । असंबद्धेन धर्मिणा
सहेति शेषः असत्त्वेनेत्यत्रास्यान्वयः । अतदात्मना अतत्स्वरूपेण वा असत्त्वेन

घटः। तस्मात्कारण(१)व्यापारादूर्ध्वमिव ततः प्रागपि सदेव कार्यं
मिति । करणाच्चास्य सतोऽभिव्यक्तिरेवावशिष्यते । सतश्चाभिव्य-
क्तिरूपपन्ना । यथा पीडनेन तिलेषु तैलस्य (२), श्वघातेन धा-
न्येषु तण्डुलानां, दोहनेन सौरभेयीषु पयसः । असतः कारणे
तु न निदर्शनं किञ्चिदस्ति । न खल्वभिव्यज्यमानं चोत्पद्य-
मानं वा कचिदसदृष्टम् । इतश्च कारणव्यापारात् प्राक् सदेव
कार्यमित्याह उपादानग्रहणात् उपादानानि कारणानि तेषां
ग्रहणं कार्येण सम्बन्धः उपादानैः कार्यस्य सम्बन्धादिति
यावत् । एतदुक्तं भवति । कार्येण संबद्धं कारणं कार्यस्य
जनकं सम्बन्धश्च कार्यस्यासतो न सम्भवति तस्मात्सदिति ।
स्यादेतत् असम्बद्धमेव कारणैः कस्मात्कार्यं न जन्यते तथा-
चासदेवोत्पत्त्यतेऽत आह सर्वसम्भवाभावात् । असम्बद्धस्य
जन्यत्वे असम्बद्धत्वाविशेषेण सर्वं कार्यजातं सर्वस्माद्भवेत्
नचैतदस्ति तस्मान्नासम्बद्धमसम्बद्धेन जन्यते अपि तु संबद्धं

घटः कथमसन् स्यात् अस्तत्त्वाश्रयः स्यादित्यर्थः धर्मिणा सह संबद्धेनैव
धर्मेण तदाश्रयत्वनियमात् असम्बद्धस्य च तादात्म्येनैव तथात्यनियमाच्च प्रकृते
अस्तत्त्वस्य घटेन सह सम्बन्धाभावात् तत्तादात्म्यभावाच्च न तदाश्रययत्वं
मिति भावः ।

(१) सत्कार्यपक्षमुपसंहरति तस्मादिति ।

(२) तैलस्य, तण्डुलानां, पयसश्चाभिव्यक्तिरित्येवानुक्त्येऽन्वयः ।

संबन्धेन जन्यते इति । यथाहुः साङ्ख्यवृद्धाः असत्त्वे नास्ति
 (१) संबन्धः कारणैः सत्त्वसङ्गिभिः । असंबन्धस्य चोत्पत्ति-
 मिच्छतो न व्यवस्थितिरिति । स्यादेतत् असम्बद्धमपि तदेव
 (२) तत् करोति यत् यत्कारणं शक्तं शक्तिश्च कार्यदर्शनादव-
 गम्यते अतोनाव्यवस्थेति अत आह शक्तस्य शक्यकरणात् ।
 सा शक्तिः (३) शक्तकारणाश्रया सर्वत्र वा स्याच्छक्ये वा ।
 सर्वत्र चेत्तदवस्थैवाव्यवस्था शक्ये चेत्कथमसति शक्ये तत्रेति
 वक्तव्यम् । शक्तिभेद एव स तादृशो यतः किञ्चिदेव कार्यं
 जनयेन्न सर्वमिति चेत् हन्त भोः शक्तिविशेषः कार्यसम्बद्धो
 वा स्यादसम्बद्धो वा, सम्बद्धत्वे नासता सम्बन्ध इति सत्कार्यम्
 असम्बद्धत्वे सैवाव्यवस्थेति सुष्ठूक्तं शक्तस्य शक्यकरणादिति ।
 इतश्च सत्कार्यमित्याह कारणभावाच्च कार्यस्य कारणात्मक-
 त्यात् न हि कारणाङ्गिन्त्वं कार्यं कारणञ्च सति कथं तद-
 भिन्त्वं कार्यमसद्भवेत् । कार्यस्य कारणाभेदसाधकानि च

(१) असत्त्वे कार्यस्य उत्पत्तेः प्रागसत्त्वे सत्त्वसङ्गिभिः सत्त्वाश्रयैः
 कारणैः सह सम्बन्धो नास्ति । असम्बद्धस्य चोत्पत्तौ प्रागुक्ता अव्यवस्थितिः
 सर्वस्मात् सर्वोत्पत्तिरित्येवं रूपा अव्यवस्था ।

(२) प्रथमं तत्पदं द्वितीयान्तं कार्यपरं द्वितीयं तु कारणपरं प्रथमान्तम् ।

(३) कार्यानुकूला कारणनिष्ठैव शक्तिः कार्यजनननियामिकेत्यवसेयम्
 तथाच कार्यस्यासत्त्वे कथं तदनुकूलत्वं तस्याः स्यादिति समर्थयितुं शक्ते-
 रितरनिष्ठत्वं विकल्प्य दूषयति सा शक्तिरिति ।

रमाणां न पटस्तन्तुभ्योभिद्यते तद्धर्मत्वात्(१) इह यद्यतो(२)
भिद्यते तत्तस्य धर्मो न भवति । यथा गौरश्वस्य । धर्मश्च(३)
पटस्तन्तूनां तस्मान्मार्थान्तरम् (४) उपादानोपादेयभावाच्च(५)

(१) तद्धर्मत्वात् तेषां तन्तूनां धर्मत्वात् अवस्थाविशेषात्मकत्वात् स्वसत्त्व-
नियतसत्ताकत्वाद्वा ।

(२) तत्सत्त्वनियतसत्ताकरूपहेतुमध्ये एव अन्यव्याप्तेः प्रवेशात् व्यति-
रेकव्याप्तिं दर्शयति यत् यतोभिद्यते इत्यादि तथा च व्यापकस्य धर्मत्वा-
भावस्य निवृत्त्या व्याप्यस्य भेदस्य निवृत्तेरभेदसिद्धिरिति भावः ।

(३) पक्षे धर्मत्वरूपहेतुसत्त्वप्रदर्शनाय उपनयरूपम्यायाङ्गमाह धर्म-
वेत्यादि । धर्मत्वं च प्रायुक्तम् ।

(४) निगमयति तस्मान्मार्थान्तरमिति । अन्योऽर्थः पदार्थः अर्थान्तरं
मयूरव्यसकादित्वात् समासे क्लोवता । पटः तन्तुभ्यो न भिन्नः पदार्थः किन्तु
अभिन्न एवेत्यर्थः ।

(५) उपादीयते कार्यजननाय विशेषरूपेण गृह्यते इत्युपादानम् । का-
र्यस्यानागतावस्थाविशेषान्नयरूपं कारणं तदानीं तत्सत्त्वावस्थापक्षं कार्यमुपा-
देयं तद्भावात् कार्यकावणविशेषरूपत्वादित्यर्थः तथा च कार्यस्यानागतावस्था-
न्नयत्वमेवोपादानकारणत्वम्, तच्च अनागतावस्थापक्षकार्यरूपमेव
अन्यस्य दुर्बलत्वात् अन्यथा सर्व एव सर्वकार्यजननाय उपादीयेरन् न च
तथा उपादीयन्ते उपादीयन्ते च पटादिजननाय तन्व । न तु गृहादयः ।
न च प्रागभावएव तस्य नियामकः तस्य अभावत्वेन स्वतोविशेषकत्वाभावात्
प्रतियोग्यपरकस्य तस्य तथात्वकल्पनन्तु प्रतियोग्यसत्त्वकालेऽसम्भवात् उत्पत्तेः
प्राक् प्रतियोगिनोऽसत्त्वेन तेन सह प्रागभावस्य संवन्धस्यानौचित्यात् । इत्य-
नागतावस्थापक्षवार्थ्यात्मकत्वमुपादानस्य युक्तम् तस्मात् पटः न तन्तुभ्यो
भिन्न इत्यपेयमिति भावः ।

नार्थान्तरत्वं तन्तुपटयोः, ययोरर्थान्तरत्वं न तयोः उपादानो-
पादेयभावः यथा घटपटयोः उपादानोपादेयभावश्च तन्तुपटयो
तस्मान्नार्थान्तरत्वमिति । इतश्च नार्थान्तरत्वं तन्तुपटयोः संयो-
गाप्राप्ताभावात्(१) पदार्थान्तरत्वे हि संयोगो दृष्टो यथा कुण्डबद-
रयोः अप्राप्तिर्वा(२) यथा हिमवद्विन्ध्ययोः नचेह संयोगाप्राप्ति
तस्मान्नार्थान्तरत्वमिति । इतश्च पटस्तन्तुभ्यो न भिद्यते गुरु-
त्वान्तरकार्याग्रहणात्(३) इह यद्यस्माद्भिन्नं तस्मात्तस्य गुरु-

(१) संयोगाप्राप्त्यभावादिति । संयोगश्च अप्राप्तिः विभागश्च तयोरभावात् ।
तथा च संयोगाभावः विभागाभावश्च पृथक् अभेदसाधकः यथा—पट-
स्तन्तुभ्यो न भिद्यते तत्संयोगानाश्रयत्वात् यद्यतो भिद्यते तयोः संयोगो दृष्ट-
यथा घटपटयोः । न च गुणेषु व्यभिचारः स्वमते तत्र तन्वभेदस्येष्टत्वात्
द्रव्यत्वे सतीति हेतोर्विशेषणे च व्यभिचाराभावाच्च ।

(२) अप्राप्तिर्वेति विभागश्चेत्यर्थः तथा च संयोगानाश्रयत्वस्यैव विभा-
गानाश्रयत्वस्यापि अभेदसाधकत्वमिति भावः ।

(३) गुरुत्वान्तरकार्याग्रहणादिति । अयमाशयः । अवयवतन्तुपरिमाणेनेव-
तद्गुरुत्वेन स्वापेक्षयाधिकं महत्परिमाणमिवाधिकं गुरुत्वम्, जन्यते गुरुत्वञ्च
पतन इव स्वाश्रिततुलादण्डादेरवनतिविशेषे हेतुरिति नैयायिकादिभिरभ्यु-
पगम्यते । तत्र यदि पटस्तन्तुभ्यो भिद्येत तदा तदाश्रितगुरुत्वविशेषेण स्वा-
श्रिततुलादण्डादेरवनतिविशेषो ऽत्र न दृश्येत यथा एकपलिकस्वर्णापेक्षया द्विप-
लिकस्वर्णस्य तथा च पटस्तन्तुभ्यो न भिद्यते गुरुत्वान्तरप्रयुक्तस्वाश्रिततुलाद-
ण्डादवनतिविशेषग्रहणायोग्यत्वात् गुरुत्वान्तरयुक्तस्वर्णादिबन्तुल्यगुरुत्व-
युक्तपदार्थे व्यभिचारवारणाय ग्रहणायोग्यत्वादित्युक्तं तस्य च पृथक्
तुलादण्डारोपणे ऽवनत्यन्तरस्य ग्रहणसम्भवात् तन्तुपटयोश्च न तथासम्भव
इति तथात्वमित्यत्र विस्तरः ।

त्वान्तरकार्यं गृह्यते यथैकपलिकस्य स्वस्तिकस्य यो गुरुत्व-
कार्योऽवनतिविशेषस्ततोऽपलिकस्य स्वस्तिकस्य गुरुत्वका-
र्योऽवनतिविशेषोऽधिकः न च तथा तन्तुगुरुत्वकार्योत्(१)
पटगुरुत्वस्य कार्यान्तरं दृश्यते तस्मादभिन्नसन्तुभ्यः पट-
इति । तान्येतान्यवीतान्य(२) भेदसाधनानि । तदेवमभेदे सिद्धे
तन्तवएव तेन तेन संस्थानभेदेन परिणताः पटः, (३) न तन्तुभ्योऽ-
र्थान्तरं(४) पटः । स्वात्मनि(५) क्रियानिरोधबुद्धिव्यपदेशार्थक्रि-

(१) तन्तुगुरुत्वस्य कार्यं स्वान्नितस्तदादृष्टादेरवनतिविशेषस्तस्यात्
कार्यान्तरम् अवगम्यन्तरं न दृश्यते न गृह्यते इत्यर्थः ।

(२) अवीतानि व्यतिरेकव्याप्तिप्रयुक्तानि यथा च तत्र तत्र व्यतिरेकव्या-
प्तिस्तथानुपदं तत्रतत्र दर्शितं प्राक् ।

(३) पटइति बुद्धिविषयाः व्यपदेशभाजचेति शेषः ।

(४) फलितमाह न तन्तुभ्योर्थान्तर मिति ।

(५) अभेदसाधकहेतोः सत्प्रतिपक्षितत्वमाशङ्कते स्वात्मनीत्यादि ।

क्रिया उत्पादनक्रिया, निरोधः प्रध्वंसनयोर्बुद्धिः तथा च कार्यकारण-
योरभेदे कार्यस्य कारणात्मकत्वेन स्वतः स्वस्योत्पत्तिविनाशवृत्तान्भव
इत्यर्थः । व्यपदेशः व्यङ्ग्यारः, अर्थक्रिया प्रयोजनोत्पादनं क्रियाव्यवस्था
प्रावरणादिकार्यनियमः तेषां भेदः पञ्चात्पुनर्द्वन्द्वः । तथा च कार्यकारणयोरभेदे
तन्तुषु पट इति कथं भेदव्यपदेशः, कथं वा प्रयोजनान्तरजनकता, प्रयोजना-
न्तरनियमश्च स्यादित्यर्थः । इत्यस्यात्र प्रयोगः पटस्तन्तुभ्यो भिद्यते तत्कार्य-
त्वेन, तत्र नष्टत्वेन वा प्रतीयमानत्वात्, तन्तुषु पट इति व्यपदेशप्रयोजक

याक्रियाव्यवस्थाभेदाच्च नैकान्तिकं(१) भेदं साधयितुमर्हन्ति
 एकस्मिन्नपि (२) तत्तद्विशेषाविर्भावतिरोभावाभ्यामेतेषामवि-
 रोधात् । यथाहि कूर्मस्याङ्गानि कूर्मशरीरे निविशमानानि
 तिरोभवन्ति निःसरन्ति चाविर्भवन्ति न तु कूर्मतस्तदङ्गा-
 न्युत्पद्यन्ते प्रध्वंसन्ते(३)वा एवमेकस्या ऋदः सुवर्णस्य वा घटमु-
 कुटादयोविशेषा निःसरन्त आविर्भवन्त उत्पद्यन्त इत्युच्यन्ते
 न पुनरसतामुत्पादः सतां वा निरोधः । यथाह भगवान्

संज्ञाभेदात्, विभिन्नार्थसाधकत्वात्, कार्यभेदवत्त्वाच्च । इतिपञ्चभिर्हेतुभिः
 सत्प्रतिपक्षितोऽभेदसाधनहेतुर्नाभेदसाधनायालमित्याशङ्कार्थः ।

(१) समाधत्ते नैकान्तिकमिति । ऐकान्तिकं वास्तवमित्यर्थः तथा च
 तत्र तत्रावास्तवएव भेदव्यवहारो न वास्तवाभेदप्रतिद्वन्द्वीति भावः । एवञ्च
 बुद्धिमात्रस्य, व्यवहारमात्रस्य वा वास्तविकत्वप्रयोजकत्वे इदं रजतमि तिबोधात्
 व्यवहाराच्च शुक्तिरजतस्यापि वास्तवत्वापत्तिः । तथा अर्थक्रियाक्रियाव्यवस्था-
 भेदयोश्च न भेदसाधकत्वम् एकस्यैव वज्रादेः प्रकाशनपाचनादिरूपनाना-
 कार्याणां, विष्टीनां व्यस्तानां मार्गदर्शनादिकार्यस्य समस्तानां तु शिविका-
 वाहनादिविभिन्नकार्यस्य च सम्पादनस्य दृष्टत्वात् तत्र तत्र हेतोर्व्यभिचा-
 राच्च तयोर्भेदसाधकतेति न सत्प्रतिपक्षितत्वमभेदसाधकहेतोरिति भावः ।

(२) तदेव क्रमशः उपपादयति एकस्मिन्नपीति ।

(३) प्रध्वंसन्ते नश्यन्ति कूर्मस्त इत्यनुषङ्गः अस्मिन् पक्षे च कूर्म इत्यर्थः
 सार्वविभक्तिकः सप्रम्यास्तसि ।

कृष्णहैपायनः नासतोविद्यते (१) भावो नाभावो विद्यते सत
इति । यथा कूर्मः स्वावयवेभ्यः सङ्कोचिविकाशिभ्योन भिन्नः एवं
घटमुकुटादयोऽपि सत्सुवर्णादिभ्यो न भिन्नाः । एवमेतत् तन्तु
पटइति व्यपदेशो यथेह वने तिलका इत्युपपन्नः । न चार्थक्रि-
याभेदोऽपि भेदमापादयति (२) एकस्यापि (३) नानार्थक्रियादर्श-
नात् यथैक एव वह्निर्दाहकः प्रकाशकः पाचकश्चेति । नाप्यर्थ-
क्रियाव्यवस्था वस्तुभेदे हेतुः तेषामेव समस्तव्यस्तानामर्थक्रि-
याव्यवस्थादर्शनात् यथा प्रत्येकं विष्टयो वर्त्मदर्शनलक्षणा-
मर्थक्रियां कुर्वन्ति न तु शिविकावहनं मिलितास्तु शिविकां
वहन्ति एवं तन्तवः प्रत्येकं प्रावरणमुकुर्व्याणां अपि मिलिताः

(१) असतोऽसत्त्वान्नयस्य, भावः, सत्त्वम् सतः सत्त्वान्नयस्य न अभावः अस-
त्त्वम्, सदसतोरेकत्वं समावेशाभावादिति शेषः इति भगवद्गीता ।

(२) आपादयति व्यतिरेकव्याप्त्या साधयति तथा च प्रावरणादिक्रियाभेदः
कारणभेदं विना अनुपपन्न इति व्यापकं प्रावरणादिप्रयोजनभेदाभावः
निवर्त्तमानः व्याप्यं कारणभेदाभावं निवर्त्तयन् कार्यस्य कारणाद्वेदम् साध-
यतीत्यर्थः ।

(३) इति यन्मतं तदनुद्य नञा दूषयित्वा तत्र हेतुप्रदर्शनाय व्यभिचारं
दर्शयति एकस्यापीति तथा च कार्यभेदाभावः न कारणभेदाभावव्यापकः
एकस्मिन् वज्रपादौ नानाकार्यदर्शनात् तथा च भेदसाधकहेतुर्व्य-
भिचारोति भावः ।

आविर्भूतपटभावाः प्रावरिष्यन्ति । स्यादेतत् (१) । आविर्भावः
 पटस्य कारणव्यापारात् प्राक् सम्बन्धा असंख्येत् प्राप्तं तर्ह्यसत्
 उत्पादनम् । अथ सन्, कृतं (२) तर्हि कारणव्यापारेण, न हि सति
 कार्ये कारणव्यापारप्रयोजनं पश्यामः । आविर्भावे चाविर्भाव-
 न्तरकल्पनेऽनवस्थाप्रसङ्गः । तस्मादाविर्भूतपटभावास्तन्तवः क्रि-
 यन्त (३) इति रिक्तं वचः । अथासदुत्पद्यत इत्यत्रापि मते केय-
 मसदुत्पत्तिः सती असती वा, सती चेत् कृतं तर्हि कारणैः असती
 चेत्तस्या अयुत्पत्त्यन्तरमित्यनवस्था । अथोत्पत्तिः (५) पटान्ना-

(१) एवम् भेदसाधकहेतुषु दूषितेषु इदानीं आविर्भावादेः सदसत्त्वे
 विकल्पे न दूषयितुं शङ्कते स्यादेतदित्यादि ।

(२) कृतमित्यव्ययम् अलभ्यकं कारणव्यापारेणेति तृतीयान्तेनाभ्य-
 तथा च कारणव्यापारसाध्यं नास्ति तस्य स्वतएव सिद्धत्वादित्यर्थः ।

(३) क्रियन्ते उत्पाद्यन्ते पटरूपेण व्यवर्त्तयन्ते इत्यपि बोध्यम् ।

(४) यद्वि उभयवादिनोस्तुल्यदोषत्वं न तद्वृष्यमित्याशयेन प्रतिबन्दि-
 रूपदूषणदानायाह अथासदुत्पद्यत इत्यादि ।

(५) उत्पत्तिः आद्यक्षणसंबन्धः स च स्वरूपसंबन्धविशेषः न तु संयोग-
 भावः गुणक्रियादेस्तदसम्भवात् तयोश्च उत्पत्तिव्यवहारस्य सर्वसिद्धत्वात् ।
 प्रकृते स्वरूपसंबन्धविशेषश्च अनुयोगिस्वरूप एव एवञ्च उत्पत्तिः पटरूप एव
 नार्थान्तरमिति पटस्य उत्पत्तेः प्राक् असत्त्वात् तत्र कारणव्यापारा-
 मेवा भविष्यतीति शङ्कते अथोत्पत्तिरित्यादि ।

र्थान्तरम् अपि तु पटएवासौ तथापि (१) यावदुक्तं भवति पटइति तावदुक्तं भवत्युत्पद्यतइति । ततश्च पटइत्युक्ते उत्पद्यतइति न वाच्यं पौनरुक्त्यात् विनश्यतीत्यपि (२) न वाच्यं उत्पत्तिविनाशयोर्युगपदेकत्वं (३) विरोधात् । तस्मादियं (४) पटोत्पत्तिः स्वकारणसमवायो वा स्वसत्तासमवायो वा उभय-

(१) दूषयति तथापीति । पटादिशब्देन पटत्वविशिष्टस्यैव उत्पत्तिमतोऽप्युक्तत्वात् उपद्यते इति न प्रयोक्तव्यम् तदुक्तार्थस्योक्तत्वात् तदुक्तौ च पौनरुक्त्यात् षटो षठ इतिवत् न तत्र शाब्दबोध इति भावः ।

(२) पटादिशब्दस्य उत्पत्तिप्रार्थकत्वे दूषणान्तरमप्याह विनश्यतीत्यादि न वाच्यं प्रयोक्तुं न शकाम् अयोग्यत्वादिति शेषः । पटशब्देन पटत्वविशिष्टस्यैव उत्पत्तिमतोऽप्यभिधानात् उत्पत्तिमति चैकदा विनाशप्रतियोगित्वासम्भवेनायोग्यत्वादित्यर्थः ।

(३) अयोग्यत्वे हेतुमाह उत्पत्त्यादीति एकत्वं एकस्मिन् धर्मिणि युगपदेकदा विरोधात् । सहानवस्थानात् कालान्तरे भवितुमर्हतीति द्योतनाय युगपदिति । विनश्यतीति वर्तमानताप्रतीतेर्न विभिन्नकालता तयोरिति भावः ।

(४) एवमुत्पत्तेः पटस्वरूपत्याभावासम्भवमुक्त्वा अन्यरूपतास्वीकारेऽपि उत्पत्तेरुत्पत्त्यसम्भव एवेत्याह तस्मादियं पटोत्पत्तिरित्यादि । स्वकारणसमवायः स्वस्य कारणेषु तन्तुषु समवायः संबन्धविशेषरूपा पटोत्पत्तिः समवायस्य च सर्वदा विद्यमानत्वात् न तस्या उत्पत्तिः । समवायस्य नित्यत्वात् पटस्य कादाचित्कोत्पत्तिः कथं स्यादित्यतः पञ्चान्तरमाह स्वसत्तासमवाय इति । स्वसत्तया स्वकारणे विद्यमानतया यः कारणे समवायस्तथाच स्वसत्ताकालिकत्वं विशिष्टसमवायस्य पूर्वमसत्त्वान्न न कादाचित्कत्वव्याघात इति भावः ।

यापि नोत्पद्यते(१) अथ च तदर्थानि कारणानि(२) व्यापार्यन्ते एवं सत एव पटादेराविर्भावाय कारणापेक्षेत्युपपन्नम् । न च(३) पटरूपेण कारणानां सम्बन्धः, तद्रूपस्था (४) क्रियात्वात् क्रियासम्बन्धित्वाच्च कारकाणाम् अन्यथा कारणत्वाभावात् । तस्मात्(५) सत्कार्यमिति पुष्कलम् ॥६॥

तदेवं प्रधानसाधनानुगुणं सत्कार्यमुपपाद्य यादृशं तत् प्रधानं साधनीयं तादृशमादर्शयितुं विवेकज्ञानोपयोगिनी व्यक्ताव्यक्तसारूप्यवैरूप्ये तावदाह ।

(१) उभयथापि उत्पत्तेरुभयरूपमध्येऽन्यतररूपत्वेऽपीत्यर्थः न उत्पद्यते उत्पत्तिरिति शेषः । समवायात्मकोत्पत्तिक्रियायानित्यत्वादिति भावः ।

(२) उत्पत्तेः सिद्धस्वरूपत्वेऽपि सर्वजनानुभवसिद्धायाः कारणव्यापारापेक्षाया अनौचित्यस्य उभयमतेऽपि तुल्यत्वात् प्रतिबन्धिसमवधानमिति भावः ।

(३) उत्पत्तेः कार्यस्य रूपेण सम्बन्धरूपतां शङ्कते न चेति पटरूपस्य तन्तरूपजन्यत्वात् तेन सह कारणानां संबन्ध एव कार्यस्य उत्पत्तिस्तथा च तस्य जन्यत्वात् कारणव्यापारापेक्षेति न समानं दूषणमिति भावः ।

(४) दूषयति रूपस्येति । रूपस्य भवन्मते गुणत्वेन क्रियारूपत्वाभावात् उत्पत्तेश्च क्रियारूपतायाः सर्वैरिच्छमाणत्वात् कारणानां च क्रियासुबन्धित्वेनैव कारकत्वाभ्युपगमात् तन्तुभ्यः पटउत्पद्यते इत्यादिषु च तन्वादीनामुत्पत्तिकारकत्वप्रतीतेषु नोत्पत्तेः पटरूपसंबन्धरूपतेति भावः ।

(५) उपसंहरति तस्मादिति । उक्तहेतोरित्यर्थः कार्यं सदिति पुष्कलम् अदुष्टहेतुसिद्धमित्यर्थः ।

हेतुमदनित्यमवग्रापि सक्रियमनेकमाश्रितं लिङ्गम् ।
सावयवं परतन्त्रं वक्तुं विपरीतमवग्रातम् ॥१०॥

व्यक्तं(१)हेतुमत् हेतुः कारणं तद्वत् । यस्य च यो हेतुस्तस्य
तमुपरिष्ठाद्व्यति(२) अनित्यं विनाशि(३) तिरोभावीति
यावत् । अव्यापि सर्वं परिणामिनं न व्याप्नोति कारणेन हि कार्यं
माविष्टं, न कार्येण कारणम्, । न च बुद्ध्यादयः प्रधानं वेविषन्ती(४)
त्यव्यापकाः । सक्रियं परिस्पन्दवत्(५) तथाहि बुद्ध्यादय उपात्त-
मुपात्तं देहं त्यजन्ति देहान्तरञ्चोपाददतइति तेषां परिस्पन्दः
शरीरवृत्तिव्यादीनाञ्च परिस्पन्दः प्रसिद्ध एव । अनेकं(६)

(१) व्यक्तमिति लक्ष्यनिर्देशः शिष्टानि लक्षणानि । हेतुमत् सका-
रणं कार्यमित्यर्थः ।

(२) प्रकृते र्महानित्यादि '२२ कारिकायाम् ।

(३) सत्कार्यवादे प्रागभावाप्रसिद्धेः विनाशाप्रतियोगित्वमेव नित्यत्व-
मित्याशयेनाह अविनाशीति प्रागभाववत् विनाशस्यापि स्वमते ऽसत्त्वादाह
तिरोभावीति । स्वस्वकार्यस्य तिरोभावः स्वस्वकारणे तिष्ठतीति स्वी-
कारात् प्रधानस्य कारणान्तराभावाच्च प्रलयेऽपि न तस्य तिरोभाव इति
न व्यभिचार इति भावः ।

(४) विष लब्ध व्याप्नो जुहोत्यादिः ।

(५) परिस्पन्दश्चेह नियताध्यवसायादिविशेषणार्थकरत्वम् प्रकृतेश्च सर्व-
क्रियासाधारण्याच्च तथात्वम् एवञ्च प्रकृतेः रजोगुणात्मकत्वेन रजसश्च क्रिया-
हेतुत्वाच्च तत्वातिव्याप्तिः रजः क्रियायाः सर्वसाधारण्येनातथात्वादिति भावः ।

(६) अनेकत्वं सर्गभेदे भिन्नत्वं सर्गद्वयासाधारण्यमितियावत् न तु सजाः

प्रतिपुरुषं बुद्ध्यादीनां भेदात् पृथिव्याद्यपि शरीरघटादिभेदे-
नानेकमेव । आश्रितं स्वकारणे आश्रितं बुद्ध्यादि कार्यम् । अभे-
देऽपि हि कथञ्चिद्भेदविवक्षया आश्रयाश्रयिभावः । यथेह वने
तिलकादित्युक्तम् । लिङ्गं प्रधानस्य । यथाचैते बुद्ध्यादयः प्रधा-
नस्य लिङ्गं तथोपरिष्ठाद्वक्ष्यति(१) । प्रधानन्तु प्रधानस्य न लिङ्गं
पुरुषस्य लिङ्गं भवदपीति भावः । सावयवम् अवयवनमवयवः
मियःसंज्ञेषोमिश्रणं संयोग इति यावत् अप्राप्तिपूर्विका प्राप्तिः
संयोगः तेन सह वर्त्ततइति सावयवं तथाहि पृथिव्यादयः
परस्परं संयुज्यन्ते एवमन्येऽपि न तु प्रधानस्य बुद्ध्यादिभिः संयो-
गस्तादात्म्यात् नापि सत्वरजस्तमसां परस्परं संयोगः अप्रा-
प्तेरभावात् । परतन्त्रं बुद्ध्यादि, बुद्ध्या स्वकार्येऽहङ्कारे जनयि-
तव्ये प्रकृत्यापूरणमपेक्ष्यते अन्यथा क्षीणा सती नालमहङ्कारं
जनयितुमिति व्यवस्थितिः । एवमहङ्कारादिभिरपि स्वकार्य-
जनने इति । सर्वं स्वकार्ये प्रकृत्यापूरणमपेक्ष्यते तेन प्रकृतिं
परामपेक्षमाणं कारणमपि स्वकार्योपजनने परतन्त्रं व्यक्तम् ।
विपरीतमव्यक्तं व्यक्तात्, अहेतुमन्वित्यं व्यापि निष्क्रियम् ।
यद्यप्यव्यक्तस्यास्ति परिणामलक्षणा क्रिया तथापि परिस्पन्दो
नास्ति । एकमनाश्रितमलिङ्गमनवयवं स्वतन्त्रमव्यक्तम् ॥१॥

तीयानेकव्यक्तिकत्वं तथात्वे प्रकृतेरपि सत्त्वादीनामतद्वर्म्भत्वं तद्रूपत्वादिति
साङ्ख्यसूत्रेण तेषां तदात्मकत्वेन सत्याद्यनेकरूपत्वात् तत्वातिव्याप्तेः ।

(१) कारणमस्यव्यक्तमित्यादि १६ कारिकादौ ।

तदनेन प्रबन्धेन व्यक्ताव्यक्तयोर्वैधर्म्यमुक्तम् । सम्प्रति
तयोः साधर्म्यं पुरुषाच्च वैधर्म्यमाह ।

त्रिगुणमविवेकि विषयः सामान्यमचेतनं प्रसवधर्मि ।
वाक्तं तथा प्रधानं तद्विपरीतस्तथा च पुमान् ॥११॥

त्रिगुणं तयो गुणाः सुखदुःखमोहा अस्येति (१) त्रिगुणं तद-
नेन सुखादीनामात्मगुणत्वं पराभिमतमापाकृतम् । अविवेकि
यथा प्रधानं न स्वतोविविच्यते एवं महदादयोऽपि न प्रधाना-

(१) व्यक्ताव्यक्तयोः सुखदुःखमहात्मकत्वेऽपि धर्मधर्मिणोर्भेदविव-
क्षया अस्येति षष्ठी । गुणशब्दस्य स्वमतसिद्धसत्त्वादिपरत्वेऽपि प्रकृते
तत्कार्यसुखादिपरत्वादुक्तम् सुखदुःखमोहाइति । इदमत्वानुमानम् सुख-
दुःखमोहधर्मिणो बुद्धिः सुखदुःखमोहधर्मकद्रव्योपादानिका कार्यत्वे सति
सुखदुःखमोहात्मकत्वात् कान्नादिवदिति । कारणगुणानुसारेणैव कार्य-
गुणौचित्यं चात्वानुकूलतर्कः । यथा च एकस्या एव कान्नाया व्यक्तिभेदेन सुख-
दुःखाद्यात्मकत्वं तथापि वक्ष्यते । अथ अहं सुखीत्याद्यनुभवात् अहंबुद्ध्यालम्ब-
नस्यैव सुखादिमत्त्वात् विषयस्य सुखादिमत्त्वाभावेन कान्नादिवदित्युदाहरणे
हेत्वसिद्धिरिति चेत् अहंसुखीत्यादिबुद्धेर्बुद्धिविषयकत्वेन सुखाद्यात्मकबुद्धेः
प्रागुक्तानुमानेन तत्कार्यत्वेन शब्दादिविषयेष्वपि सुखादिमत्त्वानुमानेन च
तत्बुद्धेः चन्दनं सुखं माल्यं सुखमित्यनुभवेन च विषयाणामपि सुखादि-
मत्त्वानुभवाच्च । किञ्च यस्यान्वयव्यतिरेकौ सुखादिना सह गृह्येते तस्यैव
सुखाद्युपादानत्वं कल्प्यं लाघवात् न तु तस्य निमित्तत्वं प्रकल्प्यान्वयोपादान-
नत्वकल्पनं गौरवात् एतेनात्मगुणत्वं पराभिमतमापाकृतम् । यदि च शब्दादि-

द्विविच्यन्ते तदात्मकत्वात् । अथ वा सम्भूयकारित्वमविवेकः ।
न हि किञ्चिदेकं पदार्थं स्वकार्ये, अपि तु सम्भूय, तत् नैकस्मा-
त्कस्यचित्केनचि(१)त्सम्भवइति । ये त्वाङ्गविज्ञानमेव(२) हर्ष-
विषादमोहशब्दाद्याकारं न पुनरितोऽन्यस्तद्वर्मेति तान् प्रत्याह

तन्मात्ररूपे व्यक्ते सुखदुःखाद्यात्मकत्वासम्भवः “तस्मिंस्तस्मिंश्च तन्मात्रास्तेन
तन्मात्रता स्मृता । न शान्ता नापि घोरास्ते न मूढाद्याविशेषिणः” इति विष्णु-
पुराणे तेषां शान्तादिपदाभिधेयसुखदुःखाद्यानात्मकत्वेनाविशेषवत्त्वात् तन्मात्र
पदाभिधेयताया उक्तेः । तदा विग्रहवाक्ये सुखदुःखमोहशब्दास्तत्कारणी
भूतसत्त्वादिगुणपरा इत्येवमवसेयम्, तथा च प्रधानस्य सत्त्वाद्यात्मकत्वेऽपि
वने वृक्षा इत्यादिवत् भेदविवक्षया षष्ठी बुद्ध्यादौ च कारणतया सत्त्वादीनां
सत्त्वान्नाधारताक्षतिरिति सूक्ष्ममीक्षणीयम् ।

(१) केनचित् प्रकारेणेत्यर्थः ।

(२) हर्षविषादादिः आकारो यस्य तादृशं विज्ञानमेवैकः पदार्थः ततोऽन्यः
भिन्नः बाह्यः तद्वर्मा तत् हर्षादि धर्मो यस्य तदाधारइत्यर्थः न नास्ति । स च
विज्ञानवादश्चेत्यम् । यथा स्वप्नमायामरीच्युदकरज्जुसर्पगन्धर्व्वनगरादि
प्रत्ययाः विनैव बाह्यार्थेन बाह्यग्राहकाकारा भवन्ति एवं जागरितविषय-
स्तन्मादिप्रत्यया अपि भवितुमर्हन्तीत्यवगम्यते प्रत्ययत्वाविशेषात् । असत्यपि
बाह्यार्थे वासनारैचित्त्यात् प्रत्ययवैचित्यम् अनादौ च संसारे विज्ञानानां
वासनानाञ्च बीजाङ्कुरवत् परस्परनिमित्तनैमित्तिकभावेन भावनारैचित्यम्,
न विरुध्यते । स्वप्नादिषु चान्तरेणार्थं वासनानिमित्तस्य ज्ञानवैचित्यस्य
धर्मैः स्वीकारात् जागरितेऽपि तथा बौद्धैः कल्प्यते इति विशेषः । अतु-
भवात्मकस्य ज्ञानस्य योऽयं प्रतिविषयं तन्माज्ञानं घटज्ञानं पटज्ञानमिति
पक्षपातः नास्तीति ज्ञानगताकारं विनोपपद्यते इत्यवश्यं विषयाकारसारूप्यं

विषयद्विति विषयो ग्राह्यो विज्ञानाद्वहिरिति यावत् अतएव सामान्यं साधारणं घटादिवत् अनेकपुरुषैर्गृहीतमिति यावत् विज्ञानाकारत्वे त्वसाधारण्याद्विज्ञानानां वृत्तिरूपाणां तेष्वसाधारणाः स्युः विज्ञानं यथा परेण न गृह्यते परबुद्धेरप्रत्यक्षत्वादित्यभिप्रायः । तथा च नर्तकीभ्रूलताभङ्गे एकस्मिन् बहूनां प्रतिसन्धानं युक्तम् अन्यथा न स्यादिति भावः । अचेतनम्-सर्वएव प्रधानबुद्ध्यादयोऽचेतनाः न तु वैनाशिकवच्चैतन्यं बुद्धेरित्यर्थः । प्रसवधर्मि-प्रसवरूपो धर्मो यः सोऽस्यास्तीति प्रसवधर्मि प्रसवधर्मेति(१) वक्तव्ये मत्वर्थीयः प्रसवधर्मस्य नित्य-

ज्ञानस्याङ्गोक्तव्यम् अङ्गीकृते च तस्मिन् तेनैव सर्वव्यवहारसम्भवात् निरर्थिकाऽर्थसङ्गावकल्पना “सहोपालम्भनियमादभेदो नीलतद्वियो” रित्युक्तेः विषयविज्ञानयोरभेद एव न ह्यनयोरेकस्यानुपलम्भेऽन्यस्योपलम्भो भवति । तस्मात् बाह्यार्थाभावेऽपि तत्तत्प्रत्ययसम्भवइति । तन्मतं दूषयितुमुत्थापयति तान् प्रत्याहेति । अयमाशयः । विषयो विषयितोभिद्यते विषयत्वात्प्रदीप-प्रकाशघटवत्, विषयो विषयेभ्यो भिद्यते विषयित्वात् घटादिप्रकाशकप्रदीप-वद् वा इत्यनुमानेन विषयविषयिणोर्भेदसिद्धेर्नाभेदानुमानम् । किञ्च विषयस्य विज्ञानस्वरूपत्वे वृत्तिरूपविज्ञानस्वरूपत्वं वाच्यं वृत्तीनाञ्च प्रतिपुरुषं भिन्नतया विषयाणां प्रतिपुरुषं भेदापत्तिः तथा च एकस्मिन् नर्तकीभ्रूभङ्गे कथं बहूनां युगपत् प्रतिसन्धानं स्यात् तत्प्रसन्धानञ्च तदुत्तरं मिथस्तेषां तथाभिलापात् अनुमीयते तथाच विषयिणोविषयाकारेणैव व्यवहारोपपत्तावपि प्रतिपुरुषं भेदापत्तेर्न बाह्यार्थविरहः इति भावः ।

(१) धर्मादनित् केवलादिति सूत्रेण यद्यपि पदान्तरपूर्वकरहित पूर्वकादेव धर्मादनित् विहितस्तथाचात्र प्रसवपदस्य पेटिपदान्तरपूर्व-

योगसाख्यातुम् (१) सरूपविरूपपरिणामाभ्यां न कदाचिदपि
 विद्युज्यत इत्यर्थः । व्यक्तवृत्त (२) मथ्यक्तेऽतिदिशति तथा प्रधान-
 मिति यथा व्यक्तं तथा प्रधानम् । ताभ्यां वैधर्म्यं पुरुषस्याह तद्वि-
 परीतः पुमान् । स्यादेतत् (३) अहेतुमत्त्वमित्यत्वादि प्रधानसा-
 धर्म्यमस्ति पुरुषस्य, एवमनेकत्वं व्यक्तसाधर्म्यं तत्कथमुच्यते
 तद्विपरीतः पुमानित्यत आह तथा चेति चकारोऽप्यर्थः (४)
 यद्यप्यहेतुमत्त्वादिसाधर्म्यं तथाप्यत्रैगुण्यादिवैपरित्यम-
 स्येत्यर्थः ॥ ११ ॥

त्रिगुणमित्युक्तं तत्र के ते त्रयोгуणाः किञ्च तल्लक्षण-
 मित्यत आह ।

कत्वाच्च केवलत्वमिति नानिच्छप्रसङ्गः । तथापि प्रशब्दस्य नित्यसमस्ततया
 न पदान्तरत्वमिति न प्रसवशब्दस्य केवलत्वव्याघातः ।

(१) वृद्धब्रीहिणैव प्रसवधर्मवत्त्वलाभे मतर्थीयनिर्देशं समर्थयते नित्य-
 योगसाख्यातुमिति । “भूम्नि निन्दाप्रशंसासु नित्ययोगेऽतिशयने । संबन्धे-
 ऽस्तिविवक्षायां भवन्ति मतुवादयः” इत्युक्तेरिनिर्नित्ययोगार्थक इत्यर्थः ।

(२) व्यक्तवृत्तं व्यक्तेषु बुद्ध्यादिषु वृत्तं स्थितं यत् त्रिगुणत्वादि ।

(३) तयोर्व्यक्ताव्यक्तयोः विपरीतधर्मवत्त्वम् यत् पुरुषस्योक्तं तत्र
 शङ्कते स्यादेतदित्यादिना ।

(४) समाधत्ते तथा चेति । तथा च ताभ्यां सर्वधर्मेण न वैपरीत्यं
 किन्तु त्रैगुण्यादिधर्मेणैव वैपरीत्यमिह विवक्षितं तथा च त्रैगुण्यादिकमेव
 तयोर्लक्षणं नित्यानेकत्वादिकन्तु परिचायकमिति द्रष्टव्यम् ।

प्रीत्यप्रीतिविषादात्मकाः प्रकाशप्रवृत्तिनियमार्थाः ।

अन्योन्याभिभवाययजननमिधुनवृत्तयश्च गुणाः ॥१२

गुणा इति(१)परार्थाः सत्त्वं लघु प्रकाशकमित्यत्र च सत्त्वा-
दयः क्रमेण निर्द्देक्ष्यन्ते(२)। तदनागतावेक्षणो(३)तन्वयुक्त्या(४)
वा प्रीत्यादीनां(५)यथासंख्यं वेदितव्यम् । एतदुक्तं भवति प्रीतिः
सुखं प्रीत्यात्मकः सत्वगुणः, अप्रीतिर्दुःखं अप्रीत्यात्मको रजोगुणः,
विषादो मोहः विषादात्मकस्त्वमोगुण इति । ये तु(६) मन्यन्ते न

(१) पराभिमतं कर्मभिन्नत्वे सति द्रव्योपादानकत्वं नेह गुणत्वं तेषां
चलादिक्रियादिमत्त्वेन पराभिमतद्रव्यत्वेन गुणत्वाभावादिति गुणशब्दस्य
अर्थान्तरपरतामाह परार्था इति परोपकरणानेत्यर्थः । भवति च सत्त्वादीनां
पुरुषार्थभोगसाधनजनकत्वेन परार्थत्वम् ।

(२) अत्र कारिकायां सत्त्वादीनां लक्षणनिर्द्देशेऽपि तेषां नामोक्तेस्त्वा-
भावात् कस्य लक्ष्यत्वमित्याशङ्क्य “सत्त्वं लघु प्रकाशक”मित्यग्निमकारिका
स्थानि सत्त्वादीनि इह अप्रकष्यान्वेतव्यानीत्याख्यातुमाह निर्द्देक्ष्यन्ते इति ।

(३) अनागतावेक्षणेन अनागतानां भाविकारिकायां निर्द्देक्ष्यमाणानां
सत्त्वादीनामवेक्षणेन इहाप्रकष्यातुसम्भवेन तत्-लक्षणं, वेदितव्यमित्यत्रान्वयि ।

(४) सकृदुच्चारितः शब्दः सकृदर्थं गमयतीत्युक्तेः तत्र कारिकायास्तुक्तानां
सत्त्वादीनां सकृदुच्चारणेन तत्रैव तेषामन्वयेनाकाङ्क्षाविरहादिहान्वयासम्भव
इत्यत्र व्याहृतन्वयुक्त्या वेति । तन्त्रेण उच्चारितस्यापि यथा उभयत्र युक्ति-
रन्वयः तथात्वान्वये न दोष इत्यर्थः ।

(५) प्रीत्यादीनां सत्त्वादिगुणात्मकत्वं लक्षणमिति शेषः ।

(६) कारिकास्यस्य विषादात्मका इत्यत्रात्मशब्दस्य स्वरसध्याख्यानेन
इतरमतं निराकर्तुमुपन्यस्यति वे तु मन्यन्ते इति ।

प्रीति ईःखाभावादतिरिच्यते एवं दुःखमपि न प्रीत्यभावादव्य-
दिति तान् प्रत्यात्मग्रहणम्(१)। नेतरैतराभावाः सुखादयः अपि
तु भावाः आत्मशब्दस्य भाववचनत्वात् प्रीतिरात्मा (२) भावो येषां
ते प्रीत्यात्मानः । एवमन्यदपि व्याख्येयम् । भावरूपता चैषा-
मनुभवसिद्धा परस्परभावात्मकत्वे तु परस्परान्वयापत्तेरेक-
स्याप्यसिद्धेरभयासिद्धिरिति भावः । स्वरूपमेषामुक्ता प्रयो-
जनमाह प्रकाशप्रवृत्तिनियमार्थाः(३) अत्रापि यथासंख्यमेव ।
रजः प्रवर्त्तकत्वात्सर्वत्र लघु सत्त्वं प्रवर्त्तयेत् यदि तमसा गुरुणा
न नियम्येत । तमोनियतन्तु क्वचिदेव प्रवर्त्तयतीति भवति
तमोनियमार्थम् । प्रयोजनमुक्ता क्रियामाह अन्योन्याभिभवा-
न्यजननमिथुनवृत्तयश्च वृत्तिः क्रिया सा च प्रत्येकमभिस-
म्बध्यते । अन्योन्याभिभववृत्तयः एषामन्वतमेकार्थवशादुद्भूते-
नान्यदभिभूयते । तथाहि सत्त्वं रजस्तमसी अभिभूय शान्ता-
मात्मनो वृत्तिं प्रतिलभते एवं रजः सत्त्वतमसी अभिभूय

(१) आत्मशब्दनिर्देशेन तन्मतनिरास इत्याह तान् प्रत्यात्मग्रहणमिति ।

(२) यथाचात्मशब्देन तन्मतनिरासस्तथात्मशब्दस्य भावपरत्वकथनेन
समर्थयते प्रीतिरात्मा भावइति । “द्वन्द्वात् परः श्रूयमाणः शब्दः प्रत्येकमभि-
संबध्यते” इत्युक्तेः आत्मशब्दस्य प्रीत्यादिभिः सर्वैः संबन्धः ।

(३) प्रकाशार्थं सत्त्वं, प्रवृत्त्यर्थं रजः, नियमार्थं तमः, इति गुणानां
प्रकाशादिकार्यकारित्वम्, तच्च क्रमेण समर्थयते रजः प्रवर्त्तकत्वादिति
प्रवृत्तिरूपकार्यकरत्वादित्यर्थः, एवमुत्तरत्रापि ।

घोराम्, (१) एवं तमः सत्वरजसी अभिभूय मूढामिति । अन्योन्या-
श्रयवृत्तयः । यद्यप्याधाराधेयभावेन नाश्रयार्थो घटते तथापि
यदपेक्षया यस्य क्रिया स तस्याश्रयः तथाहि सत्त्वं प्रवृत्ति-
नियमावाश्रित्य (२) रजस्तमसी प्रकाशेनोपकरोति, रजः प्रका-
शनियमावाश्रित्य प्रवृत्तेतरयोः, (३) तमः प्रकाशप्रवृत्ती आश्रित्य
नियमेनेतरयोरिति । अन्योन्यजननवृत्तयः अन्यतमोऽन्यतमं
जनयति जननञ्च (४) परिणामः स च गुणानां सदृशरूपः अतएव
न हेतुमत्त्वं तत्त्वान्तरस्य हेतोरभावात् । नाप्यनित्यत्वं (५) तत्त्वा-
न्तरे लयाभावात् । अन्योन्यमिथुनवृत्तयः अन्योन्यसहचराः

(१) घोरामात्मनो वृत्तिं प्रतिलभते इत्यनुषङ्गः । एवमुत्तरत्वात् ।

(२) प्रवृत्तिनियमौ रजस्तमसोः कार्यौ आश्रित्य उपकरोति प्रवृत्ति-
नियमावित्यनुक्त्यात्वान्वितौ । सम्बन्धविवक्षया वा रजस्तमसो रिति कर्मणि
षष्ठी ।

(३) इतरयोः सत्तमसोः उपकरोतीत्यनुकटेनान्वयः एवमुत्तरत्वापि ।

(४) अन्यतमोऽन्यतमं जनयतीत्युक्तौ तेषां हेतुमत्त्वापत्तिस्तथाच हेतु
मत्त्वं व्यक्तलक्षणं यदुक्तं तदव्यक्ते व्यभिचारीत्यतः जननशब्दस्यार्थान्तरपरतां
दर्शयति जननञ्चेति स्वस्वरूपपरिणामं प्रत्येव सत्त्वादीनां हेतुत्वम् इतरयोश्च
तथापरिणामने उपकारितामात्मम् । किञ्च हेतुमत्त्वं यत् पूर्वं व्यक्तलिङ्गमुक्तं
तत् तत्त्वान्तरपरिणामणवत्त्वरूपं प्रकृते च गुणानाम् स्वात्मकपरिणाम-
हेतुत्वात् न तत्त्वान्तरहेतुत्वमतो न व्यभिचार इति निष्कर्षः ।

(५) जन्यत्वेनानित्यत्वमाशङ्क्य अनित्यत्वरूपं व्यक्तलक्षणं गुणेष्वति-
व्याप्तमाशङ्क्य समाधत्ते नाप्यनित्यमिति । तथाच तत्त्वान्तरे लीनत्वमेवानि-
त्यत्वं तत्र विवक्षितमिति नातिप्रसङ्गः इति भावः ।

अविनाभाववर्त्तिन इति यावत् च; समुच्चये भवति चात्वागमः
 “अन्योन्यमिथुनाः सर्वे सर्वे सर्वत्र गामिनः । रजसोमिथुनं(१)
 सत्त्वं सत्त्वस्य निथुनं रजः । तमसश्चापि मिथुने ते सत्त्वरजसी
 उभे । उभयोः सत्त्वरजसोर्मिथुनं तम उच्यते । नैषामादिः
 संप्रयोगो(२) वियोगो वोपलभ्यत” इति ॥१२॥

प्रकाशप्रवृत्तिनियमार्था इत्युक्तम् । तत्र के ते इत्यन्भूताः
 कुतश्चेत्यत आह ।

सत्त्वं लघु प्रकाशकमिष्टमुपष्टम्भकं चलञ्च रजः ।
 गुरु वरणकमेव तमः प्रदीपवच्चार्थतोवृत्तिः ॥ १३ ॥

सत्त्वमेव लघु प्रकाशकमिष्टं सांख्याचार्यैः, तत्र कार्थोद्गमने
 हेतुर्धर्म्मोलाघवं गौरवप्रतिद्वन्दि यतोऽग्नेरुर्द्ध्वज्वलनं भवति
 तदेव लाघवं कस्यचित्तिर्यग्गमने हेतु र्यथा वायोः एवं । कर-
 णानां(३) वृत्तिपटुत्वहेतुर्लाघवं गुरुत्वे हि मन्दानि स्युरिति

(१) मिथुनं सहचारि स्वात्मकपरिणामे सहकारोत्पत्तिः ।

(२) संप्रयोगः संयोगः, प्रवाहरूपेणानादित्वात् न प्राथमिकः संयोगः
 इत्यर्थः ।

(३) करणानामिन्द्रियादीनां वृत्तौ स्वस्वविषयग्रहणे पटुत्वस्य पाटवस्य
 हेतुर्धर्म्मोलाघवं तथा च तादृशलाघवप्रयोजकत्वात् सत्त्वं प्रकाशकमिन्द्रियाणां
 स्वस्वविषयप्रकाशकमित्यर्थः ।

सत्वस्य प्रकाशकत्वमुक्तम् सत्वतमसी स्वयमक्रियतया स्वस्वकार्य-
प्रवृत्तिं(१) प्रत्यवसीदन्ती रजसोपष्टभ्येते अवसादात् प्रस्था-
प्य स्वकार्ये ते उत्साहं प्रयत्नं कार्येते तदिदमुक्तमुपष्टम्भकं
रजइति । कस्मादित्यत उक्तं चलमिति । तदनेन रजसः
प्रवृत्तार्थत्वं दर्शितम् । रजसु चलतया परितस्त्वैगुण्यं(२)
चालयद्गुणादृण्वता च तमसा तत्र प्रवृत्तिप्रतिबन्धकेन
क्वचिदेव प्रवर्त्तते इति ततस्ततो (३) व्यावर्त्तय तमोनियामक-
मुक्तं गुरु वरणकमेव तमइति । एवकारः प्रत्येकं भिन्नक्रमः सम्ब-
ध्यते सत्वमेव रजएव तम एव । ननु परस्परविरोधशीला गुणाः

(१) स्वस्वकार्यं स्वस्य प्रवृत्तिं प्रति प्रवृत्तिजननाय अवसीदन्ती अक्षसे
सत्वतमसी रजसा अवष्टभ्येते इति यदुक्तं तस्यैव विवरणं अवसादादित्यादि ।

(२) त्रयोगुणाएव त्रैगुण्यं सत्वादीनि परितः स्वस्वकार्यकरणाय
चालयत् प्रवर्त्तयत् रजः, गुणा गौरवान्वितेन दृण्वता यत्र यत्र कार्य-
जननाय तस्य प्रवृत्तिस्तत्र तत्र प्रतिबन्धकेन तमसा क्वचिदेव कार्ये न सर्वत्र
प्रवर्त्तते कर्मक्षमं क्रियते इत्यर्थः । त्रैगुण्यमध्ये रजसोऽपि वर्त्तमानत्वात्
यद्यपि कर्मकर्तृताविरोधस्तथापि रजोव्यक्तिभेदात् रजोव्यक्त्यन्तरं प्रत्येव
रजोव्यक्त्यन्तरस्य चालकत्वमिति न विरोध इतिभावः ।

(३) तमोनियामकत्वं यदुक्तं तत्समर्थनायाह ततस्ततइत्यादि तथा च
तंस्मात् तस्मात् कार्यत्वं व्यावर्त्तय रजसः प्रवृत्तिं रोधयित्वा तमो नियामक
मित्यर्थः ।

सुन्दोपसुन्दव(१) त्परस्परं ध्वंसन्ते इत्येव युक्तं प्रागेव(२)तेषा-
मेकक्रियाकर्तृतायाः, इत्यतश्चाह प्रदीपवच्चार्थतो(३)वृत्तिः, दृष्टमे
तत् यथा वर्त्तितैले(४) अनलविरोधिनी अथ च मिलिते सहान-
लेन रूपप्रकाशलक्षणं कार्यं कुरुतः यथा च वातपित्तश्लेष्माणः(५)
परस्परविरोधिनः शरीरधारणलक्षणकार्यकारिणः एवं सत्व-

(१) सुन्दोपसुन्दौ च असुरभेदौ सोदरभातरौ तौ चेत्परप्रसादेन
स्वस्वभिन्नसकाशात् वधाभावं वरं लेभाते अथ एकां सङ्घिलाम् उभाभ्यां
कामयमानाभ्यां परस्परप्रवर्त्तिते संपाप्ते अन्योन्यताङ्घ्रितौ उभभावपि
तौ हताविति पौराणिकी कथात्वानुसन्धातव्या । ताभ्यां त्र्युल्यं परस्परनाश
इतिभावः ।

(२) तेषां सत्वादीनामेकक्रियायाः कर्तृतायाः स्वस्वव्यापारद्वारा एकस्याः
क्रियायाः कार्यस्य कर्तृतायाः करणात् प्रागेव ध्वंसन्ते नश्यन्तीत्येव
युक्तमित्यन्वयः तत्र हेतुः परस्परविरोधशीलाइति ।

(३) एवमाशङ्क्य समाधत्ते प्रदीपवदित्यादि ।

(४) वर्त्तिर्दशा तैलं च एते व्यस्ते अनलस्य तत्कार्यस्य प्रकाशनलक्षणस्य
विरोधिनी तदकर्तृत्वात् अननुकूले तद्वाह्यत्वाद्वा तद्विरोधिनी । एवं
तयोर्विरोधसत्त्वेऽपि प्रकाशनरूपकार्यं तयोस्तत्सहकारित्वमेव तथाच
वस्तुनश्चैव स्वभावोयत् क्वचित् असामर्थ्येऽपि सहायान्तरसहकारेण कार्यं
सामर्थ्यं यथा वर्त्तितैले प्रकाशनासमर्थेऽपि अनलसहकारेण प्रकाशकेइति ।

(५) वर्त्तितैलयोरुभयोरपि वज्रदाह्यत्वेन तद्विरोधित्वेऽपि वर्त्तितैलयोः
प्रत्येकं वर्त्तितैलं प्रति तैलस्य वा वर्त्तिं प्रति विरोधित्वाभावात् नैतदुदाहरणं
सर्वांशे समानमित्यनुदाहरणत्वमाशङ्क्य सर्वांशे परस्परविरोधि दृष्टान्तान्तर-

रजस्तमांसि मिथोविरुद्धान्यपि अनुवर्त्यन्ति च (१) स्वकार्यं करिष्यन्ति च । अर्थतः पुरुषार्थत इति यावत् । यथा वक्ष्यति “पुरुषार्थ एव हेतुर्न केनचित्कार्यते करण”मिति । अत्र च सुखदुःखमोहाः परस्परविरोधिनः स्वस्वानुरूपानि सुखदुःखमोहात्मकान्येव निमित्तानि कल्पयन्ति । तेषाञ्च परस्पर-मभिभाव्याभिभावकभावान्दानात्वम् । तद्यथा(२) एकैव स्त्री रूपयौवनकुलशीलसम्यग्ना स्वामिनं सुखाकरोति तत्कस्य हेतोः ? स्वामिनं प्रति तस्याः सुखरूपसमुद्भवात् । सैव स्त्री सपत्नी-र्दुःखाकरोति तत्कस्य हेतोः ? ताः प्रति तस्या दुःखरूपसमुद्भवात् । एवं पुरुषान्तरं तामविन्दत् सैव मोहयति(३) तत्कस्य हेतोः ?

माह वातपित्तश्लेष्माण इति । एतेषाञ्च परस्परविरुद्धकार्यकारित्वात् परस्परविरोधित्वं तच्च वैद्यके प्रसिद्धम् । शरीरस्य मानवस्थूलदेहस्य धारणं स्थापनं पोषणञ्च तद्रूपं यत्कार्यं तत्कारिणः देहस्थापकाः देहपोषकाश्च इत्यर्थः ।

(१) अनुवर्त्यन्ति इतरकार्यजननेष्वनुगुण्यं सहकारितां करिष्यन्ति तदानुगुण्यकरणेन स्वकार्यं स्वस्वकार्यमित्यर्थः करिष्यन्ति च उभयप्राधान्य-द्योतनाय चकारद्वयम् ।

(२) कुतस्तथाचरणमित्यत्र हेतुमाह अर्थतइति पुरुषार्थस्य भोगस्य कैवल्यस्य च कार्यस्य करणाय तेषां तथा वृत्तिः प्रवृत्तिरित्यर्थः ।

(३) एतावता प्रबन्धेन सर्ववस्तूनां यत् त्रैगुण्यात्मकत्वेन तत्कार्यं सुखदुःखमोहात्मकत्वं स्थिरीकृतं तत्प्रमर्शनाय एकस्यैव कार्यस्य पुरुषविशेषा-मेकया सुखदुःखात्मकत्वं दर्शयति तद्यथा एकैव स्त्रीत्यादि ।

(४) तां स्त्रियमविन्दत् अलभमानं पुरुषान्तरं मोहयति मूढं करोतीत्यर्थः ।

तत् प्रति तस्या मोहरूपसमुद्भवात् । अनया च(१) स्त्रिया सर्वे
भावा व्याख्याताः । तत्र यत्सुखहेतुस्तत्सुखात्मकं सत्त्वं, यत्
दुःखहेतुस्तद्दुःखात्मकं रजः, यन्मोहहेतुस्तन्मोहात्मकं तमः,
सुखप्रकाशलाघवानां त्वेकस्मिन् युगपदुद्भूतावविरोधः सह-
दर्शनात् । तस्मात्(२)सुखदुःखमोहैरिव विरोधिभिरेकैकगुण-
वृत्तिभिः सुखप्रकाशलाघवैर्न निमित्तभेदा उच्यीयन्ते एवं
दुःखोपष्टम्भकत्वप्रवर्त्तकत्वैरेवं मोहगुरुत्वावरणैरिति सिद्धं
त्रैगुण्यमिति ॥ १३ ॥

स्यादेतत्(३) अनुभूयमानेषु पृथिव्यादिषु अनुभवसिद्धा
भवन्त्वविवेकित्वादयः ये पुनः सत्त्वादयो नानुभवपथमधि-
रोहन्ति तेषां कुतस्त्यमविवेकित्वं विषयत्वं सामान्यत्वमचेतनत्वं
प्रसवधर्मित्वञ्चेत्यत आह ।

(१) दिङ्मात्रेण स्त्रीभावे दर्शिता प्रणाली सर्वत्वादत्तव्येत्याह अन-
या चेत्यादि ।

(२) सुखदुःखमोहानां परस्परविरोधिनामपि यथैकस्मिन् स्त्रीजने
व्यक्तिभेदापेक्षया स्थितिस्तथा तेषामपि सत्त्वादिधर्माणां विरुद्धानामपि
प्रकाशलाघवादीनामेकस्मिन् तस्मिन् स्थितौ बाधकाभाव इत्युक्तमुपसंहरति
तस्मादिति । एवञ्च प्रकाशादयो धर्मा भिन्नहेतुकाः धर्मात्वात् शीतोष्णत्वादि
वदित्यनुमानादपि न हेतुभेदसिद्धिरित्याह न निमित्तभेदा उच्यीयन्ते । तथा
च तदनुमापकहेतोः एकस्यां स्त्रियां नानाधर्मदर्शनात् व्यभिचारइतिभावः ।

(३) एतत् एकस्यापि वस्तुनो व्यक्तिभेदापेक्षया नानारूपत्वं यदुक्तं तत्
स्यात् सम्भावनाविषये भूतं भवेत् इत्यर्थः ।

अविवेक्यादेः सिद्धिः त्रैगुण्यात्तद्विपर्ययेऽभावात् ।
कारणगुणात्मकत्वात्कार्यस्याव्यक्तमपि सिद्धम् ॥१४॥

अविवेकित्वमविवेकियथा द्वेप्रकयोर्द्विवचनैकवचने(१) इत्यत्र
द्वित्वैकत्वयोरिति अन्यथा द्वेकेष्विति स्यात् । कुतः पुन-
रविवेकित्वादिसिद्धिरित्यत आह त्रैगुण्यात् यद्यत् सुख-
दुःखमोहात्मकं तदविवेक्यादियोगि(२) यद्येदमनुभूयमानं व्यक्त-
मिति स्फुटत्वादन्वयेनोक्तम्(३) । व्यतिरेकमाह तद्विपर्ययेऽ-
भावात् अविवेक्यादिविपर्यये पुरुषे त्रैगुण्याभावात् अथ वा(४)

(१) अविवेकीतिपदं भावप्रधाननिर्देशेन अविवेकित्वपरमिति यदुक्तं
तत्र दृष्टान्तमाह द्वेप्रक योरिति पाणिना द्वेप्रकयोरित्यनेन द्वित्वे एकत्वे-
वार्थे क्रमेण द्विवचनैकवचनसंज्ञकप्रत्ययौ अनुशिष्टौ न च तत्रापि द्वित्व-
विशिष्टैकत्वविशिष्टपरतास्त्वितिवाच्यं तथात्वे द्वित्वविशिष्टयोः द्वित्वाश्रयतया
एकस्य च एकत्वाश्रयतया तयोर्द्वन्द्वे तच्छब्दस्य बहुसंख्यकत्वेन बहुवचना-
पत्तिस्तथा च सूत्रे द्विवचननिर्देश एव द्वित्वैकत्वपरत्वे लिङ्गमिति भावः ।

आदिपदेन कारिकायां विषयत्वादयो ग्राह्याः ।

(२) । अविवेक्यादियोगि अविवेकित्वादिसत् त्रैगुण्यादिति
हेतुपदमत्वान्वेति ।

(३) त्रैगुण्यसत्त्वे अविवेक्यादिसत्त्वमित्येवमन्वयः तस्य प्रथममुक्तौ हेतुः
स्फुटत्वादिति अन्यथाप्येः स्फुटत्वात् अभावज्ञानानपेक्षित्वेन भटित्युप-
स्थितेरित्यर्थः ।

(४) । ननु त्रैगुण्यस्याधुनाप्यसिद्धेः कुतस्तरां तदन्वयेन अविवेकित्वादि
सिद्धिरित्याशङ्क्य व्यतिरेकव्याख्यैव व्यक्ताव्यक्तयोः सिद्धिरित्याह अथ-

व्यक्ताव्यक्त पक्षीकृत्य अन्वयाभावेन त्रैगुण्यादिरवोत एव हेतुर्वक्तव्यः । स्यादेतत् अव्यक्तसिद्धौ सत्यां तस्याविवेक्यादयो धर्माः सिध्यन्ति अव्यक्तमेव त्वद्यापि न सिद्ध्यति तत्कथमविवेक्यादिसिद्धिरित्यत आह कारणगुणात्मकत्वात्कार्यस्य अव्यक्तमपि सिद्धम् । अयमभिसन्धिः कार्यं हि कारणगुणात्मकं दृष्टं यथा तन्वादिगुणात्मकं पटादि, तथा महदादिलक्षणेनापि कार्येण सुखदुःखमोहरूपेण स्वकारणगतसुखदुःखमोहात्मना भवितव्यं तथा च तत्कारणं सुखदुःखमोहात्मकं प्रधानमव्यक्तं सिद्धं भवति ॥ १४ ॥

स्यादेतत् व्यक्ताद्व्यक्तमुत्पद्यते इति कणभक्षाक्षचरणनयाः परमाणवो हि व्यक्तासौर्वाणुकादिक्रमेण पृथिव्यादिलक्षणकार्यं व्यक्तमारभ्यते पृथिव्यादिषु च कारणगुणक्रमेण रूपाद्युत्पत्तिः तस्माद्व्यक्ताद्व्यक्तस्य तद्गुणस्य चोत्पत्तेः कृतमव्यक्ते नादृष्टचरेणेत्यत आह ।

भेदानां परिमाणात्ममन्वयाच्छक्तितः प्रवृत्तेष्व ।
कारणकार्यविभागादविभागाद्वैश्वरूप्यस्य ॥ १५ ॥

भेदानां विशेषाणां महदादीनां भूष्यन्तानां कार्याणां कारणं मूलकारणमस्यव्यक्तं, कुतः कारणकार्यविभागात् अविभागात् वैश्वरूप्यस्य । कारणे सत्कार्यमिति स्थितम् । तथा

वेत्यादि । अवीतः व्यतिरेकव्याप्तिरुक्तो हेतुः तथाच व्यक्तमव्यक्तञ्च नाविवेकित्वादिमद्भिन्नं त्रैगुण्याभावे अभावात् पुरुषवदित्यनुमानम् ।

च यथा कूर्मशरीरे सन्त्येवाङ्गानि निःसरन्ति विभज्यन्ते(१)
इदं कूर्मशरीरम् एतान्यस्याङ्गानीति । एवं निविशमानानि
तस्मिन्नव्यक्तीभवन्ति, एवं कारणात् छत्पिण्डात् हेमपिण्डाद्वा
कार्याणि घटकुण्डलमुकुटादीनि सन्त्येवाविर्भवन्ति विभ-
ज्यन्ते, सन्त्येव च पृथिव्यादीनि कारणान्तन्मात्रादाविर्भवन्ति
विभज्यन्ते, सन्त्येव तन्मात्राण्यहङ्कारात् कारणात्, (२) सन्ने-
वाहङ्कारः कारणान्महतः, सन्त्येव च महान् परमाव्यक्तादिति,
सोऽयं कारणात् परमाव्यक्तात् साक्षात्पारापर्येणान्वितस्य
विश्वस्य कार्यस्य विभागः । प्रतिसर्गे (३) तु छत्पिण्डं हेम-
पिण्डं वा घटकुण्डलमुकुटादयो विशन्तोऽव्यक्तीभवन्ति तत्का-
रणरूपमेवानभिव्यक्तं कार्यमपेक्ष्याव्यक्तम् भवति । एवं
पृथिव्यादयस्तन्मात्राणि विशन्तः स्वापेक्षया तन्मात्राण्यव्य-
क्तयन्ति, एवं तन्मात्राण्यहङ्कारं विशन्ति अहङ्कारमव्यक्त-
यन्ति, एवमहङ्कारो महान्तमाविशन्महान्तमव्यक्तयति, महान्
प्रकृतिं स्वकारणं विशन् प्रकृतिमव्यक्तयति, प्रकृतेस्तु न
क्वचिन्निवेशइति सा सर्वकार्याणामव्यक्तमेव । सोऽयमविभागः
प्रकृतौ वैश्वरूप्यस्य नानारूपस्य कार्यस्य । स्वार्थिकः प्यञ् ।

(१) निःसरन्ति सन्ति शतन्मेतदेवमुत्तरत्वं । विभज्यन्ते विभक्ततया व्यव-
ह्रियन्ते तत्रकारमाह इदं कूर्मशरीरम्, एतान्यस्याङ्गानीति इत्येवं
रूपेणेत्यर्थः ।

(२) कारणादाविर्भवन्ति सन्ति विभज्यन्ते इति चानुवर्तते एवमुत्तरत्वापि ।

(३) प्रतिसर्गेऽवान्तरसृष्टिः ।

तस्मात्कारणो कार्यस्य सतएव विभागाविभागाभ्यामव्यक्तं कार-
 णमस्तीति । इतश्चाव्यक्तमस्तीत्याह शक्तिः प्रवृत्तेः । कार-
 णशक्तिः कार्यं प्रवर्त्तते इति सिद्धम् अशक्तात्कारणात्कार्या-
 नुत्पत्तेः । शक्तिश्च कारणगता न कार्यस्याव्यक्तत्वादित्या । न हि
 सत्कार्यपक्षे कार्यस्याव्यक्तताया अन्यस्यां शक्तावस्ति प्रमाणम् ।
 अयमेव हि सिकताभ्यस्तिलानां तैलोपादानानां भेदो यदे-
 तेष्वेव तैलमस्त्यनागतावस्थं न सिकतास्त्विति । स्यादेतत् श-
 क्तिनः प्रवृत्तिः कारणकार्यविभागाविभागौ च महतएव पर-
 माव्यक्तत्वं साधयिष्यतइति कृतं ततः परेणाव्यक्तेनेत्यत-
 आह परिमाणात् परिमितत्वादव्यापित्वादिति यावत् ।
 विवादाध्यासिता महदादिभेदा अव्यक्तकारणवन्तः परि-
 मितत्वादूषटादिवत् । घटादयो हि परिमिता म्बदाद्यव्यक्तकार-
 णका दृष्टाः उक्तमेतद्यथा कार्यस्याव्यक्तावस्था कारणमेवेति ।
 यन्महतः कारणं तत्परमव्यक्तं ततः परतरव्यक्तकल्पनायां
 प्रमाणाभावात् । इतश्च विवादाध्यासिता भेदा अव्यक्तकारण-
 वन्तः समन्वयात् । भिन्नानां समानरूपता समन्वयः । सुख-
 दुःखमोहसमन्विता हि बुद्ध्यादयोऽध्ववसायादिलक्षणाः प्रती-
 यन्ते । यानि च यद्रूपसमनुगतानि तानि तत्स्वभावाव्यक्त-
 कारणकानि यथा मृद्धेमपिण्डमनुगता घटमुकुटादयो
 मृद्धेमपिण्डाव्यक्तकारणका इति कारणमस्त्यव्यक्तं भेदाना-
 मिति सिद्धम् ॥१५॥

अव्यक्तं साधयित्वा अस्य प्रवृत्तिप्रकारमाह ।

कारणमस्यव्यक्तं प्रवर्त्तते त्रिगुणतः समुदयाच्च ।

परिणामतः सलिलवत्प्रतिप्रतिगुणाश्रयविशेषात् ॥ १६ ॥

प्रतिसर्गावस्थायां सत्वञ्च रजश्च तमश्च सदृशपरिणामानि भवन्ति परिणामस्वभावा हि गुणा नापरिणम्य क्षणमप्यवतिष्ठन्ते । तस्मात्सत्त्वं सत्वरूपतया रजोऽरजोरूपतया तमस्तमोरूपतया प्रतिसर्गावस्थायामपि प्रवर्त्तते तदिदमुक्तं त्रिगुणतइति । प्रवृत्तान्तरमाह समुदयाच्च समेत्योदयः समुदयः समवायः स च गुणानां न गुणप्रधानभावमन्तरेण सम्भवति न गुणप्रधानभावोवैषम्यं विना न च वैषम्यमुपमर्दोपमर्दकभावादृते इति महदादिभावेन प्रवृत्तिर्हितीया । स्यादेतत् कथमेकरूपाणां गुणानामनेकरूपा प्रवृत्तिरित्यत आह परिणामतः सलिलवत् यथा हि वारिद्विमुक्तमुदकमेकरसमपि तत्तद्भूमिविकारानासाद्य नारिकेलतालीविल्विचरविल्वतिन्दुकामलकप्राचीनामलककपित्थफलरसतया परिणामान्मधुरान्मलितक्रटुकषायतया विकल्पते एवमेकैकगुणसमुद्भवात् प्रधानं गुणमाश्रित्याप्रधानगुणाः परिणामभेदान् प्रवर्त्तयन्ति तदिदमुक्तं प्रतिप्रतिगुणाश्रयविशेषात् एकैकगुणाश्रयेण योविशेषस्तस्मादित्यर्थः ॥ १६ ॥

ये तु तौष्टिकाः (१) अव्यक्तं वा महान्तं वा अहङ्कारं वा

(१) तूष्टिः प्रयोजनमेवां ठञ् । अल्पलाभेन कृतकृत्याः नाधिकलाभार्थं मयतमानादित्यर्थः ।

इन्द्रियाणि वा भूतानि वा आत्मानमभिमन्यमानास्तान्येवोपासते
तान् प्रत्याह ।

सङ्घातपरार्थत्वात्त्रिगुणादिविपर्ययादधिष्ठानात् ।
पुरुषोऽस्ति भोक्तृभावात्कैवल्यार्थं प्रवृत्तेऽञ्च ॥ १७ ॥

पुरुषोऽख्यव्यक्तादेर्व्यतिरिक्तः कुतः सङ्घातपरार्थत्वात् अव्यक्त
महदहङ्कारप्रभृतयः परार्थाः सङ्घातत्वात् शयनासनाभ्यङ्गवत्सुख
दुःखमोहात्मकतया अव्यक्तादयः सर्वे सङ्घाताः । स्यादेतत् शयना
सनादयः सङ्घाताः संघातशरीराद्यर्थादृष्टा न तु आत्मानं व्यक्ता-
व्यक्तव्यतिरिक्तं प्रति परार्थाः तस्मात्सङ्घातान्तरमेव परं गमयेयुर्न-
त्वसङ्घातमात्मानमित्यत आह त्रिगुणादिविपर्ययात् । अयम-
भिप्रायः सङ्घातान्तरार्थत्वे हि तस्यापि सङ्घातत्वात् तेना-
पि सङ्घातान्तरार्थेन भवितव्यमेवं तेन तेनेत्यनवस्था स्यात्
न च व्यवस्थायां सत्यामनवस्थाकल्पना युक्ता गौरवप्रसङ्गात्
न च प्रमाणवत्त्वेन कल्पना गौरवमपि शब्धत इति युक्तं
संहतत्वस्य पारार्थ्यमात्रेणान्वयात् । दृष्टान्तदृष्टसर्वधर्मागुरो-
धेन त्वनुमानमिच्छतः सर्वानुमानोच्छेदप्रसङ्गइत्युपपादितं
न्यायवार्त्तिकतत्पर्यटीकायामस्माभिः । तस्मादनवस्थाभिया
अस्यासंहतत्वमिच्छता अत्रिगुणत्वमविवेकित्वमविषयत्वमसा-
मान्यत्वं चेतनत्वमप्रसवधर्षित्वं चाभ्युपेयं त्रिगुणत्वादयो
हि धर्माः सङ्घातत्वेन व्याप्ताः । तत् संहतत्वमस्मिन् परे नि-

वर्त्तमानं त्रिगुणत्वादि व्यावर्त्तयति ब्राह्मण्यमिव निवर्त्त-
मानं कठत्वादिकं तस्मादाचार्येण त्रिगुणादिविपर्ययादिति
वदता असंहतः परोविवक्षितः स चात्मेति सिद्धम् । इ-
तश्च पुरुषोऽस्ति अधिष्ठानात् त्रिगुणात्मकानामधिष्ठीयमा-
नत्वात् यद्वत्सुखदुःखमोहात्मकं तत्त्वं परेणाधिष्ठीयमानं दृष्टं
यथा रथादि यन्त्रादिभिः, सुखदुःखमोहात्मकक्षेदं बुद्ध्यादि
तस्मादेतदपि परेणाधिष्ठातव्यम् । स च परस्त्रैगुण्यदन्य
आत्मेति । इतश्चास्ति पुरुषः भोक्तृभावात् भोक्तृभावेन भो-
ग्ये सुखदुःखे उपलक्षयति । भोग्ये हि सुखदुःखे अनुकूल-
प्रतिकूलवेदनीये प्रत्यात्ममनुभूयेते तेनानयोरनुकूलनीयेन प्रति-
कूलनीयेन च केनचिदप्यन्येन भवितव्यं नचानुकूलनीयाः प्रति-
कूलनीयाः वा बुद्ध्यादयस्तेषां सुखदुःखाद्यात्मकत्वेन स्वात्मनि
वृत्तिविरोधात् । तस्माद्योऽसुखाद्यात्मा सोऽनुकूलनीयः प्रति-
कूलनीयो वा स चात्मेति । अन्ये त्वाहुः भोग्या दृष्ट्या बुद्ध्या-
दयः न च द्रष्टारमन्तरेण दृश्यता युक्ता तेषां, तस्मादस्ति
द्रष्टा दृश्यबुद्ध्याद्यतिरिक्तः, स चात्मेति । भोक्तृभावात् दृश्येन
द्रष्टृत्वानुमानादित्यर्थः । दृश्यत्वं च(१) बुद्ध्यादीनां सुखाद्यात्म-
कतया पृथिव्यादिवदनुमितम् । इतश्चास्ति पुरुष इत्याह कैव-
ल्याधिं प्रवृत्तेश्च शास्त्राणां महर्षीणाञ्च दिव्यलोचनानां
कैवल्यश्चात्यन्तिकदुःखत्रयप्रसमलक्षणं न बुद्ध्यादीनां सम्भवति

(१) बुद्ध्यादयः दृष्ट्याः सुखदुःखाद्यात्मकत्वात् पृथिव्यादिवत् ।

ते हि दुःखाद्यात्मकाः कथं स्वभावाद्द्वियोजयितुं शक्यन्ते तदति-
रिक्तस्य त्वतदात्मनः(१) आत्मनस्ततो(२) वियोगः शक्यसम्पादः
तस्मात्कौबल्यार्थं प्रवृत्तेरागमानां मङ्घर्षाणाञ्चाक्षि बुद्ध्याक्षति-
रिक्त आत्मेति सिद्धम् ॥ १७ ॥

तदेवं पुरुषाक्षित्वं प्रतिपाद्य स किं सर्वशरीरेष्वेकः
किमनेकः प्रतिक्षेपमिति संशये तस्य प्रतिक्षेपमनेकत्वमुप-
पादयति ।

जन्ममरणकरणानां प्रतिनियमाद्युगपत्प्रवृत्तेश्च ।
पुरुषवज्जित्वं सिद्धं त्रैगुण्यविपर्ययाच्चैव । १८ ।

पुरुषवज्जित्वं सिद्धं कस्माज्जन्ममरणकरणानां प्रतिनिय-
मात् निकायविशिष्टाभिरपूर्वाभिर्देहेन्द्रियमनोऽङ्गारबुद्धिवेद-
नाभिः पुरुषस्याभिसम्बन्धोजन्म न तु पुरुषस्य परिणाम(३)
स्तस्यापरिणामित्वात् तेषामेव च देहादीनामुपात्तानां परि-
त्यागोमरणं न त्वात्मनोविनाशः तस्य कूटस्थनित्यत्वात् कर-
णानि बुद्ध्यादीनि त्रयोदश(४) तेषां जन्ममरणकरणानां

(१) अतदात्मनः सुखदुःखमोहानात्मकस्य ।

(२) ततः दुःखात् वियोगः, शक्यः सम्पादोद्यस्य तथाभूतः स्यादित्यर्थः ।

(३) परिणामः विकारभेदो न जन्मेत्यन्वयः तत्र हेतुः अपरिणामित्वात्
सति हि तस्य परिणामित्वे तद्रूपजन्मवत्त्वं स्यात् स एव तस्य नास्तीति ।

(४) बद्धिर्महत्तत्त्वम्, अहङ्कारः, मनः, ओत्तादीनि पञ्च ज्ञानेन्द्रियाणि,
वागादीनि पञ्च कर्मेन्द्रियाणि, चेति त्रयोदश ।

प्रतिनियमोव्यवस्था सा खल्विदं सर्वशरीरेष्वेकस्मिन् पुरुषे
नोपपद्यते तदा खल्वेकस्मिन् जायमाने सर्वे जायेरन् त्रि-
यमाणो च त्रिवेरन् अन्धादौ(१) चैकस्मिन् सर्वे एवान्धादयः
विचित्ते(२) चैकस्मिन् सर्वे एव विचिताः स्फुरित्वव्यवस्था स्यात्
प्रतिक्षेपं(३) पुरुषभेदे तु भवति व्यवस्था । नचैकस्यापि(४)
पुरुषस्य देहापाधानभेदाद्व्यवस्थेति युक्तं पाणिस्तनाद्युपाधिभे-
नापि जन्ममरणादिव्यवस्थाप्रसङ्गात्(५) । नहि पाणौ वृक्षे,
जाते वा स्तनादौ महत्यवयवे, युवतिर्जाता वृता वा भव-
तीति । इतश्च प्रतिक्षेपं पुरुषभेद इत्याह अयुगपत्प्रवृत्तेश्च

(१) अन्धत्वं दृक्शक्तिराहित्यम् आदिपदात् वाधिर्यादि तन्नेन्द्रिय-
गतमपि तदान्त्रयसंहतदेहाभिमानिनि पुरुषे उपचर्यते ।

(२) विचित्तत्वं मनोवृत्तिराहित्यं तच्च सुषुप्तिकाले एव सम्भवति
तथाचैकस्मिन् सुषुप्ते सर्वेऽपि सुषुप्ताः स्फुरित्वापत्तिरिति भावः ।

(३) प्रतिक्षेपं प्रतिदेहं यावन्तोदेहास्तावन् एव तदभिमानिनः पुरुषाः
कल्पन्ते इति भावः ।

(४) अव्यत्वादोनामिन्द्रियधर्मातया जन्ममरणादीनां च देहधर्मातया
इन्द्रियदेहादीनाञ्च परस्परं भेदात् पुरुषस्यैक्येऽपि उपाधिभेदेन घटाका-
शादिभेदवत् देहाकुपाधिभेदेर्जन्मादिव्यवस्थेति वेदान्तमतमाशङ्क्य निराचष्टे
नचैकस्यापीत्यादि ।

(५) वस्तुन एकत्वे उपाधिभेदेन न व्यवस्थाकल्पनं युक्तं तथात्वेदेहादेरिव
देहावयवपाणिस्तनादीनामपि भेदकत्वं स्यात् तथा च पाणौ नष्टे पुरुषस्य
नाशव्यवहारः स्तनादौ जाते च जन्मव्यवहारश्च स्यात् । वस्तुतः उपाधिना-

प्रवृत्तिः प्रयत्नलक्षणा यद्यप्यन्तःकरणवर्त्तिनी तथापि पुरुषे उपचर्यते तथाच तस्मिन्नेकत्र (१) शरीरे प्रयतमाने स एव सर्वशरीरेष्वेक (२) इति सर्वत्र प्रयतेत ततश्च सर्वाण्येव शरीराणि युगपच्चालयेत् (३) नानात्वे तु नायं दोष इति । इतश्च पुरुषभेद इत्याह तैगुण्यविपर्ययाच्चैव एवकारोभिन्नक्रमः सिद्धमित्यस्यानन्तरं द्रष्टव्यः सिद्धमेव नासिद्धम् । तयोगुणास्त्वै- गुण्यं तस्य विपर्ययोऽन्यथाभावः केचित् खलु सत्वनिकायाः (४) सत्वबद्धा यथोर्द्ध्वोत्तमः (५) केचिद्रजोवद्धाः यथा मनुष्याः केचित्तमोवद्धाः यथा तिर्यग्योनयः सोऽयमीदृशस्त्वैगुण्य- विपर्ययोऽन्यथाभावस्तेषु तेषु सत्वनिकायेषु न भवेत् यद्येकः पुरुषः स्याद्भेदे त्वयमदोष इति ॥१८॥

एवं पुरुषबद्धत्वं प्रसाध्य विवेकज्ञानोपयोगितया तस्य धर्मानाह ।

मेव परस्परं भेदः न तु तदुपहितस्य भेदो युक्तियुक्तः विशिष्टस्यानति- रेकात् न हि क्त्वादिमान् चैतः केवलचैत्वात् भिद्यते अतएव सूत्रकृता “उपाधिभिद्यते न तु तद्वा” नित्यनेन विशिष्टस्यानतिरेक पक्ष एवाभ्युपगतः ।

(१) तस्मिन् उपचरितप्रयत्ने पुरुषे एकत्र शरीरे एकदेहावच्छेदेनेत्यर्थः ।

(२) सर्वशरीरेषु सर्वेषु देहेषु विभिन्नेष्वपि एकएव इति सर्वत्र देहेषु प्रयतेत स्वावच्छेद्यतयेति शेषः ।

(३) एकस्य सर्वदेहावच्छेद्यत्वे दोषमाह युगकाच्चालवेदिति ।

(४) सत्वस्य निकाया निवासाः देहा इत्यर्थः ।

(५) ऊर्द्ध्वोत्तमः जितेन्द्रियारेतः सेकम्बून्या देवादयः ।

तस्माच्च विपर्यासात्सिद्धं साक्षित्वमस्य पुरुषस्य ।
कैवल्यं माध्यस्थ्यं दृष्टृत्वमकर्तृभावश्च ॥१६॥

तस्माच्चेति चः पुरुषस्य वृद्धत्वेन सह धर्मान्तराणि
समुच्चिनोति विपर्यासादस्मादित्युक्ते त्वै गुण्यविपर्ययादित्यन-
न्तरोक्तं सम्बध्येत अतस्तन्निरासाय तस्मादित्युक्तम् अनन्तरोक्तं
हि सन्निधानादिदमोविषयो विप्रकृष्टश्च तद(१) इति विप्रकृष्टं
त्रिगुणमविवेकीत्यादि सम्बध्यते । तस्मात् त्रिगुणादेः (२) यो
विपर्यासः स पुरुषस्यात्रिगुणत्वं विवेकित्वमविषयत्वमसाधा-
रणत्वं चेतनत्वमप्रसवधर्मित्वञ्च । तत्र चेतनत्वेन अविषयत्वेन
च साक्षित्वद्रष्टृत्वे दर्शिते चेतनोहि द्रष्टा भवति नाचेतनः
साक्षी च दर्शितविषयो भवति यस्मै प्रदर्श्यते विषयः स साक्षी
यथाहि लोके अर्थिप्रत्यर्थिनौ विवादविषयं साक्षिणे दर्शयतः
एवं प्रकृतिरपि स्वचरितं विषयं पुरुषाय दर्शयतीति पुरुषः
साक्षी । नचाचेतनोविषयो वा शक्योविषयं दर्शयितुमिति
चैतन्यादविषयत्वाच्च भवति साक्षी अतएव द्रष्टापि भवति
अत्रै गुण्याच्चास्य कैवल्यम् आत्यन्तिको दुःखरूपाभावः कैवल्यं

(१) तदस्तच्छब्दस्य विषयः प्रतिपाद्यम् । ततश्च कारिकायां तच्छब्द-
निर्देशात् विप्रकृष्टं दूरस्थ(११४०) कारिकोक्तं त्रिगुणत्वादिति परास्मृत्यत
इतिभावः ।

(२) तस्मादित्यत्र विपर्यासापेक्षयाऽवधित्वार्थिका पञ्चमीन हेताविति
द्योतयन् व्याचष्टे त्रैगुण्यादेर्योविपर्यास इति ।

तच्च तस्य स्वाभाविकादेवातैगुण्यात्सुखदुःखमोहरहितत्वा-
 लिङ्गम् अतएवातैगुण्यान्माध्यस्थ्यं सुखी हि सुखेन तृप्यन् दुःखी
 हि दुःखं द्विषन्न मध्यस्थोभवति तदुभयरहितस्तु मध्यस्थइत्यु-
 दासीन इति चाख्यायते विवेकित्वादप्रसवधर्मित्वाच्चाक-
 र्त्तेति(१) सिद्धम् ॥१६॥

स्यादेतत् प्रमाणेन कर्त्तव्यमर्थमवगम्य चेतनोऽहं चिकी-
 र्षन् करोमीति कृतिचैतन्ययोः सामानाधिकरण्यमनुभवसिद्धं
 तदेतस्मिन्मते नावकल्पते चेतनस्याकर्तृत्वात्कर्तृश्चाचैतन्यादि-
 त्यतआह ।

तस्मात्तत्संयोगादचेतनं चेतनावदिव लिङ्गम् ।

गुणकर्तृत्वे च तथा कर्त्तेव भवत्युदासीनः ॥२०॥

यतश्चैतन्यकर्तृत्वे भिन्नाधिकरणे(२) युक्तितः सिद्धे तस्माद्वा-
 न्तिरियमित्यर्थः । लिङ्गं(३) महदादि सूक्ष्मपर्यन्तं वक्ष्यति
 भ्रान्तिबीजं तत्संयोगस्तत्सन्निधानम् अतिरोहितार्थमन्यत् ॥२०॥

(१) कर्त्ता हि स्वाभीष्टोत्प्रादाय प्रयतमानोऽविवेकी प्रसवधर्मी च
 भवति तस्य विविक्तत्वान्न कर्त्तृत्वमित्यर्थः । तच्च कर्तृत्वं बुद्ध्याश्रयमपि
 पुरुषे उपचर्यते ।

(२) चैतन्यं प्रकाशकत्वं कर्त्तृत्वञ्च प्रयत्नभेदः, तस्य च रजः, कार्यत्व-
 मेवञ्च रजःकार्यस्य सत्वधर्मप्रकाशस्य स्वात्मप्रकाशरूपस्य पुरुषधर्मस्य वा
 रजोनिष्ठत्वाभावेन विभिन्नाश्रयत्वम् ।

(३) लिङ्गम् अयं कानुमापकं कार्यस्य कारणानुमापकत्वौचित्यात् ।

तत्संयोगादित्युक्तं नच भिन्नयोः संयोगोऽपेक्षां विना, न
चेय(१)मुपकार्योपकारकभावं विनेत्यपेक्षाहेतुमुपकारमाह ।

पुरुषस्य दर्शनार्थं कैवल्यार्थं तथा प्रधानस्य ।

पद्मन्धवदुभयोरपि संयोगस्तत्कृतः सर्गः ॥२१॥

प्रधानस्येति कर्मणि षष्ठी प्रधानस्य(२) सर्वकारणस्य यद्दर्शनं
पुरुषेण(३) तदर्थं, तदनेन(४) भोग्यता प्रधानस्य दर्शिता ततश्च
भोग्यं प्रधानं भोक्तारमन्तरेण न सम्भवतीति युक्तास्य भोक्त-
पेक्षा । पुरुषस्यापेक्षां(५) दर्शयति पुरुषस्य कैवल्यार्थम् । तथा

(१) इयम् अपेक्षा ।

(२) दर्शनार्थमित्यत्र व्यवहितमपि प्रधानस्येति पदम् योजयन् दर्श-
नार्थमिति पद व्याख्यातुमाह प्रधानस्येति ।

(३) “उभयोः प्राप्तौ कर्मणि”त्यनुशासनमनुसृत्य दर्शनशब्दार्थे कर्तृरा-
काङ्क्षायां तस्य ततोयान्तपदोपस्थाप्यतां दर्शयति पुरुषेणेति ।

(४) अनेन पुरुषकर्तृकदर्शनविषयत्वेन । अयं भावः । सुखदुःखानु-
भवो हि भोगः स चानुभवः स्वाश्रयमन्तरेण न सम्भवति अतोनुभूयमानत्वा-
न्यथानुपपत्त्या अनुभविता कल्प्यते स चानुभविता न पुरुषादन्यः “चिदव-
सानोभोगः” इति सूत्रकृता भोगस्य चेतनाश्रयत्वस्य प्रतिपादनादिति ।

(५) व्यवहितमपि पुरुषस्येति पदं कैवल्यार्थमित्यत्रान्वेतीत्याख्यातं
पुरुषस्यापेक्षास्तुत्यापयति पुरुषस्यापेक्षामिति प्रकृतेरिति शेषः । कैवल्यं
कैवलीभावः स च अनुभूयमानस्य बुद्धिधर्मस्य दुःखत्रयस्य विनाशएव, तदर्थं
तदुद्देशेन पुरुषस्य प्रकृत्यपेक्षा । तथाहि दृष्टविषयेच्छया दृष्टसाधनाय प्रवर्त्त

हि प्रधानेन सम्भिन्नः पुरुषस्तद्वतं दुःखत्रयं स्वात्मन्यभिमन्यमानः
कैवल्यं प्रार्थयते तच्च सत्त्वपुरुषान्यताख्यातिनिवन्धनम् । न च
सत्त्वपुरुषान्यताख्यातिः प्रधानमन्तरेणेति कैवल्यार्थं पुरुषः प्र-
धानमपेक्षते । अनादित्वाच्च संयोगगपरम्परायाः, भोगाय संयुक्तो-
ऽपि कैवल्याय पुनः संयुज्यते इति युक्तम् । ननु भवत्वनयोः (१)
संयोगो महदादिसर्गस्तु कुतस्त्य इत्यत आह तत्कृतः (२) सर्गः

मानो दृष्टः पुरुषश्च आत्मन्यनुभूयमानं दुःखत्रयं जिह्वासुखत्यरिहारसा-
धनमर्थयते दुःखत्रयाभिघातश्च प्रकृतिपुरुषविवेकाधीन इति प्रकृतिं विना
कथङ्कारं पुरुषस्तद्वेदमात्मनि प्रतीयादिति दुःखत्रयाभिघातार्थमपेक्षणीय
ज्ञानसाधनत्वेन पुरुषस्य प्रकृत्यपेक्षा ।

(१) अनयोः प्रकृतिपुरुषयोः संयोगः संसर्गः स्वस्वकार्यजननाय अन्यो-
न्यापेक्षित्यरूपसंबन्धविशेषः स च प्रकृत्यान्वितोऽपि पुरुषे अतात्त्विकएव अत
एव “असङ्कोऽयं पुरुष इति” सूत्रकृता पुरुषस्यासङ्कत्वकथनं सङ्गच्छते । उक्तार्थे
दृष्टान्तः पङ्कुन्धवदिति यथा गतिशक्तिरहितस्य पङ्कोर्गतिसाधनाय
गतिमतोऽभ्यस्यापेक्षा, दृष्टिशक्तिरहितस्य चान्धस्य गतिशक्तिसत्त्वेऽपि स्वाभी-
ष्टदेशगमनं दर्शकमन्तरेण न सम्भवति तथा च यथा स्वस्वकार्याय तयो रन्यो-
न्यापेक्षा तथा क्रियारहितस्य पुरुषस्य सक्रियप्रधानस्यापेक्षा दृष्टिशक्तिरहितस्य
च प्रधानस्य दृष्टिशक्तियुक्तपुरुषस्यापेक्षेत्यत उभाभ्यामन्योन्यमपेक्ष्य स्वस्वकार्यं
निष्पाद्यते इत्यर्थः ।

(२) तत्कृतः प्रकृतिपुरुषसंबन्धकृतः सर्गः सृष्टिः “कदभिहितोभाषो
द्रव्यवत् प्रकाशते” इत्युक्तेः सृज्यमानमहदादिरेव वा सर्गशब्देनोच्यते ।

संयोगो हि न महदादिमर्गमन्तरेण भोगाय पर्याप्तः(१) इति संयोगएव भोगापवर्गार्थं सर्गं करोतीत्यर्थः ॥२१॥

सर्गक्रममाह(२) ।

प्रकृते(३)र्महंस्ततोऽहङ्कारस्तस्माद्गणश्च षोडशकः ।
तस्मादपि षोडशकात्पञ्चभ्यः पञ्च भूतानि ॥२२॥

प्रकृतिरव्यक्तं(३) महदहङ्कारौ वक्ष्यमाणलक्षणी एकादशे-
न्द्रियाणि(४)वक्ष्यमाणानि(२६।२७का०)पञ्च तन्मात्राणि च सोऽयं
षोडशसंख्यापरिमितोगणः षोडशकः तस्मादपि षोडशकाद(५)

(१) पर्याप्तः समर्थः ।

(२) प्रकृतिपुरुषसंयोगाधीनस्य महदादेर्भोगापवर्गार्थमपेक्षणीयत्वेऽपि किंयुगपदेव तेषामुत्पत्तिराहोस्विदस्ति काचित् परिपाटीत्याशङ्क्य परिपाद्यै-
व तेषामुत्पत्तिरित्याख्यातुं कारिकाभवतारयति सर्गक्रममाहति ।

(३) प्रकृतिपुरुषसंयोगस्य महदादीनां निमित्तत्वेऽपि उपादानमन्तरेण कार्योत्पत्तेरसम्भवात् पुरुषस्य चापरिणामित्वात् तान्विसङ्गरहितत्वाच्च न कार्योपादनत्वमतोऽव्यक्तमेव महदादेरुपादानं, यथा च तस्यैवोपादनत्वं तथा-
ऽग्रे वक्ष्यते इत्येवं मनसि निधाय ह कारिकायां प्रकृतेरिति तस्य च । जायते इत्यत्यग्रेऽध्याहर्तव्येनान्वयः “जनिकर्तुः प्रकृतिरिति” पञ्चम्या अपा-
दनत्वमर्थः ।

(४) षोडशकपदं व्याख्यातुं तदवान्तरसंख्याबोधनायाह एकादशे-
न्द्रियाणीति ।

(५) प्रकृतेरित्यत्रैव षोडशकादित्यत्र नोपादनत्वलक्षणा पञ्चमी पञ्चानां
भूतानां षोडशकगणप्रकृतिकत्वाभावात् । किन्तु अपेक्षितक्रियापादानत्व
लक्षणा पञ्चमीति द्योतयन् अपेक्षितक्रियास्य ह अपेक्षितेभ्यर्थात् अपेक्षितत्वेऽपि

पक्षेभ्यः पञ्चभ्यस्तन्मात्रेभ्यः पञ्च भूतान्याकाशादीनि । तत्र श-
ब्दतन्मात्रादाकाशं शब्दगुणं, शब्दतन्मात्रसहितात् स्पर्शतन्मात्रा-
द्वायुः शब्दस्पर्शगुणः, शब्दस्पर्शतन्मात्रसहिताद्रूपतन्मात्रात्तेजः,
शब्दस्पर्शरूपगुणं, शब्दस्पर्शरूपतन्मात्रसहिताद्रसतन्मात्रादापः
शब्दस्पर्शरूपरसगुणाः शब्दस्पर्शरूपरसतन्मात्रसहिताङ्गन्ध-
तन्मात्रादृशब्दस्पर्शरूपरसगन्धगुणा पृथिवी जायते (१)
इत्यर्थः ॥ २२ ॥

अव्यक्तं सामान्यतोलक्षितं “तद्विपरीत” मित्यनेन (१०का०)
विशेषतश्च “सत्त्वं लघु प्रकाशक” मित्यादिना (१३का०) व्यक्त-
मपि सामान्यतोलक्षितं “हेतुमदित्यादिना” (१०का०) सम्प्रति-
विवेकज्ञानोपयोगितया व्यक्तविशेषं बुद्धिं लक्षयति ।

तमोगुणप्रधानत्रिगुणकार्यत्वात् । अयं भावः । “सत्वरजस्तमसां सास्या-
वस्था प्रकृतिः प्रकृतेर्महान् महतोऽहङ्कारः अहङ्कारात् पञ्च तन्मात्राणि
उभयमिन्द्रियं, तन्मात्रेभ्यः स्थूलभूतानीति” सूत्रकृता पञ्चभ्यस्तन्मात्रेभ्यएव
स्थूलभूतानासुत्यक्तेः कथनान्तदेकवाक्यतयात्वापि पञ्चतन्मात्राणामेव स्थूल-
भूतोपादानत्वम् । अहङ्कारस्य षोडशगुणोपादानत्वन्तु “मयानेनेन्द्रियेण
रूपादिकं भोक्तव्यमिदमेव सुखसाधन”मित्याभिमानादेव ज्ञानकर्त्रेन्द्रिय
तद्विपर्ययरूपादीनासुत्यक्तेः । अतस्तदभिमानाश्रयभूतमन्तःकरणं द्रव्यं कल्पप्रते
सएवाहङ्कारः । अतएव “एकादश पञ्चतन्मात्रं तत्कार्यमिति” सूत्रेण षोडशा
नामहङ्कारकार्यत्वमुक्तम् ।

(१) प्रकृतेरित्यादौ श्रुतपञ्चम्यान्निष्ठां समर्थां क्रियां दर्शयति जायते इति ।

अध्यवसायोबुद्धिर्धर्माज्ञानं विरागऐश्वर्यम् ।

सात्विकमेतद्रूपं तामसमस्माद्विपर्यस्तम् ॥२३॥

अध्यवसायोबुद्धिः क्रियाक्रियावतोरभेदविवक्षया । सर्वोप्यव-
हर्त्ता आलोच्य मत्वाहमत्वाधिकृतइत्यभिमत्य कर्त्तव्यमेतन्म-
येति अध्यवस्यति ततश्च प्रवर्त्तते इति लोकप्रसिद्धम् । तत्र
योऽयं कर्त्तव्यमिति विनिश्चयश्चित्ति(१) सन्निधानादापन्नचैत-
न्याया बुद्धेः, सोऽध्यवसायो बुद्धेरसाधारणोव्यापारस्तदभेदा
बुद्धिः स च बुद्धेर्लक्षणं समानासमानजातीयव्यवच्छेदकत्वात् ।
तदेवं बुद्धिं लक्षयित्वा विवेकज्ञानोपयोगिनस्तस्या धर्मान्सा-
त्विक राजस(२) तामसानाह धर्मोज्ञानं विराग ऐश्वर्यं सात्व-
िकमेतद्रूपं तामसमस्माद्विपर्यस्तम् । धर्मो(३) ऽभ्युदयनिःश्रेयस-

(१) प्रकृतेर्जडत्वेन तत्कार्यबुद्धेः कथं विनिश्चय इत्याशङ्क्य जवासन्नि-
धाने जवागतलौहित्यस्य स्फटिकादौ सम्भेदइव चेतनसंयुक्त बुद्धेस्तदध्या-
सइति द्योतयन्नाह चितिसन्निधानादित्यादि आपन्नमारोपितं चैतन्यं
यस्याम् तथाभूतायाः “उपरागात् कर्त्तृत्वं चित्सांनिध्यदिति” सूत्रकृता
चेतनसन्निधानादेव बुद्ध्यादेः कर्त्तृत्वादितेन धर्माणां सुक्तेचेतनोपरागादेव
तथा विनिश्चयादिसम्भवइत्यर्थः ।

(२) राजसेल्लुक्लिः सर्वेषां सात्विकतामसधर्माणां राजःप्रयोज्यत्व
रुन्तरेणासम्भवात् तयोः स्वस्वकार्यजननाय राजःसहकारित्वाभिधानाय
अतएव सात्विकतामसधर्मवत् राजसधर्माणां विशेषतोऽकथनं द्रष्टव्यम् ।

(३) आश्रितत्वरूपधर्मस्य धर्म्मिमात्वसाधारणतयातिप्रसङ्गात् धर्म्मशब्दार्थो
योऽत्र विवक्षितस्तमाह धर्म्मइति तथा च ।

हेतुः तत्र यागदानाद्यनुष्ठानजनितोधर्मोभ्युदयहेतुः (१) अष्टाङ्ग
योगानुष्ठानजनितश्च निःश्रेयसहेतुः (२) । सत्वपुरुषान्यताख्या-
ति (३) ज्ञानम् । वैराग्यं रागाभावः । तस्य यतमानसंज्ञा, व्यतिरे-
कसंज्ञा, एकेन्द्रियसंज्ञा, वशीकारसंज्ञेति, चतस्रः संज्ञाः । रागा-
दयः (४) कषायाश्चित्तवर्त्तिनस्तैरिन्द्रियाणि यथास्वं विषयेषु
प्रवर्त्तन्ते तन्माऽत्र प्रवर्त्तिषत (५) विषयेष्विन्द्रियाणीति, तत्परि

“विद्वद्भिः सेवितः सद्भिर्नित्यमद्वेषरागिभिः

हृदयेनानुभ्यनुज्ञातोयेधर्मस्तम् निबोधतेत्यादिना

मत्वादिभिः परिभाषित एव धर्मोऽत्र ग्राह्यः नाश्रितत्वमात्र” इतिभावः ।

(१) अभ्युदयः सन्तुष्टिः स्वराज्यादिलाभस्तद्भेतरदृष्टविशेषः ।

(२) निश्चितं श्रेयः निश्चयसं कौवल्यं तस्य हेतुः ।

(३) अर्थप्रकाशनरूपस्य ज्ञानमात्रधर्मस्य सत्वगुणधर्मात्वेऽपि शब्दादिविषय
ज्ञानादेः रागहेतुकत्वात् तस्य राजःसहकृततत्तदर्थप्रकाशकत्वेन राजसत्वमपि
कथञ्चित्त्वम्भवतीत्यतः असाधारणज्ञानमेवात्र सत्वधर्मतया विवक्षितमित्याह
सत्वपुरुषान्यतेत्यादि ।

(४) रागः अभिलाषः विषयलाभेच्छाविशेषः आदिपदेन अद्वेषादयः
तेषाञ्च चित्ते वासनाधायकत्वेन रज्जुकत्वेन भाञ्जिष्ठादि कषायतुल्यत्वात् कषा
यत्वम् । तैर्हि स्वस्वविषयेषु इन्द्रियाणि प्रवर्त्तन्ते स्वस्वविषयदर्शनयोग्यानि
क्रियन्ते । तथा हि आदौ विषयेषु रागोद्वेषाभावो वा, ततस्तत्ताभाय प्रयत्नः,
इन्द्रियादिभिरेव च सुखदिभोगसम्भवेन ततः इन्द्रियादीनां विषयेषु प्रवर्त्तन
मित्यतो रागादेः क्रमशः इन्द्रियप्रवर्त्तकता ।

(५) तत् तस्मात् तत्प्रेरणादित्यर्थः इन्द्रियाणि अत्र एषु स्वस्वावषयेषु
मा प्रवर्त्तिषत प्रवृत्तानि मा भवेयुरिति तस्य उक्तस्य रागस्य यो निवारण
प्रयत्नभेदः स एव यतमानसंज्ञं वैराग्यं न तु रागाभावमात्रम् । तस्य च

पाचनायारम्भः प्रयत्नो यतमानसंज्ञा । परिपाचने चानुष्ठीयमाने केचित्कषायाः पक्वाः, पच्यन्ते च केचित्, तत्रैवं पूर्वोपरीभावे सति पच्यमाणेभ्यः कषायेभ्यः पक्वानां व्यतिरेकेणावधारणं (१) व्यतिरेकसंज्ञा । इन्द्रियप्रवृत्तप्रसमर्थतया (२) पक्वानामौत्सुक्यमात्रेण मनसि चानवस्थापनमेकेन्द्रियसंज्ञा । औत्सुक्यमात्रस्यापि निवृत्तिः (३) रूपस्थितेष्वपि (४) दृष्टानुश्रविकविषयेषु या संज्ञात्रयात्परचीना सा वशीकारसंज्ञा । यामत्रभवान् पतञ्जलिर्वर्णयाञ्चकार “दृष्टानुश्रविकविषयविवृणस्य वशीकारसंज्ञा वैराग्य” मिति । सोऽयं बुद्धिधर्म्भो विरागइति । ऐश्वर्यमपि बुद्धि-

(१) रागाभावस्य न रजःकार्यत्वं किन्तु सत्वकृत्यत्वमित्यर्थः । इमे पक्वाः उपशमिताः, इमे पच्यमाणाः उपशमयितव्या इत्येवं व्यतिरेकेण भेदेनावधारणं निश्चयः निश्चयार्थं प्रयत्नभेदः तस्य च राजसत्वेऽपि सत्वप्रधाननिश्चयकार्यत्वात् सात्विकत्वमुपेयम् ।

(२) विषयेषु रागादिषु सत्स्वपि तद्विषयलाभाय इन्द्रियाणां प्रवृत्तौ व्यापारे असमर्थतया यथास्वर्गसुखरागे सत्यपि असामर्थ्यात् तत्र इन्द्रियव्यापाराभावः । पक्वानां उपशमितानामपि कषायाणामिति शेषः । औत्सुक्यमात्रेण उत्कण्ठापूर्वकस्मरणेन मनसि चानवस्थापनम् ततोऽपसारणं दूरीकरणमित्यर्थः । तदुपयोगी प्रयत्नभेदः एकेन्द्रियसंज्ञा ।

(३) वशीकरसंज्ञां व्याकरोति औत्सुक्यमात्रस्यापि निवृत्तिः निवारणप्रयत्नभेदइत्यर्थः ।

(४) उपस्थितेषु इन्द्रियादिसञ्चितेषु दृष्टानुश्रविकेषु लौकिकेषु पारलौकिकेषु च पराचीना परतरा भिन्नेत्यर्थः ।

धर्म्मो यतोऽग्निमादि(१) प्रादुर्भावः । तत्त्वाग्निमा अणुभावः यतः
 शिलामपि प्रविशति । लघिमा लघुभावः यतः सूर्यमरीची-
 नालम्ब्य सूर्यलोकं याति महिमा महतोभावः यतोमहान्
 संभवति । प्राप्तिरङ्गल्यग्रेण स्पृशति चन्द्रम् । प्राकाश्यमिच्छा-
 नभिधातो यतोभूमावुन्मज्जति निमज्जति यथोदके । वशित्वं
 भूतभौतिकं वशीभवत्वस्यावश्यम् । ईशित्वं भूतभौतिकानां प्रभ-
 वस्थितिमीष्टे । यच्च कामावसायित्वं(२) सा सत्यसङ्कल्पता यथास्य
 सङ्कल्पो भवति भूतेषु तथैव भूतानि भवन्ति । अन्येषां (३)
 निश्चया निश्चेतव्यमनुविधीयन्ते योगिनस्तु निश्चेतव्याः पदार्था
 निश्चय(४) मिति, चत्वारः सात्विका बुद्धिधर्म्माः । तामसास्तु
 तद्विपरीता बुद्धिधर्म्माः अधर्म्माज्ञानावैराग्यानैश्चर्याभिधाना
 चत्वार इत्यर्थः ॥ २३ ॥

अहङ्कारस्य लक्षणमाह ।

(१) अग्निमादीत्यादिपदग्राह्यान् स्वयमेव सलक्षणात् पदार्थान् दर्श-
 यति तत्त्वाग्निमेत्यादि ।

(२) कामान् संकल्पान् तदनुसारेण अवस्थिति निश्चिनोति पदार्थान् शिनिः
 तस्य भावः । सङ्कल्पानुसारेणैव पदार्थान् अध्यवस्थिति न तु पदार्थानुसारेण तस्य
 सङ्कल्प इत्येवमर्थपरतां कामावसायिताशब्दस्य मनसिनिधायाह सत्यसङ्कल्पतेति ।

(३) तदेवोपपादयति अन्येषां मिति ।

(४) निश्चयमित्येवानुविधीयन्ते इत्यनुषङ्गः ।

अभिमानोऽहङ्कारस्तस्मात् द्विविधः प्रवर्त्तते सर्गः ।
एकादशकश्च गणस्तन्मात्रपञ्चकश्चैव ॥ २४ ॥

अभिमानोऽहङ्कारः यत् खल्वालोचितं, मतञ्च तत्राहमधिकृतः,
शक्तः खल्वहमत, मदर्या एवामी विषयाः, मत्तो नान्योऽत्राधि-
कृतः कश्चिदस्यते (१) अहमस्मीति योऽभिमानः (२) सोऽसाधारण-
व्यापारत्वादहङ्कारः तमुपजीव्य हि बुद्धिरध्यवस्यति “कर्त्तव्य-
मेतन्मयेति” । तस्य कार्यभेदमाह तस्मात् द्विविधः प्रवर्त्तते
सर्गः । प्रकारद्वयमाह एकादशकश्च गणः इन्द्रियाह्वयः तन्मात्र-
पञ्चकश्चैव द्विविधएव सर्गोऽहङ्कारात् न त्वन्यदित्येवकारेण अव-
धारयति ॥ २४ ॥

स्यादेतत् अहङ्कारादेकरूपात् (३) कारणात्कथं जडप्रका-
शकौ (४) गणौ विलक्षणौ भवत इत्यत आह ।

(१) अतोहमत्वात् त्वत्वाधिकृतः शक्त इत्यनुषङ्गः ।

(२) इति इत्येवं प्रकारो योऽभिमानः स न भेदः ।

(३) एकस्मादहङ्कारात् प्रकाशकप्रकाश्यरूपद्विविधकार्यासम्भवाभावेऽपि
अहङ्कारकारणस्य गुणव्यस्य सहकारिताभेदात्कार्यभेदः स्यादित्याशयवान्
कारिकाभवतरयितुं शङ्कते अहङ्कारादेकरूपादित्यादि ।

(४) जडत्वं दृश्यत्वरूपं प्रकाश्यत्वं, प्रकाशकत्वं स्वस्वदृष्ट्या विषयान्भासकत्वं

सात्विकएकादशकः प्रवर्त्तते वैकृतादहङ्कारात् ।

भूतादेस्तन्मात्रः स तामसस्तैजसादुभयम् ॥ २५ ॥

प्रकाशलाघवाभ्यां(१)मेकादशक इन्द्रियगणः सात्विकोवैकृता-
त्सात्विकादहङ्कारात् प्रवर्त्तते । भूतादेस्वहङ्कारात्तामसात्त-
न्मात्रोगणः प्रवर्त्तते कस्मात् यतः स तामसः । एतदुक्तं भवति
यद्यप्येकोऽहङ्कारस्तथापि गुणभेदाद्भवाभिभवाभ्यां(२) भिन्नं
कार्यं करोतीति । ननु यदि सत्त्वतमोभ्यामेव सर्वं कार्यं जन्यते
तदा कृतमकिञ्चित्कारेण रजसेत्यतश्चाह तैजसादुभयं तैज-
सात्(३) राजसादुभयं गणद्वयं भवति । यद्यपि रजसोऽन का-

तच्च यद्यपि बुद्धिधर्मस्तथापि इन्द्रियाणां तत्त्वहकारित्वात् तथात्वमिति-
भावः । तथा च दृश्यत्वदर्शनकारणत्वयोरेकत्वासम्भवेन कथमेकविधकारणात्
तत्त्वसम्भवइत्याशङ्क्यार्थः ।

(१) एकादशकगणस्य सात्विकत्वमुपपादयितुमाह प्रकाशलाघवाभ्यामिति
“सत्त्वं लघु प्रकाशक”मिति (१३सं) कारिकया प्रकाशस्य लाघवस्य च सत्वधर्म-
त्वात्तेः इन्द्रियाणाञ्च प्रकाशकत्वात् लाघवाच्च सत्वकार्यत्वं निश्चितं तथा च
सात्विकादेवाहङ्कारात् तस्योत्पत्तिर्युक्ता । वैकृतात् विकृतमेव वैकृततन्मात्रादित्यर्थः
(२) भवः कार्यक्षमता अभिभव स्वकार्यजनने गुणान्तरेण प्रतिरोधः ताभ्याम् ।

(३) तिज निशाने इत्यस्मादसिः तेन तेजसा कृतः तैजसः । रजसश्च
सत्त्वतमसोः स्वस्वकार्यसमर्थत्वकरणरूपतरेष्वाकरणगुणयोगात् तेजःपदा-
भिधेयता ।

र्थान्तरमस्ति तथापि सत्वतमसी स्वयमक्रिये समर्थे अपि न
स्वस्वकार्यं कुरुतः रजस्तु चलतया ते यदा चालयति तदा
स्वस्वकार्यं कुरुतइति तदुभयस्मिन्नपि कार्ये सत्वतमसोः
क्रियोत्पादनद्वारेणास्ति रजसः कारणत्वमिति न व्यर्थं रज
इति ॥ २५ ॥

बुद्धीन्द्रियाणि चक्षुः श्रोत्रघ्राणरसनत्वगाख्यानि ।

वाक्पाणिपादपायूपस्थानि कर्मेन्द्रियाण्याहुः ॥ २६ ॥

सात्विकाहङ्कारोपादानकमिन्द्रियं तच्च द्विविधं बुद्धीन्द्रियं (१)
कर्मेन्द्रियञ्च उभयमध्ये तदिन्द्रस्याग्रनश्चिह्नत्वादिन्द्रियमुच्यते (२) ।
तानि च स्वसंज्ञाभिश्चक्षुरादिभिरुक्तानि तत्र रूपग्रहण-
लिङ्गं (३) चक्षुः, शब्दग्रहणलिङ्गं श्रोत्रं, गन्धग्रहणलिङ्गं घ्राणं,

(१) इन्द्रियाणां प्रकाशकत्वेन प्रकाशधर्मकसत्वगुणकार्यत्वात्मानात्
सात्विकाहङ्कारोपादानकत्वमेव पूर्वकारिकायासक्तम् तत्र कानि पुनस्तानी-
न्द्रियाणीत्याह बुद्धीन्द्रियाणीति । बुद्धिसाधनानि इन्द्रियाणि बुद्धीन्द्रियाणि
कर्मसाधनानीन्द्रियाणि कर्मेन्द्रियाणि । शास्त्रार्थिवादिसमासः ।

(२) तेषामिन्द्रियशब्दार्थत्वे कारणमाह इन्द्रस्यात्मनइति । “इन्द्रोमायाभिः
पुरुषप्रदेयते इत्यादि” श्रुतौ इन्द्रशब्दस्यात्मार्थकत्वदर्शनात्, पाणिना
इन्द्रयमिन्द्रलिङ्गं” मित्यादिना (५ । २ । ६३ सू०) इन्द्रशब्दात् तस्मिन्नाद्यर्थे
घप्रत्ययेन निपातितत्वाच्च तथात्वम् । कारणव्यापारः कर्तृव्यापाराधीनः
कारणव्यापारत्वात् कुठारादिव्यापारवदिति कारणव्यापारेण कर्तुरनुमानात्
इन्द्रियादीनां पुरुषलिङ्गत्वम् ।

(३) गृह्यतेऽनेन ग्रहण रूपस्य ज्ञानसाधनं यस्मिन्नमिन्द्रियं तच्चक्षुः ।
यत्र सुत्तरम् ।

रसग्रहणलिङ्गं रसनं, स्पर्शग्रहणलिङ्गं त्वक्, वागादीनां
कार्थं वक्ष्यति (२८सं का०) ॥ २६ ॥

एकादशक(१)मिन्द्रियमाह ।

उभयात्मकमत्र मनःसङ्कल्पकमिन्द्रियञ्च साधर्म्यात् ।
गुणपरिणामविशेषान्नानात्वं वाच्यभेदाच्च ॥ २७ ॥

एकादशस्विन्द्रियेषु(२)मध्ये मनउभयात्मकं बुद्धीन्द्रियं कर्मेन्द्रियञ्च चक्षुरादीनां वागादीनाञ्च मनोऽधिष्ठितानामेव स्वस्वविषयेषु प्रवृत्तेः तत् असाधारणेन रूपेण(३)लक्षयति सङ्कल्पकं मनइति सङ्कल्पेन रूपेण मनो लक्ष्यते आलोचितमिन्द्रियेण वक्षिदमिति सम्बुधमिदमेवं नैवमिति सम्यक् कल्पयति विशेषणविशेष्यभावेन विवेचयतीति यावत् । यदाहुः

(१) एकादशानां पूरणभेकादशं उच्यते ततः स्वार्थे कन् । एकादशपूरणीभूतमित्यर्थः ।

(२) कारिकास्थमवेतिपदं व्याख्यातमाह एकादशस्विति तथा च अवेति निर्धारणे सप्तमो तदेवद्योतयन्नाह मध्ये इति ।

(३) असाधारणेन इतरव्यावृत्तेन रूपेण, अधिष्ठानद्वारा इन्द्रियप्रवर्तकत्वेनेत्यर्थः लक्षयति संकल्पकं मनोऽनुमापयति तथाच इन्द्रियप्रवृत्त्यन्यथानुपपत्त्या मनः कल्पयते इत्यर्थः । मनसोऽसाधारणकार्यमाह संकल्पकमिति । लक्ष्यते अनुमीयते इत्यर्थः ।

सम्बुधं(१)वस्तुमात्रन्तु प्राक् गृह्णन्त्यविकल्पितम् ।

तत्सामान्यविशेषाभ्यां कल्पयन्ति मनीषिणः ॥

तथाहि अस्ति क्षालोचनज्ञानं प्रथमं निर्विकल्पकम् ।

बालमूकादिविज्ञानसदृशं सुबुधवस्तुजमिति(२) ॥

ततः परं पुनर्वस्तुधर्मेर्जात्यादिभिर्यया(३) ।

बुद्ध्यावसीयते सा हि प्रत्यक्षत्वेन सम्प्रता ॥

सोऽयं सङ्कल्पलक्षणो व्यापारो मनसः समानासमानजा-
तीयाभ्यां(४) व्यवच्छिन्दन् मनोलक्षयति । स्यादेतत् असा-
धारणव्यापारयोगिनौ यथा महदहङ्कारौ नेन्द्रियमेवं
मनोऽप्यसाधारणव्यापारयोगि नेन्द्रियं भवितुमर्हतीत्यत आह
इन्द्रियञ्च । कुतः साधर्म्यात् इन्द्रियान्तरैः, सात्विकाहङ्का-
रोपादानत्वञ्च साधर्म्यं न विन्द्रलिङ्गत्वं महदहङ्कारयोरप्या-

(१)संबुधं संदिग्धमिदमित्यं न वेत्यकारम् । अविकल्पितम् विशेष्यविशे-
षणभावनिर्मुक्ततया गृह्णन्ति विषयोक्तुर्वन्तीत्यर्थः ।

(२) सुबुधवस्तुजमिति प्रत्यक्षे विषयस्य हेतुत्वात् सन्दिग्धःस्तुजन्य-
त्वम् ज्ञानस्य ।

(३) यया बुद्ध्या जात्यादिभिर्विशेषणैर्विशिष्टतया वस्तु अवसीयते
निश्चीयते सा बुद्धिः प्रत्यक्षत्वेन सम्प्रता । एतन्मते बुद्धिवृत्तिरेव ज्ञानं फलन्त
तद्वृत्तिप्रतिबिम्बितचैतन्यं पौरुषेयमिति विशेषः ।

(४) समानजातीयात् अनुमित्यादिज्ञानात् असमानजातीयात् घटादितः
व्यवच्छिन्दन् व्यावर्त्यन् संकल्पः मनो लक्षयति अनुभाषयति ।

तल्लिङ्गत्वेनेन्द्रियत्वप्रसङ्गात् । तस्माद् व्युत्पत्तिमात्रमिन्द्रलिङ्गत्वं
न तु प्रवृत्तिनिमित्तम् । अथ कथं सात्विकाहङ्कारादेकस्मादेका-
दशेन्द्रियाणीत्यतश्चाह गुणपरिणामविशेषान्नात्वं वाच्यभे-
दाच्च । शब्दाद्युपभोगसम्प्रवर्त्तकादृष्टसहकारिभेदात्कार्यभेदः
अदृष्टभेदोऽपि गुणपरिणामएव । वाच्यभेदाच्चेति दृष्टान्तार्थम्
यथा वाच्यभेदास्तथैतदपीत्यर्थः ॥२७॥

तदेवमेकादशेन्द्रियाणि स्वरूपत उक्त्वा दशानामसाधारणी
वृत्तीराह ।

शब्दादिषु पञ्चानामालोचनमात्रमिष्यते वृत्तिः (२) ।
वचनादानविहरणोत्सर्गानन्दाश्च पञ्चानाम् (३) ॥२८॥

बुद्धीन्द्रियाणां सम्मुखवस्तुमात्रदर्शनमालोचनमुक्तं कर्मे-

(१) व्युत्पत्तिर्योगार्थः “इन्द्रियमिन्द्रलिङ्ग”मित्यादि (५, २, ६ ३४०) पाणि-
नेरनुशासनात् तन्मात्रमिन्द्रलिङ्गत्वं न पाचकादिवत् शब्दप्रवृत्तौ तन्त्रमिति-
शेषः अपि तु पङ्कजादिशब्दवत् सात्विकाहङ्कारोपादानत्वविशिष्टमिन्द्रलिङ्ग-
त्वमेव तन्त्रम् । प्रवृत्तिनिमित्तं शक्यतावच्छेदकमित्यर्थः । तेन महदहङ्कार-
योरिन्द्रशब्दार्थपुरुषलिङ्गत्वेऽपि सात्विकाहङ्कारोपादानत्वाभावाच्चेन्द्रिय-
शब्दवाच्यता ।

(२) वृत्तिः व्यापारः कार्यमित्यर्थः ।

(३) पञ्चानां वाक्पाणिपादपायूपस्थानां कर्मेन्द्रियाणाम्, क्रमेण वच-
नादयः वृत्तय इति विभक्तिविपरिणामः ।

न्द्रियाणां कण्ठताल्वादिस्थानमिन्द्रियं (१) वाक् तस्या वृत्ति-
र्वचनं (२) स्पष्टमन्यत् ॥२८॥

अन्तःकरणत्रयस्य वृत्तिमाह ।

स्वालक्षण्यं वृत्तिस्त्रयस्य सैषा भवत्यसामान्या ।

सामान्यकरणवृत्तिः प्राणाद्या वायवः पञ्च ॥२९॥

स्वालक्षण्यं वृत्तिस्त्रयस्य, स्वमसाधारणं लक्षणं येषां तानि
स्वलक्षणानि महदहङ्कारमनांसि तेषां भावः स्वालक्षण्यं तच्च
स्वानि स्वानि लक्षणान्येव तद्यथा महतोऽध्यवसायोऽहङ्कार-
स्याभिमानः सङ्कल्पो मनसो वृत्तिर्यापारः । वृत्तिद्वैविध्यं
साधारणासाधारणत्वाभ्यामाह सैषा भवत्यसामान्या असाधा-
रणी । सामान्यकरणवृत्तिः प्राणाद्या (३) वायवः पञ्च । सामान्या

(१) नयनगोलकादेः नेत्रादिस्थानत्वस्यैव वागिन्द्रियस्थानियतस्थानत्वा-
दाह कण्ठताल्वादीति । आदिपदात् “अष्टौ स्थानानि वर्णानामुरः कण्ठः
शिरस्तथा । जिह्वामूलं च दन्तौष्ठं नासिका चैव तालु चेत्युक्ता” न्यष्टौ
स्थानानि ग्राह्याणि । तानि स्थानानि स्वकार्यनिष्पादनाधिकरणानि यस्य ।

(२) एवं वागिन्द्रियस्य स्थानमुक्त्वा लक्षणकथनाय तद्वृत्तिमाह तस्या वृत्ति-
र्वचनमिति । तथा च वचनसाधनमिन्द्रियं वाक् । एवम् आदानसाधनमिन्द्रियं
पाणिरित्यादि लक्षणम् । कारिकायां विहरणं चलनं गतिभेदः । उद्गर्गः उद्-
रद् मलस्यापसारणेन त्यागः । आनन्दः आनन्दविशेषजनको रमणीसंभोगा-
त्ताको व्यापारभेदः ।

(३) “एतस्माज्जायते प्राणोमनः सर्वेन्द्रियाणि च । खं वायुर्ज्योति रापश्च
पृथिवी विश्वस्य धरिणीति” श्रुतौ वायुतः प्राणस्य पृथक्कोर्त्तनात्

चासौ करणवृत्तिश्चेति त्रयाणामपि करणानां पञ्च वायवः
जीवनं वृत्तिः तद्भावे भावात् तदभावे चाभावात् । तत्र प्राणो
नासाग्रहन्नाभिपादाङ्गुष्ठवृत्तिः । अपानः कृकाटिकाष्टपा-
दपायूपस्थपार्श्ववृत्तिः । समानोहन्नाभिसर्वसन्धिवृत्तिः ।
उदानो हृत्कण्ठतालुमूर्ध्वभ्रूमध्यवृत्तिः । व्यानस्त्वृत्तिरिति
पञ्च वायवः ।

अस्यासाधारणीषु वृत्तिषु क्रमाक्रमौ सम्प्रकारावाह ।

युगपच्चतुष्टयस्य(१)तु वृत्तिः क्रमशश्च तस्य निर्दिष्टा ।
दृष्टे तथाप्यदृष्टे त्रयस्य तत्पूर्विका वृत्तिः ॥३०॥

दृष्टे यथा यदा सन्तमसान्वकारे विद्युत्सम्पातमावाद्या-
प्रमभिसुखमतिसन्निहितं पश्यति तदा खलस्यलोचनसङ्क-

प्राणानां न वायुपरिणामविशेषत्वम्, किन्तु संहतविहगानां पञ्जरचालन-
न्यावेन बुद्ध्यादिभिः स्वस्ववृत्तिरजोगुणेन शरीरं सर्वदा चाल्यते तच्चालन-
रूपव्यापार एव प्राणादय इत्याशयेनाह प्राणाद्याइति पराभिमतानां
पञ्जानां वायूनां भेदाः न प्राणादयः अपि तु बुद्ध्यादिभिर्देहस्य चालनमेव
प्राणादयः इत्यर्थः तथा च वायुतुल्यसञ्चारवत्त्वेन वायुरूपदेवताधिष्ठित
तथा वा प्राणादीनां वायुशब्दवाच्यत्वम् ।

(१) चतुष्टयस्य इन्द्रियसङ्कतमनसः, केवलमनसः, अहङ्कारस्य, बुद्धेश्चेति
चतुःसङ्ख्यकस्य वृत्तिः वृत्तय इत्यर्थः । तेषां च क्रमेण चतुर्णामालोचन
संकल्पाभिमानाध्यवसायाः चतस्रोष्टतयः ।

त्प्राभिमानाध्यवसाया युगपदेव(१)प्रादुर्भवन्ति, यतस्तत उत्पत्त्य
तत्स्थानादेकपदे(२)ऽपसरति, क्रमशश्च(३)यदा मन्दालोके प्रथमं
तावद्वसुमात्रं सम्बुग्धमालोचयति अथ प्रणिहितमनाः कर्णा-
न्ताकृष्टसंशयः कुञ्चितपदः शिञ्जितज्यामण्डलीकृतकोदण्डः प्रचण्ड-
तरः पाटञ्चरो(४)ऽयमिति निश्चिनोति अथ च मां प्रत्येतीत्यभि-
न्यते अथाध्यवस्यति अपसरामीतः स्थानादिति । परोक्षे तु(५)
अन्तःकरणत्रयस्य बाह्येन्द्रियवर्जं(६) वृत्तिरित्याह अदृष्टे
त्रयस्य तत्पूर्विका वृत्तिः । अन्तःकरणत्रयस्य युगपत् क्रमेण च
वृत्तिर्दृष्टपूर्विकेति । अनुमानागमस्मृतयोहि परोक्षेऽर्थे दर्श-
नपूर्वाः प्रवर्तन्ते मान्यथा । यथा दृष्टे तथा, अदृष्टेऽपीति
योजना ॥३०॥

(१) “क्रमश्चाक्रमश्चेन्द्रिय”वृत्तिरिति सूत्रकृता इन्द्रियवृत्तीनां परा-
भिमतक्रमिकत्वमावखण्डनेन युगपत्त्वमुक्तं तदेवेह प्रदर्श्यते युगपदिति
युगपत्त्वकथनेन “अयौगपद्यं ज्ञानानां तस्याणुत्वमिहेष्यते” इति पराभितमणुत्व
मन्तःकरणस्य निरासितमिति द्रष्टव्यम् ।

(२) एकपदे सहसा हठादित्यर्थः ।

(३) युगपद्वृत्तिस्थलमुदाहृत्य क्रमशोऽवृत्तिस्थलमुदाहरति क्रमशश्चेति ।

(४) पाटञ्चरशौरः ।

(५) एवमपरोक्षे वृत्तिवस्तुष्वयं प्रदर्श्य परोक्षे इन्द्रियवृत्तिव्यापारालो-
चनाभावात् वृत्तित्रयमाह परोक्षे त्विति ।

(६) कारिकास्यं त्रयस्येति पदं व्याख्यातमाह बाह्येन्द्रियवर्जमिति त्रयस्य
बाह्येन्द्रियासहकृतस्य मनोऽहङ्कारबुद्धिरूपविकसेत्यर्थः

स्यादेतत् (१) चतुर्णां त्रयाणां (२) वा वृत्तयो न तावत्त-
न्मात्राधीनाः, तेषां सदातनत्वेन वृत्तीनां सदोत्पादप्रसङ्गात्-
आकस्मिकत्वे तु वृत्तिसङ्करप्रसङ्गो नियमहेतोरभावादित्यत
आह ।

स्वां स्वां प्रतिपद्यन्ते परस्पराकूतहेतुकां वृत्तिम् ।
पुरुषार्थएव हेतुर्न केनचित्कार्यते करणम् ॥३१॥

करणानीति शेषः । यथा हि बहवः पुरुषाः शाक्तीकया-
धीकधानुष्ककार्पाणिकाः (३) कृतसङ्केताः परावस्कन्दाय प्रवृत्ताः,
तत्रान्यतमस्याकूतमवगम्यान्यतमः प्रवर्त्तते, प्रवर्त्तमानश्च शा-
क्तीकः शक्तिमेवादत्ते न तु यज्यादिकम्, एवं याधीकोऽपि यष्टिमेव
न शक्त्यादिकम्, (४) । तथान्यतमस्य करणस्याकूतात् (५) स्वकार्य-
करणाभिमुखादन्यतमं करणं प्रवर्त्तते तत्प्रवृत्तेश्च हेतुमत्त्वान्न
वृत्तिसङ्करइत्युक्तं स्वां स्वां प्रतिपद्यन्ते इति । स्यादेतत्

(१) यद्यपि क्रमशोऽक्रमशश्च वृत्तिसत्त्वं स्यात् तथापि शङ्कान्तरमुत्थाप-
यति स्यादेतदिति एतत् क्रमशोऽक्रमशश्च वृत्तिसत्त्वमित्यर्थः ।

(२) चतुर्णां बाह्येन्द्रियसहकृतमन्यादिकानाम् प्रत्यक्षयोग्यविष-
याभिप्रायमेतत् । त्रयाणामिति परोक्षविषयाभिप्रायमेतदिति द्रष्टव्यम् ।

(३) कृपाणः प्रहरणमस्य ठक् । कृपाणपाणयइत्यर्थः ।

(४) शक्त्यादिकमित्यत्र आदत्ते इत्यस्यानुषङ्गः । आदिपदात् कृपाण-
परिग्रहः

(५) आकूतम् अभिप्रायसूचकव्यापारः इन्द्रियाणाञ्च स्वकार्यकरणाभि-
मुखत्वमेवेह तत्सूचकव्यापारइत्याह स्वकार्यकरणाभिमुखादिति भाव-

याष्टीकादयश्चेतनत्वात् परस्परकृतमवगम्य प्रवर्तन्ते इति युक्तम्,
करणानि त्वचेतनानि तस्मान्नैवं प्रवर्त्तितुमुत्सहन्ते तेनैवाम-
धिष्ठात्वा करणानां स्वरूपसामर्थ्योपयोगाभिज्ञेन भवितव्यमत
आह पुरुषार्थएव हेतुर्न केनचित्कार्यते (१) करणम्, भोगापवर्ग-
लक्षणः (२) पुरुषार्थएवानागतावस्थः प्रवर्त्तयति करणानि, कृत-
मत्र तत्स्वरूपाभिज्ञेन कर्त्ता । एतच्च वत्सविवृद्धिनिमित्त
(५७संका०)मित्यत्रोपपादयिष्यते ॥३१॥

न केनचित् कार्यते करणमित्युक्तं तत्र करणं विभजते ।

करणं त्रयोदशविधं तदाहरणधारणप्रकाशकरम् ।
कार्यञ्च तस्य दशधा हार्यं धार्यं प्रकाश्यञ्च ॥३२॥

करणं त्रयोदशविधमिन्द्रियाण्येकादश बुद्धिरहङ्कारश्चेति
त्रयोदशप्रकारं करणं कारकविशेषः करणम् । न च व्यापारा-
वेशं विना कारकत्वमिति व्यापारमाह तदाहरणधारणप्रकाश-

प्रधाननिर्देशात् स्वस्वकार्यकरणाभिमुख्यरूपात् आकृतादित्यर्थः ।

(१) कार्यते व्यापार्यते कर्त्तेति शेषः ।

(२) तदेवोपपादयति भोगापवर्गलक्षणइत्यादि । तथाच पुरुषार्थयो
भोगापवर्गयोरेव तत्प्रवृत्तौ नियामकत्वे स्थिते तत्स्वरूपाभिज्ञेन चेतनेन कृतं
तत्प्रवर्त्तकचेतनकल्पनं निरर्थकमित्यर्थः एतच्च पुरुषखण्डनाभिप्रायेण नोक्तं
किन्तु इन्द्रियवृत्तिप्रवर्त्तकत्वेन तत्कल्पनं यत् प्रायुक्तं तस्य पराभिमतत्वद्योत-
नायैव पुरुषस्य सिद्धिस्तु इतरहेतोरेव सम्भाव्यतीत्यभिप्रायेण ।

करम् यथायथं(१)तत्र कर्मेन्द्रियाणि वागादीन्याहरन्ति यथास्व
मुपाददते स्वव्यापारेण प्राप्नुवन्तीति यावत् बुद्ध्यहङ्कारमनांसि
तु स्ववृत्त्या(२) प्राणादिलक्षणया धारयन्ति, बुद्धीन्द्रियाणि
प्रकाशयन्ति । आहरणधारणादिक्रियाणां सकर्मकतया किं ? कर्म,
कतिविधञ्चेत्यत आह कार्यञ्च तस्येति । तस्य त्रयोदशविधस्य
करणस्य दशधा आहार्यं धार्यं प्रकाश्यञ्च कार्यम् । आहार्यं
व्याप्यं(३) कर्मेन्द्रियाणां वचनादानविहरणोत्सर्गानन्दा यथा
यथं व्याप्याः ते च यथायथं दिव्यादिव्यतया दश इत्याहार्यं
दशधा । एवं धार्यम् अयन्तः करणादितिकस्य प्राणादिलक्षणया
वृत्त्या शरीरं, तच्च पार्थिवादि(४)पाञ्चभौतिकं शब्दादीनां(५)
पञ्चानां समूहः पृथिवीति, ते च पञ्च दिव्यादिव्यतया दशेति
धार्यमपि दशधा । एवं बुद्धीन्द्रियाणां शब्दस्पर्शरूपरसगन्धा
यथायथं व्याप्याः ते च यथायथं दिव्यादिव्यतया दशेति
प्रकाश्यमपि दशधेति ॥३२॥

त्रयोदशविधकरणोऽवान्तरविभागङ्करोति ।

(१) यथायथमिति कर्मेन्द्रियाणि आहरन्ति, मनआदीनि धारयन्ति,
चक्षुरादीनि प्रकाशयन्तीत्यर्थः ।

(२) स्ववृत्त्या बुद्ध्यहङ्कारमनसां वृत्त्या कार्येण देहादिचालनरूप-
व्यापारलक्षणेन प्राप्तेनेत्यर्थः ।

(३) व्याप्यं क्रियाफलेनाप्यं कर्मेत्यर्थः ।

(४) पार्थिवादीत्यत्र आदिपदात् आर्यतैजसादिग्रहणम्

(५) पञ्चभ्यो भूतेभ्यः आगत इति ठकि पञ्चभूतजन्यत्वेन देहस्य कारणात्
भिन्नत्वं स्यादित्यतः समूहार्थे ठगिति द्योतयन्नाह शब्दादीनां पञ्चानां समूहः

अन्तःकरणं त्रिविधं दशधा वाह्यं त्रयस्य विषयाख्यम् ।
साम्प्रतकालं वाह्यं त्रिकालमाभ्यन्तरं करणम् ॥३३॥

अन्तःकरणं त्रिविधं बुद्धिरहङ्कारो मन इति शरीराभ्य-
न्तरवृत्तित्वादन्तःकरणम् । दशधा वाह्यमिन्द्रियं त्रयस्यान्तः-
करणस्य विषयाख्यं विषयमाख्याति विषयसङ्कल्पाभिमाना-
ध्यवसायेषु कर्त्तव्येषु द्वारीभवति तत्र बुद्धीन्द्रियाण्यलोचनेन,
कर्मेन्द्रियाणि तु यथास्वं व्यापारेण । वाह्यान्तरयोः करण-
योर्विशेषान्तरमाह साम्प्रतकालं वाह्यं त्रिकालमाभ्यन्तरं
करणम्, साम्प्रतकालं वर्त्तमानकालं वाह्यमिन्द्रियं वर्त्तमानसमी-
पमनागतमतोतमपि वर्त्तमानम् अतो वागपि वर्त्तमानकाल-
विषया भवति । त्रिकालमाभ्यन्तरं करणं तद्यथा नदीपूरभे-
दादभूवृष्टिः, अस्ति धूमादग्निरिह नगनिकुञ्जे, असत्युपघातके
पिपीलिकाण्डसञ्चरणाङ्गविष्यति वृष्टिरिति, तदनुकृपाञ्च सङ्क-
ल्पाभिमानाध्यवसाया भवन्ति । कालञ्च वैशेषिकाभिमत एको
न अनागतादिव्यवहारभेदं प्रवर्त्तयितुमर्हतीति तस्मादयं यैरु-
पाधिभेदैरनागतादिभेदं प्रपद्यन्ते सन्तु तएवोपाधयोनागता-

इति शब्दादीनां शब्दतन्मात्रादीनां समूह इत्यर्थः तत्र पृथिवीभागस्याधिक्येन
पार्थिवादिव्यवहारइत्याख्यातुमाह पृथिवीति च । यद्यपि सर्वेषां पञ्चभूत-
कार्यत्वं तथापि गन्धतन्मात्रात्मकपृथिवीभागस्याधिक्यात् पार्थिवादिव्यव-
हारः वैशेष्यात्तद्वाद लद्वादिति न्यायादिति भावः ।

दिव्यवहारहेतवः कृतमवान्तर्गडुना (१) कालेनेति सांख्या-
चार्याः तस्मान्न कालरूपतत्त्वान्तराभ्युपगम इति ॥३३॥

साम्प्रतकालानां वाह्येन्द्रियाणां विषयं विवेचयति ।

बुद्धीन्द्रियाणि तेषां पञ्च विशेषाविशेषविषयाणि ।

वाग्भवति शब्दविषया शेषाणि तु पञ्चविषयाणि ॥३४॥

बुद्धीन्द्रियाणि तेषां दशानामिन्द्रियाणां मध्ये पञ्च वि-
शेषाविशेषविषयाणि विशेषाः स्थूलाः शब्दादयः शान्त-
घोरमूढाः पृथिव्यादिरूपाः, अविशेषास्तन्मात्राणि सूक्ष्माः
शब्दादयः, मात्रग्रहणेन भूतभाविनावपाकरोति विशेषाश्चावि-
शेषाश्च विशेषाविशेषास्तएव विषया येषां बुद्धीन्द्रियाणां
तानि तथोक्तानि । ततोर्द्ध्वोत्तमां योगिनाञ्च श्रोत्रं शब्दतन्मा-
त्रविषयं स्थूलशब्दविषयञ्च, अस्मदादीन्तु, स्थूलशब्दविषय-
मेव । एवं तेषां त्वक् स्थूलसूक्ष्मस्पर्शविषया अस्मदादीनान्तु,
स्थूलस्पर्शविषयैव । एवं चक्षुरादयोऽपि तेषामस्मदादीनाञ्च
रूपादिषु सूक्ष्मस्थूलेषु द्रष्टव्याः (२) एवं कर्मेन्द्रियेषु मध्ये वाग्भ-
वति शब्दविषया स्थूलशब्दविषया तद्धेतुत्वात् (३) न तु शब्दतन्मा-

(१) अन्तर्गडुना निष्प्रयोजनेनेत्यर्थः ।

(२) समर्था इति शेषः । तत्र तेषां स्थूलसूक्ष्मयोः, अस्माकं तु स्थूलमात्रे

(३) तद्धेतुत्वात् वागिन्द्रियस्य स्थूलशब्दहेतुत्वात् तद्विषयत्वम् ।

स्य हेतुः (१) तस्याहङ्कारिकत्वेन; (२) वाग्निन्द्रियेण (३) सच्चैक-
कारणकत्वात् । शेषाणि तु चत्वारि पायूपस्थपाणिपादा-
ख्यानि पञ्चविषयाणि पाण्याद्याचार्याणां घटादीनां पञ्चशब्दा-
र्थत्वादिति ॥३४॥

साम्प्रतं त्रयोदशसु करणेषु केषाञ्चित् गुणभावं केषाञ्चित्
प्रधानभावं सहेतुकमाह ।

सान्तःकरणा बुद्धिः सर्वं विषयमवगाहते यस्मात् ।
तस्मात्त्रिविधं करणं द्वारि द्वाराणि शेषाणि ॥३५॥

द्वारि(४)प्रधानं शेषाणि करणानि वाह्येन्द्रियाणि द्वारा-
णि तैरुपनीतं सर्वं विषयं समनोहङ्कारा बुद्धिर्यस्मादवगाहतेऽ-
ध्यवस्यति तस्माद्वाह्येन्द्रियाणि द्वाराणि द्वारवती च सान्तः-
करणा बुद्धिरिति ॥ ३५ ॥

(१) शब्दतन्मात्रस्य वाग्निन्द्रियाविषयत्वे हेतुं द्योतयन् शब्दतन्मात्रं
प्रति वागेन्द्रियस्य हेतुत्वं निरस्यति न तु शब्दतन्मात्रस्य हेतुरिति वागे-
न्द्रियमिति शेषः ।

(२) तस्य शब्दतन्मात्रस्य अहङ्कारिकत्वेन अहङ्कारोपादनत्वेन वाक्-
कार्यत्वाभावादिति शेषः ।

(३) तद्धेतुत्वाभावेनेव तेन सच्चैककारणकत्वादपि न तद्विषयत्वमित्याह
वाग्निन्द्रियेणेत्यादि

(४) द्वारं विद्यतेऽस्य इति । द्वारि द्वारवत् प्रधानमित्यर्थः ।

न केवलं बाह्यानीन्द्रियाण्यपेक्ष्य प्रधानं बुद्धिरपि तु ये अ-
प्यहङ्कारमनसी द्वारिणी (१) ते अप्यपेक्ष्य बुद्धिः प्रधानमि-
त्याह ।

एते प्रदीपकल्पाः परस्परविलक्षणा गुणविशेषाः ।
कृत्स्नं पुरुषस्यार्थं प्रकाशय बुद्धौ प्रयच्छन्ति ॥३६॥

यथा हि ग्रामाध्यक्षाः कौटुम्बिकेभ्यः (२) करमादाय विषयाध्य-
क्षाय (३) प्रयच्छन्ति विषयाध्यक्षश्च सर्वाध्यक्षाय, स च भूपतये,
तथा बाह्येन्द्रियाण्यालोच्य मनसे समर्पयन्ति मनश्च सङ्कल्पाहङ्का-
राय, (४) अहङ्कारश्चाभिमत्य बुद्धौ सर्वाध्यक्षभूतायाम्, तदिदमुक्तं
पुरुषस्यार्थं प्रकाशय बुद्धौ प्रयच्छन्तीति । बाह्येन्द्रियमनोहङ्का-
राश्च गुणविशेषाः गुणानां सत्त्वजसमसां विकाराः ते तु पर-
स्परविरोधशीला अपि पुरुषार्थेन भोगापवर्गरूपेण एकवा-
क्यतां नीताः यथा वर्त्तितैलवङ्कयः सन्तमसापनयेन रूपप्रका-
शाय मिलिताः प्रदीपः, एवमेते गुणविशेषा इति योजना ॥३६॥

कस्मात्पुनर्बुद्धौ प्रयच्छन्ति न तु बुद्धिरहङ्काराय द्वारिणे
मनसे वेत्यतश्चाह ।

(१) बाह्येन्द्रियापेक्षया प्रधाने । बाह्येन्द्रियं रूपनीय विषयाणां तयोः
प्रत्यर्पणात् बाह्येन्द्रियापेक्षया तयोः प्राधान्यमिति द्रष्टव्यम् ।

(२) कुटुम्बभरणे प्रकृतः ठक् । लषकादयोहि कुटुम्बभरणभावे व्यापृता
नाधिके अतस्तएवात्र कौटुम्बिकाः ।

(३) विषयस्य देशस्य अध्यक्षः, करपहणे नियुक्तः ।

(४) अहङ्काराय समर्पयतीति वचनविपरिणामः । एवमुत्तरत्र

सर्वं प्रत्युपभोगं यस्मात्पुरुषस्य साधयति बुद्धिः ।
सैव च विशिनष्टि पुनः प्रधानपुरुषान्तरं सूक्ष्मम् ॥३७॥

पुरुषार्थस्य प्रयोजकत्वात्तस्य यस्मात्तात्माधनं तत् प्रधानं, बुद्धिश्चास्य साक्षात्साधनं, तस्मात्सैव प्रधानम् । यथा सर्वाध्यक्षः साक्षाद्राजार्थसाधनतया प्रधानम्, इतरे तु ग्रामाध्यक्षादयस्तं प्रति गुणभूताः । बुद्धिर्हि पुरुषसन्निधानात्तच्छायापत्ता तद्रूपेव सर्वविषयोपभोगं पुरुषस्य साधयति, सुखदुःखानुभवो हि भोगः स च बुद्धौ, बुद्धिश्च पुरुषरूपेवेति (१) सा च पुरुषमुपभोजयति (२) । यथा आर्यालोचनसङ्कल्पाभिमानाश्च तत्तद्रूपपरिणामेन बुद्धावुपसंक्रान्ताः तथा इन्द्रियादिव्यापारा अपि बुद्धेरेव स्वव्यापारेण अध्यवसायेन सह व्यापारीभवन्ति यथा स्वसैन्येन सह ग्रामाध्यक्षादिः सैन्यं (३) सर्वाध्यक्षस्य भवति । सर्वं शब्दादिकं प्रति य उपभोगः पुरुषस्य तं साधयति पश्चात् प्रधानपुरुषयोरन्तरं विशेषं विशिनष्टि करोति यथौदनपाकं पचतीति ।

(१) पुरुषस्यैव रूपं विषयप्रकाशनसामर्थ्यरूपं स्वरूपं यस्याः तथाभूता, तस्याः स्वतस्तथात्वाभावद्योतनाय इवशब्दः तथा च चित्तिच्छायापत्त्या बुद्धेः सुखदुःखानुभवप्रकाशकत्वात् भोगसाधनत्वम् ।

(२) तद्योगादेव पुरुषे भोगसम्भव इत्येव पुरुषमुपभोजयतीति ।

(३) सर्वाध्यक्षस्य सैन्यमुपकरणं भवतीति योजना

ननु (१) [पुरुषसर्वविषयोपभोगसम्पादिका बुद्धिसत्त्व-
निर्भोज्यत आह, सूक्ष्ममिति दुर्लभ्यं] तदन्तरकरणञ्च
प्रतिपादतमनेनापवर्गः पुरुषार्थो दर्शितः ॥ ३७ ॥

तदेवं करणानि विभज्य विशेषाविशेषान् विभजते ।

तन्मात्राण्यविशेषस्तेभ्यो भूतानि पञ्च पञ्चम्यः ।
एते स्मृता विशेषाः शान्ता घोराश्च मूढाश्च ॥ ३८ ॥

शब्दादितन्मात्राणि सूक्ष्माणि नचैषां शान्तत्वादिरस्ति
उपभोगयोग्योविशेष इति मातृशब्दार्थः । अविशेषानुक्ता
विशेषान् वक्तुमुत्पत्तिमेषामाह तेभ्यस्तन्मात्रेभ्यः यथासंख्यमेक-
द्वित्विचतुःपञ्चम्यः भूतानि आकाशानिलानलसलिलापनिरूपाणि
पञ्च, पञ्चभ्यस्तन्मात्रेभ्यः । अस्वेषां भूतानामुत्पत्तिर्विशेषत्वे
किं ? मायातमित्यत आह एते स्मृता विशेषाः । कुतः ? शान्ता
घोराश्च मूढाश्च । च एको हेतौ, द्वितीयः समुच्चये, यस्मादाका-
शादिवु स्थूलेषु सत्वप्रधानतया केचिच्छान्ताः सुखाः, प्रसन्नाः

(१) नन्वित्यनन्तरं पाठान्तरं [प्रधानपुरुषयोः रन्तरस्य कृतकत्वादित्यत्वं
तत् कृतत्वं मोक्षस्य स्यादित्यत आह सूक्ष्ममिति सूक्ष्मं दुर्लभ्यमित्यर्थः प्रधा-
कादहमन्यइति विद्यमानमेवान्तरमविवेकेताविद्यमानमिव बुद्धिर्बोधयति
न तु करोति यतो नित्यमित्यर्थः] । अयमेव पाठः समचीनः । कृतकत्वात्
कार्यत्वात् अनित्यत्वम् । तत् तस्मात् कार्यत्वात् मोक्षस्य अनित्यत्वं स्यादि-
त्याशङ्कार्थः । सूक्ष्ममित्यत्र तत्समाधानं तथा च तस्य विद्यमानत्वेऽपि अवि-
द्यमानत्वेनेव बोधनमेवात्र तत्करणमिति न कृतकत्वमिति समाधानार्थः ।

लघवः । केचिद्जः प्रधानतया घोरा दुःखाः, अनवस्थिताः
केचित्तमः प्रधानतया मूढा विषणा गुरवः । तेऽमी परस्पर-
व्यावृत्ता अनुभूयमाना विशेषादिति, स्थूतादिति चोच्यन्ते तन्मा-
त्राणि तु अस्मदादिभिः (१) परस्परव्यावृत्तानि नानुभूयन्त-
इत्यविशेषादिति, सूक्ष्मादिति चोच्यन्ते ॥३८॥

विशेषाणामवान्तरविशेषमाह ।

सूक्ष्मा मातापितृजाः सह प्रभूतैस्त्रिधा विशेषाः स्युः ।
सूक्ष्मास्तेषां नियता मातापितृजा निवर्त्तन्ते ॥३९॥

त्रिधा विशेषाः स्युः । तान् विशेषप्रकारानाह सूक्ष्मा इत्यादि ।
सूक्ष्मदेहाः परिकल्पिताः, (२) मातापितृजाः षाट्कौशिकाः (३)

(१) तन्मात्राणामपि परस्परव्यावृत्तत्वभावत्वमस्यैव तच्च योगिमात्र-
गम्यमन्यथा सर्वेषामेकद्वयत्वापत्तेरित्य शयेनाह अस्मदादिभिरिति अर्था-
गदर्शित्वमित्यर्थः ।

(२) परिकल्पिताः अनुमिताः परलोके कर्मफलभोगः सूक्ष्मदेहं विना-
ऽनुपपन्नः भोगत्वात् स्थूलस्वदेह रजःकृष्यादिजनितस्य यस्यस्य स्वदेहेनैव भोग-
वत् यद्यत् स्वदेहहारव्यं कर्म दिफलं तत्तत् स्वदेहेनैव भोग्यं नेतरेण
अन्यथा कृतकाम्य कृताभ्यागमप्रसङ्ग इत्यादि तर्कसात्वानुसञ्चयः ।

(३) षड्भिः रक्तमांसमेदेऽस्थिमज्जपुक्कवरकैः कोशैः रन्ध्रास्तम्भ-
त्वम्भिरिव वाह्याभ्यन्तरतया स्थियाऽवरकवात् तत्तुल्यैः निर्गुत्ताः षाट्कौ-
शिकाः । तदुक्तं य. ज्ञवल्केऽन । “तस्य षोढा । शरीराणि षट् त्वचो धारयन्ति
चेति ।” रक्तादिष्वङ्घ्रातुपरिपाकहेतुभूतषड्भिः स्थानयोगित्वेन शरीरस्य

तत्र मातृतो लोमलोहितमांसानि, पितृतस्तु स्नाय्व (१)
स्थिमज्जानइति षट्कोशः, प्रकृष्टानि महान्ति भूतानि प्रभू-
तानि तैः सह (२) । सूक्ष्मशरीरमेकोविशेषः मातापितृजो
द्वितीयः महाभूतानि तृतीयः । महाभूतवर्गे (३) च घटादीनां
निवेशइति । सूक्ष्मा मातापितृजयोदेहयोर्विशेषमाह सूक्ष्मास्तेषां

षट्प्रकारत्वम् । तथाहि भुक्तानादिरसो जठराग्निना परिपच्यमानः रक्तत्व
मापद्यते । रक्तञ्च स्वकोशस्याग्निना पच्यमानं मांसताम्, मांसञ्च स्वकोश-
स्याग्निना पच्यमानं मेदस्त्वम्, मेदोऽपि स्वकोशस्याग्निना पच्यमानमस्थिताम्
अस्थि च स्वकोशस्यवह्निना पच्यमानं मज्जात्वम् मज्जापि स्वकोशस्याग्निना
पच्यमाना शुक्रत्वमिति । “रसाद्वै शोणितं जातं शोणितान्मांससम्बन्धः । मांसात्तु
मेदसोजन्म मेदसोऽस्थिसमुद्भवः । अस्थोमज्जा समभवत् मज्जातः शुक्र-
सम्भवः । शुक्राद्गर्भः समभवदिति महाभारते हरिवंशे स्पष्टमुक्तम् ।
इत्थेवं चरमधातुशुक्रावरककोशे सत्यपि तस्य परित्यागेन अक्षरसपरिपाचक
लोमावरककोशं गृहीत्वा ग्रन्थकृतेह यन् षाट्कौशिकत्वमुक्तं तन्मूलं चिन्त्यम्
(१) स्नायुःमेदः । शुभ्रत्वात् स्नाय्वस्थिमज्जकोशानां पितृशुक्रमाभ्यात्
तज्जत्वं परिशेषादन्येषां मातृजत्वम् ।

(२) कारिकास्त्वं प्रभूतपदं व्याख्याय विशेषाणां त्रिविधत्वं गमयति
सूक्ष्मेत्यादि ।

(३) भूतानां महत्त्वम् अस्मादृशानां विशेषावधारणयोग्यत्वं तच्च
पृथिव्यादीनामिव घटानामपि तुल्यमिति न विभागाधिक्यशङ्केत्याशयेनाह
महाभूतवर्गे चेति ।

विशेषाणां मध्ये ये, ते नियताः नित्याः (१) । मातापितृजा
निवर्त्तन्ते रसान्ता(२) वा भस्मान्ता वा विडन्ता (३) वेति ॥३६॥
सूक्ष्मशरीरं विभजते ।

पूर्वोत्पन्नम(श)सक्तं नियतं महदादिसूक्ष्मपर्यन्तम् ।
संसरति निरुपभोगं भावैरधिवासितं लिङ्गम् ॥४०॥

प्रधानेनादिसर्गे प्रतिपुरुषमेकैकमुत्पादितम् अस(श)क्तम-
व्याहृतं शिलामय्यनुविशति नियतम् आ चादिसर्गात् आ च
महाप्रलयादवतिष्ठते महदादिसूक्ष्मपर्यन्तं महदहङ्कारैकादशे-
न्द्रियपञ्चतन्मात्रपर्यन्तम् एषां समुदायः सूक्ष्मशरीरं, शान्त(४)
घोरमूढैरिन्द्रियैरन्वितत्वाद्विशेषः । नन्वस्वेतदेव शरीरं भोगा-
यतनं पुरुषस्य, कृतं दृश्यमानेन पाट्कौशिकेन शरीरेणेत्य-
तच्चाह संसरतीति उपात्तमुपात्तं पाट्कौशिकं शरीरं जहाति
हायंहायं चोपादत्ते, कस्मात् ? निरुपभोगं यतः, पाट्कौशिकं

(१) नित्याः आप्रलयात् स्थिताः न तु प्रतिसर्गे जन्याः प्रतिप्रलयं वा
विनाशिनः इत्यर्थः यथाचैते आमोक्षस्यायिनः तथाग्रे स्वयम् युक्त्या-
प्रसाधयिष्यते ।

(२) रसाः पृथिव्येव अन्नः परिणामविशेषाधारौ येषां तथाच
भूमिबुत्खाताः क्रमेण ऋदूषेण परिणता भवन्ति ।

(३) कतटाहानां भस्मान्तत्वं व्याघ्रादिभक्तानां विष्टारूपत्वमिति विशेषः ।

(४) सूक्ष्मशरीरस्य पञ्चतन्मात्रात्मकत्वेऽविशेषापत्तिमाशङ्क्य घोरत्वाद्वि-
शेषपञ्चकेन्द्रियात्मकत्वात् विशेषत्व मित्याह शान्त्यादि ।

शरीरं विना सूक्ष्मं शरीरं निरुपभोगं, तस्मात्संसरति ।
 ननु धर्माधर्मनिमित्तः संसारः न च सूक्ष्मशरीरस्यास्ति
 तद्योगः, तत्कथं संतरतीत्यत आह भावैरधिवासितं धर्माधर्म-
 ज्ञानाज्ञानवैराग्यावैराग्यैश्वर्यानिश्वर्याणि भावास्तदन्विता
 बुद्धिः तदन्वितञ्च सूक्ष्मशरीरमिति तदपि भावैरधिवासितं
 यथा सुरभिचम्पकसम्पर्कादस्त्वं तदामोदवासितम्भवति तस्मा-
 द्भावैरेवाधिवासितत्वात्संसरति । कस्मात्पुनः प्रधानमिव महा-
 प्रज्ञेऽपि तच्छरीरं न तिष्ठतीत्यत आह लिङ्गम् लयं गच्छ-
 तीति लिङ्गं हेतुमत्त्वेन चास्य लिङ्गत्वमिति भावः ॥४०॥

स्यादेतद्बुद्धिरेव साहङ्कारेन्द्रिया कस्मान्न संसरति कृतं
 सूक्ष्मशरीरेणाप्रामाणिकेनेत्यत आह ।

चित्रं यथाश्रयमृते स्यात्त्वादिभ्योविना यथा छाया ।
 तद्वद्भिना विशेषैर्न तिष्ठति निराश्रयं लिङ्गम् ॥४१॥

लिङ्गनात् ज्ञापनात् बुद्ध्यादयो लिङ्गं तत् अनाश्रितं न
 तिष्ठति । जन्मप्रयाणान्तराले बुद्ध्यादयः प्रत्युत्पन्नशरीरश्रिताः
 प्रत्युत्पन्नपञ्चतन्मात्रवच्चे सति बुद्ध्यादिच्चात् दृश्यमानशरीरवृ-
 त्तिशुद्धादिवत् । विना विशेषैरिति सूक्ष्मैः शरीरैरित्यर्थः । आग-
 मश्चात्र भवति 'अङ्गुष्ठमात्रं पुरुषं निश्चक्रे यमोवजादिति' । (१)
 अङ्गुष्ठमात्रत्वेन सूक्ष्मतामुपलक्षयति आत्मनोनिष्कर्षासम्भवेन

(१) अत्र भगवद्देवतादि वाक्यभ्युदहार्यम् "मतः षष्ठानीन्द्रियाणि प्रकृतिस्था
 नि कथेति । शरीरं यत्रवा प्रोति यच्चः प्यक्तामते श्वरः । गृहीत्वेतानि संयाति वायु-

सूक्ष्मेव शरीरं पुरुषस्तदपि हि पुरि स्थूलशरीरे शेते ॥४१॥

एवं सूक्ष्मशरीरास्तित्वमुपपाद्य यथा संसरति येन च हेतुना, तदुभयमाह ।

पुरुषार्थहेतुकमिदं निमित्तनैमित्तिकप्रसङ्गेन ।

प्रकृतेर्विभुत्वयोगान्नटवद्यवतिष्ठते लिङ्गम् ॥४२॥

पुरुषार्थेन हेतुना प्रयुक्तं, निमित्तं धर्माधर्मादि, नैमित्तिकं तेषु तेषु निष्कारेषु यथायथं षाट्कौशिकशरीरग्रहः स हि धर्मादिनिमित्तप्रभवः निमित्तञ्च नैमित्तिकञ्च तत्र यः प्रसङ्गः प्रसक्तिस्तथा नटवद्व्यवतिष्ठते लिङ्गं सूक्ष्मशरीरम् । यथाहि नटस्तां तां भूमिकां विधाय परशुरामोवा अजातशत्रुर्वा वत्सराजोवा भवति एवं तत्तत्स्थूलशरीरग्रहणात् देवोवा मनुष्योवा पशुर्वा वनस्पतिर्वा भवति सूक्ष्मं शरीरमित्यर्थः । कुतस्त्यः पुनरस्येदृशोमहिमेत्यत आह प्रकृतेर्विभुत्वयोगात् तथा च पुराणां वैश्वरूपात् प्रधानस्य परिणामोऽयमद्भु इति ॥ ४२ ॥

गन्धानिवाशयादिति “मनुरपि यन्मूर्त्यवयवाः सूक्ष्मास्तस्येमान्यः अयन्ति षट् । तस्माच्छरीरमित्याहुस्तस्य भूतिं मनोषिण इति” तदाविशन्ति भूतानि महान्ति सह कर्माभिः । मनश्च वयवैः सूक्ष्मैः सर्वभूतकदव्यय इति, अत्र च अहङ्कारसूक्ष्मपञ्चत आत्मप्रवेशोक्तिरिन्द्रियप्रवेशस्याप्यपलक्षणमेवमन्यत्र ।

निमित्तनैमित्तिकप्रसङ्गेनेत्युक्तं तत्र निमित्तं नैमित्तिकञ्च
विभजते ।

सांसिद्धिकाश्च भावाः प्राकृतिका वैकृतिकाश्च धर्माद्याः ।
दृष्टाः करणाश्रयिणः कार्याश्रयिणश्च कललाद्याः ॥४३॥

वैकृतिका-नैमित्तिकाः, प्राकृतिकाः-स्वाभाविकाः, सांसि
द्धिकाः भावाः यथा सर्गादावादिविद्वान् भगवान् कपिलोमहा-
सुनिर्धर्मज्ञानवैराग्यैश्वर्यसम्पन्नः प्रादुर्बभूवेति स्मरन्ति ।
वैकृतिकाश्च भावाः असांसिद्धिकाः उपायानुष्ठानोत्पन्नाः
यथा प्राचेतसः (१) प्रभृतीनां महर्षीणाम् एवमधर्माज्ञाना-
वैराग्यानैश्वर्याण्यपि । कार्यं शरीरं तदाश्रयिणस्तस्यावस्थाः
कललबुद्बुदमांसपेशीकरण्डाङ्गप्रत्यङ्गव्यूहाः गर्भस्थस्य, ततो-
निर्गतस्य बालस्य बाल्यकौमारयौवनवार्द्धकानीति ॥४३॥

अवगतानि निमित्तनैमित्तिकानि कतमस्य तु निमित्तस्य
कतमनैमित्तिकमित्यत आह ।

(१) वास्कीकिप्रभृतीनाम्, तपस्यैव तेषां ज्ञानैश्वर्यादिलाभस्य पुराणा-
दावुक्तेः ।

धर्मेण गमनमूर्द्धं गमनमधस्ताद्भवत्यधर्मेण ।

ज्ञानेन चापवर्गो विपर्ययादिष्यते बन्धः ॥४४॥

धर्मेण गमनमूर्द्धं द्युप्रभृतिषु लोकेषु गमनम् । अधस्ताद्भव-
त्यधर्मेण भूतलादिषु, ज्ञानेन चापवर्गः । तावदेव प्रकृतिरार-
भते न यावद्विवेकख्यातिं करोति अथ विवेकख्यातौ सत्यां
कृतकृत्यतया विवेकख्यातिमन्तं पुरुषं प्रति निवर्त्तते यदाहुः
“विवेकख्यातिपर्यन्तं ह्येयं प्रकृतिचेष्टित”मिति । विपर्ययादत-
त्त्वज्ञानादिष्यते बन्धः, स च त्रिविधः प्राकृतिको वैकृतिको दक्षिण-
कचेतितत्र प्रकृतावाञ्ज्ञानात् ये प्रकृतिसुपासते तेषां प्राकृ-
तो बन्धः । यः पुराणे प्रकृतिलयान् प्रत्युच्यते ‘पूर्णं शतसहस्रन्तु
तिष्ठन्त्ययत्तचिन्तका’ इति । वैकारिको बन्धस्तेषां ये विकारानेव
भूतेन्द्रियाहङ्कारबुद्धीः पुरुषबुद्धोपासने तान् प्रतीदमुच्यते ‘दश
मन्वन्तराणीह तिष्ठन्त्ययत्तचिन्तकाः । भौतिकास्तु शतं पूर्णं
सहस्रन्त्वाभिमानिकाः । बोद्धा दश सहस्राणि तिष्ठन्ति विगत
ज्वराः’ । ते खल्वमी विदेहा येषां वैकृतिको बन्ध इति । इष्टापूर्-
त्तेन दक्षिणकः (१) पुरुषतत्त्वानभिज्ञो हि इष्टापूर्त्तकारी का-
मोपहतमना (२) वैध्यत इति ॥४४॥

(१) दक्षिणायां कर्मसमाप्तौ द्रव्यदानरूपायां कर्माङ्गभूतायां प्रकृतः
दुग् यद्वा दक्षिणमार्गेण चन्द्रलोकाभिगामी दक्षिणक इति ।

(२) ईश्वरार्पणबुद्ध्या फलाभिसन्धानराहित्येन क्रियमाणमपि इष्टा-

वैराग्यात् प्रकृतिलयः संसारे भवति राजसाद्रागात् ।
ऐश्वर्यादविघातो विपर्ययात्तद्विपर्यासः ॥४५॥

वैराग्यात्प्रकृतिलयः पुरुषतत्त्वानभिज्ञस्य वैराग्यमात्रा(१)त्प्र-
कृतिलयः प्रकृतिग्रहणेन प्रकृतिकार्यमहदहङ्कारभूतेन्द्रियाणि
गृह्यन्ते तेष्वामबुद्ध्या उपास्यमानेषु लयः । संसारो भवति राज-
साद्राग त् राजसादित्यनेन रजमोदुःखत्वात्संसारस्य दुःखता
शूचिता । ऐश्वर्यादविघातः (२) इच्छायाः, ईश्वरो हि (३)
यदिच्छति तत्करोति । विपर्ययादनैश्वर्यात् तद्विपर्यासः
सर्वत्रेच्छाविघात इत्यर्थः ॥४५॥

बुद्धिधर्मान् धर्मादीनष्टौ भावान् समासव्यासाभ्यां सुमु-
क्षूणां हेयोपादेयान् दर्शयितुं प्रथमतस्तत्समासमाह ।

पूर्त्तादिकं क्रमसुक्तौ प्रयोजकमिति द्योतयन् इष्टापूर्त्तकारिणं विशिनष्टि
कामोपहतमना इति तथा च कामिनं प्रति कामानुसारेणैव इष्टापूर्त्तादेस्तत्त-
त्फलसाधनत्वेन न क्रमसुक्तिसाधनत्वमिति भावः ।

(१) वैराग्यम् ऐहिकासुखसुखादिषु तृष्णाभावः । आत्मज्ञा-
नासङ्गतत्वं मातृपदेनाभिधीयते ।

(२) अविघातस्य संबन्धप्रेक्षितया संबन्धिवाचकं पदं पूरयति इच्छा-
या इति ।

(३) ऐश्वर्यस्य इच्छानभिघातहेतुत्वं दर्शयति ईश्वरो हीति ।

एष प्रत्ययसर्गोविपर्ययाशक्तिवृष्टिसिद्ध्याख्यः ।

गुणवैषम्यविमर्द्धान्तस्य च भेदास्तु पञ्चाशत् ॥४६॥

प्रतीयतेऽनेनेति(१)प्रत्ययोबुद्धिस्तस्य सर्गः(२)तत्र विपर्ययोऽ-
ज्ञानमविद्या(३) च बुद्धिधर्मः अशक्तिरपि करणवैकल्यहेतु-
का(४) बुद्धिधर्मएव तुष्टिसिद्धी अपि वक्ष्यमाणे (५) बुद्धि-

(१) एतन्मते बुद्धेरेव करणत्वात् पौरुषेयबोधस्य च फलरूपत्वात् प्रत्यय-
पदं न भावसाधनमपि तु करणसाधनमित्याह प्रतीयतेऽनेनेति ।

(२) कदभिहितो भावाद्व्यवत्प्रकाशते इति न्यायात् सर्गपदं सृज्य
मानपरं तयाचाविद्यादेर्बुद्धिधर्मत्वात् तत्सृष्टत्वम् ॥

(३) कारिकास्थं विपर्ययपदं व्याचष्टेऽज्ञानमित्यादि । अज्ञानं ज्ञाना-
भावः, ज्ञानप्रागभावापरपर्यायः । अविद्याशब्देन अविद्याऽस्मितारागद्वेषा
भिनिवेशरूपाः पञ्चापि गृह्यन्ते “अविद्या पञ्चपर्येषा प्रादुर्भूता महात्मनः”
इति विष्णु पुराणे पञ्चप्रकाराविद्यायाः सहस्रतत्त्वधर्मतोक्तेः ।

(४) अशक्तिरसामर्थ्यं स्वकार्यकरणेऽपाटवं तच्च यद्यपि बुद्धेर्न स्वतः
सम्भवति तथापि करणानामिन्द्रियाणां स्वस्वविषयग्रहणे वैकल्यमपाटवं
स्वविषयप्राप्तित्वाभावः तत् हेतुः प्रयोजकं यस्याः तथाभूता तथा च इन्द्रि-
याणामपाटवेनैव तस्याः शक्तिराहित्यं न स्वत इति भावः ।

(५) वक्ष्यमाणे तुष्टिर्नवधाऽष्टधा सिद्धिरिति (४७ स०) कारिकाया
मिति शेषः ।

धर्मावेव । तत्र (१) विपर्याशक्तिरुष्टिषु यथायोगं सप्तानां धर्मादीनां
ज्ञानवर्जमन्तर्भावः सिद्धौ च ज्ञानस्येति । व्यासमाह तस्य च भे-
दास्तु पञ्चाशत् कस्माद्गुणवैषम्यविमर्दात् गुणानां वैषम्यम् एकैक-
स्याधिकबलता द्वयोर्द्वयोर्वा, एकैकन्यस्य नबलता द्वयोर्द्वयोर्वा ।
(२) तेन न्यूनाधिक्ये मन्दमध्याधिक्यमात्रं यथाकार्यमुन्नेयम् ।
तदिदं गुणानां वैषम्यं तेनोपमर्दः एकैकस्य न्यूनबलस्य द्वयो-
र्द्वयोर्वाभिभवः तस्मात्तस्य भेदाः पञ्चाशदिति ॥ ४६ ॥

तानेव पञ्चाशद्भेदान् गणयति ।

पञ्च विपर्ययभेदा भवन्त्यशक्तिश्च करणवैकल्यात् ।
अष्टाविंशतिभेदा (३) तुष्टिर्नवधाष्टधा सिद्धिः ॥ ४७ ॥

(१) ननु बुद्धेः धर्माधर्मज्ञानाज्ञानवैराग्यावैराग्यैश्वर्यानिश्वर्यात्मका-
श्च विधधर्म वक्ष्यस्यैव स्वमते स्वीकारात् विपर्यादिभिरधिकगुणत्वापत्तिरतस्त-
त्त्वैव धर्मादीनामन्तर्भावं दर्शयति तत्वेत्यादि । ज्ञानवर्जं ज्ञानाभिधानामित्यर्थः ।
धर्मादीनां सप्तानां यथायोगं-यत्र यस्यान्तर्भावो भवितुमर्हति तत्र तस्यान्त-
र्भावः । तथा च अज्ञानस्य विपर्यये, अनैश्वर्यस्य, अवैराग्यस्य, अधर्मप्रभवत्वेन
च अधर्मस्य च अशक्तौ, शिष्टानां तुष्टौ अन्तर्भाव इति भावः ।

(२) यद्यपि गुणत्वयाणां मध्ये एकैकस्याधिकबलत्वकथनेनैव द्वयो-
र्द्वयोन्यूनबलतालाभः तथा एकैकस्य न्यूनबलताकथनेन द्वयोर्द्वयोरधिकबलता
लाभः तथापि वैषम्यमुभयथापि भवतीति द्योतनायैव तथानिर्द्देशः न तु
पक्षान्तरप्रतिपादनाय ।

(३) अशक्तेरष्टाविंशतिविधत्वमये एकादशेन्द्रियेत्यादि (४६ संका०) वक्ष्यते ।

अविद्यास्मितारागद्वेषाभिनिवेशः (१) यथासंख्यं तमोमोह-
महामोहतामिस्त्वान्वतामिस्त्रसंज्ञकाः पञ्च विपर्ययविशेषाः (२)
विपर्ययप्रभवानामस्मितादीनां विपर्ययस्वभावत्वात् यद्वा यद-
विद्यया विपर्ययेणावधार्यते (३) वस्तु, अस्मितादयस्तत्स्वभावाः
सन्तस्तदभिनिविशन्ते । अतएव पञ्चपञ्चां अविद्येत्याह भगवान्
वार्षगण्यः ॥४७॥

सम्प्रति पञ्चानां विपर्ययभेदानामवान्तरभेदमाह ।

**भेदस्तमसोऽष्टविधोमोहस्य च दशविधोमोहामोहः
तामिस्रोऽष्टादशधा तथा भवत्यन्वतामिस्त्रः ॥४८॥**

(१) अविद्यादीनां स्वरूपादिकं तु भेदस्तमस इत्यादौ (४८संका०)
वक्ष्यते तेषां तमआदिपदाभिधेयत्वं च शास्त्रान्तरे प्रसिद्धमिहापि उत्तरका-
रिकायां वक्ष्यते ।

(२) तमआदीनां विपर्ययभेदत्वे हेतुं दर्शयति विपर्ययप्रभवाना-
मिति । योयप्रभवः स तत्स्वभावः यथा सृत्प्रभवोषट्, सृत्स्वभाव
इति व्याप्तिप्रज्ञावात् तमआदीनां विपर्ययविशेषत्वं कार्यकार-
णयोरभेदस्वीकारात् । यथार्थविषयावरकत्वतारतम्येनैव तेषां तत्तत्-
पदाभिधेयता ।

(३) विपर्ययभेदरूपया अविद्यया यत् यद्गुणेण वस्तु अवधार्यते
अस्मितादयोऽपि तद् वस्तु तथैव अभिनिविशन्ते विषयीकुर्वन्ति इत्यर्थः ।

भेदस्तमसोऽविद्यायाश्चष्टविधः अष्टसु अव्यक्तमहदहङ्कारपञ्च-
तन्मात्रेषु अनात्मस्वात्मबुद्धिरविद्या(१)तमः । अष्टविधविषयत्वात्त-
स्याष्टविधत्वम् मोहस्य च अत्राप्यष्टविधोभेदइति चेना(२)नुष-
ज्यते । देवा(३) ह्यष्टविधमैश्वर्यमासाद्याहताभिमानिनोऽणिमा-
दिकमात्मीयं शाश्वतिकमभिमन्यन्ते (४)इति सोयमस्मितामो-
हो(५)ऽष्टविधैश्वर्य(६) विषयत्वादष्टविधः । दशविधोमहामोहः
शब्दादिषु पञ्चसु दिव्यादिव्यतया दशविधेषु विषयेषु रञ्जनीयेषु(७)

(१) अविद्यास्वरूपमाह अनात्मेत्यादि अनात्मसु आत्मबुद्धिर्भिव्याज्ञान
मविद्या तम इति चाख्यायते । तस्यानात्माष्टविधविषयत्वादष्टविधत्वमित्या-
ख्यातं विषयानष्टौ दर्शयति अष्टस्वित्यादि ।

(२) चेन चकारेण मोहस्येत्यस्मादुत्तरं श्रूयमाणेनेत्यर्थः ।

(३) मोहरूपास्मिताया अष्टविधत्वमुपपादयितुमष्ट विषयत्वं मोहस्वरूपञ्च
दर्शयति देवा हीति तथाच गर्वहेतुकाभिमानविशेषाऽस्मितारूपोमोह-
इति तत्त्वरूपम् । तेषां गर्वसङ्गात् द्योतयितुमाह अष्टविधैश्वर्यं मासाद्येत्यादि ।

(४) शाश्वतिकमात्मीयम् अभिमन्यन्त्युक्तिः अशाश्वतिकस्यानात्मीयस्य
बुद्धिधर्मस्यात्मीय त्वेनाभिमानरूपमोहस्वरूपत्वकथनाय ।

(५) अस्मितारूपो मोहः अस्मितामोहः ।

(६) अष्टविधैश्वर्यविषयत्वात् अष्टविधैश्वर्यहेतुकाभिमानविशेषरूपत्वात्

(७) रञ्जनीयेषु रागविषयेषु दिव्येषु अदिव्येषु पञ्चसु शब्दादिषु
अतो दशविधेषु राग आसक्तिः इति स्वरूपविहीनः ।

रागआसक्तिर्महामोहः स च दशविधविषयत्वादशविधः । तामि-
खोद्देशोऽष्टादशधा । शब्दादयो दश(१)विषया रञ्जनीयाः स्वरूप-
तः, ऐश्वर्यं त्वणिमादिकं न स्वरूपतोरञ्जनीयं किन्तु रञ्जनी-
यशब्दाद्युपायाः । ते च(२)शब्दादय उपस्थिताः परस्पररेणोपहन्य-
मानास्तदुपायाश्चाणिमादयः स्वरूपेणैव कोपनीया(३)भवन्तीति ।
शब्दादिभिर्दशभिः सहाणिमाद्यष्टकमष्टादशधेति तद्विषयोद्देश-

(१) ननु रागोद्दीप्ताविशेषः स च स्वभावतः सुखे दुःखाभावे चाभि-
जायते तत्साधनेषु शब्दादिषु तु तत्साधनताज्ञानद्वारा । तत्साधनताज्ञानञ्च श-
ब्दादीनामिव ऐश्वर्यादीनामप्यस्ति अतः कुतः दशविधविषयत्वमेव ऐश्वर्याद्यष्ट
विषयत्वेनापि द्वेषस्तेव अष्टादशविषयत्वापत्तिरित्याशङ्क्य ऐश्वर्यादीनां न
स्वतः रागविषयत्वं किन्तु शब्दादिद्वारेणैव भवतीति साक्षात् स्वाभीष्टसाधना-
नि शब्दादय एवातस्तदुपायत्वेन तेषामेव रागविषयत्वम् ऐश्वर्यादीनान्त
सुखादिसाधनशब्दादिसाधनत्वेनेति परम्परया तत्साधनत्वमिति साक्षात्सा-
धनमपेक्ष्य परम्परितसाधनानां ग्रहणायोग्यतया अष्टादशविधत्वमिति
समाधत्ते शब्दादयोदशेत्यादि । स्वरूपतः साक्षात् सुखसाधनत्वेन रञ्जनीयाः
इष्टा न तु ऐश्वर्यादीनीव परम्परितसाधनानीत्यर्थः ।

(२) कुतश्चित् कारणात् रागएवाभिहतोद्देशोभवति स च अनिष्टे
दुःखे, सुखाभावे च स्वतएव भवति तस्य च शब्दादिदशविधहेतुकत्वात्
अणिमाद्यष्टविधैश्वर्यादिभिः प्रतिहन्यमानत्वाच्च अष्टादशविधविषयत्व
मित्याह ते चेत्यादि ।

(३) कोपनीया द्वेषविषया इत्यर्थः ।

स्तामिखोऽष्टादशविषय(१)त्वादष्टादशधेति । तथा भवत्यन्वतामि
खः अभिनिवेशस्त्रासः (२) तथेत्यनेनाष्टादशधेत्यनुषज्यते । देवाः
खल्वणिमादिकमष्टविधमैश्वर्य्यमासाद्य दश शब्दादीन् भुञ्जानाः
शब्दादयोभोग्यास्तदुपायाश्चाणिमादयो ऽस्माकमसुरादिभि-
र्मा स्म उपघानिषतेति विभ्यति । तदिदं भयमभिनिवे-
शोऽन्वतामिखोऽष्टादशविषयत्वात् अष्टादशधेति । सोऽयं पञ्च
विधविकल्पोविपर्ययोऽवान्तरभेदात् द्वाषष्टिरिति(३) ॥४८॥

तदेवं पञ्च विपर्ययभेदानुक्ता अष्टाविंशतिभेदात्मशक्तिमाह ।

एकादशेन्द्रियबधाः सह बुद्धिवधैरशक्तिरुद्दिष्टा ।
सप्तदश बधा बुद्धेर्विपर्ययात्तुष्टिसिद्धीनाम् ॥४९॥

एकादशेन्द्रियबधाः

(१)अष्टादश विषया यस्य तस्यभावस्तस्मात् विषयत्वञ्च फलत्तासाधनतासा-
धारणं, तेनैश्वर्यादीनाम् उपादानताख्यविषयतावत्त्वात् अष्टादशविषयत्व-
सम्भवे द्वेषस्ये त्यवधेयम् ।

(२)अभिनिवेशरूपान्वतामिखस्य स्वरूपमाह त्वासइति अपसरणादिहेत-
रनिष्टसाधनताज्ञानाधीनबुद्धिवृत्तिभेदस्त्रासोभयमन्वतामिखमिति चाख्यायते

(३)द्वाषष्टिः । तमसो ऽष्टौ, मोहस्याऽष्टौ, महामोहस्य दश'तामिस्रस्याष्टा-
दश, अन्वतामिस्रस्याष्टादश भेदाइति तमआद्यात्मकविपर्ययस्य द्वाषष्टिर्भेदाः

वाधिर्यं, कुष्ठिताऽन्वत्वं, जडताऽजघ्रता तथा(१)।

मूकता, कौण्यपङ्गुत्वक्लैव्योदावर्त्तमन्दताः।

यथासंख्यं ओत्वादीनामिन्द्रियाणां वधाः एतावत्येव तु तद्धेतुका(२) बुद्धेरशक्तिः स्वव्यापारे भवति। तथाचैकादशहेतुकत्वादेकादशधा बुद्धेरशक्तिरुच्यते। हेतुहेतुमतोरभेदविवक्षया च सामानाधिकरण्यम्। तदेवमिन्द्रियबधद्वारेण बुद्धेरशक्तिसुक्ता स्वरूपतोऽशक्तीराह सच्च बुद्धिबधैरिति(३)। कति बुद्धेः

(१) पूर्वार्द्धे ज्ञानेन्द्रियाणाम् अपाटयस्तुतत्तराद्धे कर्मेन्द्रियाणामिति मनसश्च उभयेन्द्रियानुकूल्यादन्नेऽभिनिवेश इति भेदः। तत्र वाधिर्यं ओत्वगतं शब्दग्रहणापाटवम्। कुष्ठिता त्वगतं स्पर्शग्रहणापाटवम्। अन्वत्वं नेत्वगतं रूपग्रहणापाटवम्। जडता रसनागतं रसग्रहणापाटवम्। मूकता वागिन्द्रियगतं वचनापाटवम्। कौण्यं हस्तगतमादानापाटवम्। पङ्गुत्वं पादगतं चलनापाटवम्। क्लैव्यसुपस्यगतं मैथुनासामर्थ्यम्। उदावर्त्तं अपानगतं विधीत्सर्गासामर्थ्यम्। मन्दता मनोगतं सुखादिविषयग्रहणासामर्थ्यम्।

(२) एकादशेति पञ्च ज्ञानेन्द्रियाणि पञ्च कर्मेन्द्रियाणि मनस्येति एकादशेन्द्रियाणां वधाः स्वस्वकर्माक्षिप्तत्वरूपा धर्मभेदाः तद्धेतुकत्वात् बुद्धेः स्वविषयाग्रहणमिष्यते अतो बुद्धेरशक्तिरेकादशविधैवेत्याह तथा चेत्यादि।

(३) ये बुद्धेः सप्तदश भेदा उत्तरार्द्धे वक्ष्यन्ते तः सप्तदशभिः सह मिलिता एकादश भेदाः अष्टाविंशतिर्भेदाः स्युः तथा च शक्तिरष्टाविंशतिभेदा इति यदुक्तं तत् समर्थितमिति द्रष्टव्यम्।

स्वरूपतोवधाइत्यत आह सप्तदश वधा बुद्धेः, कुतः? विपर्यय-
यात्तुष्टिसिद्धीनाम, तुष्ट्योनवधेति तद्विपर्ययास्तन्निरूपणान्नवधा
भवन्ति । एवं सिद्धयोऽष्टाविति तद्विपर्ययास्तन्निरूपणात् अष्टौ
भवन्तीति ॥४६॥

तुष्टिर्नवधेत्युक्तं ताः परिगणयति ।

आध्यात्मिक्यश्चतस्रः प्रकृत्युपादानकालभाग्याख्याः ।
वाह्याविषयोपरमात्यञ्च नव तुष्टयोऽभिमताः ॥५०॥

प्रकृतियतिरिक्त आत्मास्तीति प्रतिपद्य ततोऽस्य अवगम-
ननादिना विवेकसाक्षात्काराय त्वसदुपदेशतुष्टो(१) यो न प्रय-
तते तस्य (२) चतस्र आध्यात्मिक्यस्तुष्टयोभवन्ति प्रकृतिय-
तिरिक्तमात्मानमधिकृत्य(३) यस्मात्तास्तुष्टयस्तस्मादाध्यात्मिक्यः,
कास्ताइत्यत आह प्रकृत्युपादान(४) कालभाग्याख्याः प्रकृत्या-

(१) असता असम्यग्भूतेन उपदेशेन तुष्टः तस्यानायामसाध्यत्वेन कृत-
कृत्यताभिमानो सन् अवगमननादिना आगमोक्तसाधनेन विवेकसाक्षात्-
काराय आत्मा प्रकृत्यादिभ्यो भिन्न इत्येवं विवेकसाक्षात्काराय न प्रयत-
ते इत्यन्वयः ।

(२) तस्य असदुपदेशवतः शिष्यस्येत्यर्थः ।

(३) तासामाध्यत्मिकशब्दाच्च्यत्वप्रदर्शनायावयवार्थं दर्शयति प्रकृति-
व्यतिरिक्तमित्यादि । अध्यात्मशब्दात् ठञ् प्रत्ययः ।

(४) उपादीयते फलसाधनाय गृह्यते इदमित्युपादानम्, फलसाधनम्,
तच्च प्रकृते प्रव्रज्यैव तस्या एव “यदहरेव विरज्येत् तदहरेव प्रव्रजेदित्यादि” ।

दिराख्या यासां तास्तथोक्ताः । तत्र(१) प्रकृत्याख्या तुष्टिर्यथा कस्याचिदुपदेशः 'विवेकसाक्षात्कारोहि प्रकृतिपरिणामभेदः तच्च(२) प्रकृतिरेव करोतीति कृतं ते ध्यानाभ्यासेन, तस्मादेव-मेवास्त्वस्मेति' । सेयमुपदेष्टव्यस्य शिष्यस्य प्रकृतौ तुष्टिः प्रकृत्याख्या तुष्टिः अम्भ(३) इत्युच्यते । "या तु(४) प्राकृत्यविवेकख्यातिर्न

श्रुत्या साधनत्वस्य निर्देशात् एतदाशवेनाग्रे उपादानशब्देन प्रवृज्या-भिधास्यते ।

(१) उपदेशस्यासत्त्वं विवेक साक्षात्कारस्य साक्षादुपकारकहेतोरनिर्देशात् तदेवोदाहरणेन क्रमेण प्रकटयिष्यते । तत्रेति तासु चतसृषु मध्ये इत्यर्थः ।

(२) तच्च विवेकसाक्षात्कारान्त प्रकृतिरेव स्वयं न त्वन्यसाधेक्षा करोति करिष्यति भविष्यत्सामीप्ये लट् । तथा च साक्षात्कारस्य बुद्धिधर्मतया बुद्धेश्च प्रकृतिपरिणामविशेषत्वात् बुद्धौ च साक्षात्कारस्य जनने प्रकृतेस्तत्साधनत्वमर्थायातम् । प्रकृतिरेवंत्येवकारव्यवच्छेद्य ध्यानाभ्यासादेर्हेतुत्वं निरस्यति कृतमिति अलमित्यर्थेऽव्ययम्, ध्यानाभ्याससाध्यं नास्तीत्यर्थः । यथा वृदादेर्घटपरिणामे दण्डादिरूपकारणव्यापारापेक्षा एव बुद्धेस्तथा साक्षात्काररूपेण परिणामे ध्यानाभ्यासादेर्हेतुत्वमन्यथा तस्य सदातनत्वापत्तिरित्येवास्योपदेशस्यासत्त्वमिति द्रष्टव्यम् ।

(३) अस्य च तृष्टेरम्भस इव प्रसन्नत्वात् उपदेशरूपशब्दहेतुकत्वाच्च अम्भस्त्वम् अभि शब्दे इति धातोरसुन्नतस्य शब्दहेतुकरूपाथानुगमात् ।

(४) प्रकृत्या निर्दिष्टा अण् प्राकृती तथा च प्रकृतिजन्यत्वेऽपि तस्याः महत्कार्यन्तरापेक्षाऽस्त्येव तेन साक्षात्कारस्य न सदातनत्वापत्तिरूपदोष-

सा प्रकृतिमात्राद्भवति सा भूत्वर्चस्य सर्वदा तन्मात्रस्य सर्वान्
प्रत्यविशेषात् प्रव्रज्यायास्तु सा भवति तस्मात्प्रव्रज्यामुपाद-
दीयाः कृतं ते ध्यानाभ्यासेनायुष्मन्नित्युपदेशे” या तुष्टिः सो-
पादानाख्या सलिल(१)मुच्यते । “या तु प्रव्रज्यापि न सद्योनि-
र्व्याणदेति(२) सैव कालपरिपाकमपेक्ष्य सिद्धिन्ते विधास्यति

प्रसङ्गः । तत्सहकारिणी च प्रव्रज्येव सा हि सर्वानुष्ठानमून्यरूपा सा-
क्षात्कारप्रतिबन्धककर्मानुष्ठानापसारणेन साक्षात्कार जनयति सति तु कर्मा-
नुष्ठाने तत्रैव व्यग्रतया बुद्धिर्न साक्षात्कारायात्ममिति प्रतिबन्धकनिर-
सनद्वारा प्रव्रज्यायाः साक्षात्कारहेतुत्वमित्याशयः । वस्तुतः प्रव्रज्याया
अपि केवलाया न साक्षात्कारहेतुत्वं “न लिङ्गं धर्मकारणमिति”मनुना लिङ्ग-
मात्रस्य फलहेतुताया निरासात् किन्तु त्वानुष्ठेयध्यानाभ्यासादिनैव
साक्षात्कारो भविष्यतीति कारणकारणतया प्रव्रज्याया अन्यथासिद्धत्वादे-
तस्याप्यसदुपदेशत्वमिति बोध्यम् ।

(१) सलिलमिति अङ्कुरं प्रति सलिलस्यैव प्रव्रज्यायाः साक्षात्कारं
प्रति सहकारित्वात् सलिलसदृशत्वम्, साक्षात्काराय च फलार्थभिरूपा-
दीयमानत्वादुपादानत्वमिति बोध्यम् ।

(२) प्रव्रज्यामात्रस्य विवेकख्यातिहेतुत्वे प्रव्रज्याग्रहणमात्रेण विवेक-
ख्यात्यापत्तिरूपम् उपदेशे असत्त्वप्रयोजकं दूषणसक्तं तत्तु सहकार्य-
न्तरापेक्षाकल्पात् परिहरन्नुपदेशान्तरं दर्शयति न सद्यो निर्व्याणदेति ।
सद्यः, ग्रहणमात्रात् न तु कालरूपसहकार्यन्तरापेक्षणेन न निर्व्याणदा
विवेकख्यातिजननं ह्यत्र न सक्तिर्देत्यर्थः । यथा च “क्षपेर्दृष्टिसमयोगे दृश्यन्ते
फलसिद्धयः । तास्तु काले प्रदृश्यन्ते नैवाकाले कथञ्चन” इति शास्त्रेण, कार्यं
प्राप्तं प्रति कालस्य सहकारिताया अन्यव्यतिरेकाभ्यां च प्रसिद्धत्वात् कालस्यैव

अलमुत्ततया तवेत्युपदेशे” या तुष्टिः सा कालाख्या मेघ(१) उच्यते ।
 “या तु न कालात्(२) नाप्युपादानाद्विवेकख्यातिरपि तु भा-
 ग्यादेव अतएव मदालसापत्यानि(३) अतिवालानि मातुरुपदेश-

तद्धेतुत्वमस्तु कृतं ध्यानाभ्यासादिनेति समुदितार्थः । कालस्य साधनतासा-
 धकशास्त्रेण कथादेः फलहेतुत्वं तत्र कालस्य सहकारितमात्रं प्रतिपादितं
 न तु तन्मात्रहेतुत्वमेवञ्च कालस्य साधारणकारणत्वम् असाधारणकारणत्वन्तु
 कथादेरेव एवञ्च प्रकृतेऽपि विवेकख्यातिं प्रति ध्यानाभ्यासादेरेवारादुप-
 कारकत्वात् असाधारणहेतुत्व, कालस्य साधारणहेतुत्वमित्यस्यासदुपदेशत्व
 मिति बोध्यम् ।

(१) अस्याश्च तुष्टेः मेघस्यैव फलमिद्विहेतुभूतवृष्टिसाधनत्वेन मेघ-
 तुल्यत्वम् ।

(२) कालात् कालमात्रात् । उपादानात् प्रव्रज्यारूपसाधनमात्रादि-
 त्वर्थः । असाधारणकारणतानिरासार्थं नञ्प्रयोगः । अन्यथा कार्यमात्रं
 प्रति कालस्य, विवेकख्यातिं प्रति प्रव्रज्यायाश्च साधारणकारणतायाः सर्व-
 सम्प्रताया अनुपपत्तिः । कार्यमात्रं प्रति भाग्यस्य कारणतायाः “पौरुषं देव-
 सम्प्रत्या काले फलति पार्थिव” इति शास्त्रेण प्रतिपादनात् तन्मूलकं
 भाग्यस्य कारणत्वमाह भाग्यादेवेति । इतरकारणनिरासार्थमेवकारः ।
 भाग्यस्य कारणताग्राहकशास्त्रेणैव पौरुषकालयोः सहकारितानिर्देशात्
 तन्मात्रहेतुत्वकथनादस्यासदुपदेशत्वमिति बोध्यम् ।

(३) भाग्यमात्रात् विवेकख्यातौ पुराणसंवादप्राह मदालसापत्यानीति ।
 मदालसा हि स्वापत्यानि उपदिदेश तदुपदेशमधिगत्यैव तदपत्यानि कालं
 संन्यासञ्च अन्तरेण विवेकख्यातिं लब्ध्वा मुमुचुरिति पुराणप्रसिद्धम् । तथा च
 यदि कालस्य प्रव्रज्याया वा विवेकख्यातौ हेतुत्वं स्यात् तर्हि तेषां तदुभया-
 भावेन सद्योसृक्तिविधायकं पुराणवाक्यं विप्रलम्बकवक्यमिवाप्रमाणं स्या-

मात्रादेव विवेकख्यातिमन्ति सुक्तानि बभूवुः तत्र भाग्यमेव
हेतुर्नान्यदित्युपदेशे"या तुष्टिः सा भाग्याख्या वृष्टिरुच्यते(१)।
वाह्या(२) दर्शयति वाह्यास्तुष्टयोविषयोपरमात्मञ्च, याः खल्वना-
त्मनः प्रकृतिमहदङ्गारादीनामेत्यभिमन्यमानस्य वैराग्ये सति
तुष्टयस्ता वाह्याः आत्मज्ञानाभावेऽनात्मानमधिकृत्य प्रवृत्तेरिति(३)।
ताश्च वैराग्ये सति सम्भवन्ति तुष्टय इति वैराग्यहेतुपञ्चविधत्वा-
हैराग्याख्यपि पञ्च, तत्पञ्चकत्वात् तुष्टयः पञ्चेति, उपरम्यतेऽनेने-
त्युपरमो वैराग्यं विषयादुपरमो विषयोपरमः । विषया भोग्याः
शब्दादयः पञ्च उपरमा अपि पञ्च । तथा च अर्जनरक्षणक्षयभो-
गहिंसादोषदर्शनहेतुजन्मान उपरमाः पञ्च भवन्ति । तथा हि

इतस्तत्र भाग्यस्यैव हेतुत्वं वाच्यं तत्साम्यादन्यत्वापि तथा कल्पनीयमिति
भावः । सिद्धान्ते ध्यानाभ्यासादेरेवान्वयव्यतिरेकाभ्यां तद्वेतुत्वे सिद्धे
त्वापि प्राग्भवोऽध्यानाभ्यासादिकस्य कल्पनात् न काश्चिदुपवर्तिरिति
।स्याथसदुपदेशत्वमिति द्रष्टव्यम् ।

(१) वृष्टिरिति । बीजसङ्गकारेण वृष्टेरिवास्याः फलहेतुत्वात् वृष्टि-
।स्यम् ।

(२) एवम् आध्यात्मिकीः तुष्टीः सविभागं प्रदर्श्य वाह्यतुष्टितद्विभागौ
र्शयितुं कारिकाऽपराङ्मवतारयति वाह्या इति ।

(३) तासां वाह्यत्वे हेतुं दर्शयति आत्मज्ञानाभावे इति आत्मनः पुरुषस्य
।नाभावे स्वरूपलक्षणाभ्यां सम्यगवबोधाभावे अनात्मानं आत्मभिन्नं प्रक-
।दिकमधिकृत्य अवलम्ब्य प्रवृत्तेः तथा च वाह्यवस्तुप्रकृत्यादिविषयत्वात्
सां वाह्यत्वमिति भावः ।

सेवादयोधनोपार्जनोपायास्ते च सेवकादीन् दुःखाकुर्वन्ति ।
 दृष्यदुरीश्वरदाः स्थहस्तदत्तगण्डार्द्धचन्द्रजां (१) वेदनां भावयन्
 प्राज्ञः कः सेवासु प्रसज्जते । एवमन्येऽप्यर्जनोपाया दुःखादिति
 विषयोपरमे या तुष्टिः सैषा पार (२) मुच्यते । तथार्जितं धनं
 राजैकागारिका (३) ग्निजलौघादिभ्यो विनश्यतीति तद्रक्षणे मह-
 दुःखमिति भावयतो विषयोपरमे या तुष्टिः सा द्वितीया सुपा-
 र (४) मुच्यते । तथा महतायासेनार्जितं धनं भुज्यमानं क्षीयते
 इति तत्प्रक्षयं भावयतो विषयोपरमे या तुष्टिः सा तृतीया
 पारपार (५) मुच्यते । एवं शब्दादिभोगाभ्यासाद्वर्द्धन्ते कामास्ते
 च विषयाप्राप्तौ कामिनं दुःखयन्तीति भोगदोषं भावयतो
 विषयोपरमे या तुष्टिः सा चतुर्थी अनुत्तमान्ध (६) उच्यते । एवं

(१) चण्डा तीव्रा असह्येत्यर्थः अर्द्धं चन्द्रस्य उपचारात् तत्सदृशगल-
 हस्तताडनम्, तज्जाता पश्चात् एकस्य विशेष्यत्वविवक्षया कर्मधारयः चण्डा
 मङ्गचन्द्रजामिति तु सम्यक् पाठः ।

(२) वैराग्यद्वारा संसारपारहेतुत्वात्तस्य पारत्वम् ।

(३) एकमसहायमगारं प्रयोजनमस्य ठक् । ऐकागारिकश्चैरः ।

(४) वैराग्यद्वारा सुखेन पारहेतुत्वादस्य सुपारत्वम् ।

(५) वैराग्यद्वारा संसारपारहेतुत्वात् पारत्वम् नास्ति पारं पारसाधनं
 यस्मात् तत् उत्कृष्टपारसाधनम् पश्चात् कर्मधारयः ।

(६) नास्ति उत्तमं यस्मात् अनुत्तममत्युत्कृष्टम् अङ्कुरं प्रति अन्धम
 इव विवेकख्यातिं प्रति साधनत्वात्तस्य अन्धस्त्वम् ।

नानुपहत्य भूतानि विषयोपभोगः सम्भवतीति हिंसादोष-
दर्शनाद्विषयोपरमे या तुष्टिः सा पञ्चमी उत्तमाम्भ(१) उच्यते ।
एवमाध्यात्मिकीभिश्चतसृभिर्वाच्याभिश्च पञ्चभिर्नव तुष्टयोऽ-
भिमताः ॥५०॥

गौणमुख्य(२) भेदाः सिद्धीराह ।

ऊहः शब्दोऽध्ययनं दुःखविघातास्त्रयः सुहृत्प्राप्तिः ।
दानञ्च सिद्धयोऽष्टौ सिद्धेः पूर्वोऽङ्गुशस्त्रिविधः ॥५१॥

विहन्यमानस्य(३) दुःखस्य त्रित्वात्तद्विघातास्त्रयइति इमा
मुख्याः तिस्रः सिद्धयस्तदुपायतया त्वितरा गौण्यः पञ्च सिद्धय-

(१) उत्तमसुत्कष्टम् अम्भः । अम्भसोऽङ्कुरं प्रति हेतुत्ववत् विवेकख्याति-
हेतुत्वात् तस्य उत्तमाम्भस्त्वम् ।

(२) अन्येच्छानधीनेच्छाविषयत्वम्, मुख्यत्वम् अन्येच्छाधीनेच्छाविष-
यत्वं गौणत्वम् भवति च दुःखविघातेच्छया तदुपाये वेदाध्यनेच्छा इत्यतो-
वेदाध्ययनादे गौणत्वम् ।

(३) ऊहादेः साधनरूपतया साध्यरूपमुख्यसिद्धिमपहाय प्रथमं तद-
व्याख्यानमुचितमिति पाठक्रममनाहत्य कारिकां व्युत्क्रमेण व्याचष्टे
विहन्यमानस्येत्यादि । ध्वंसरूपस्य विघातस्याविशेषात् तत्प्रतियोगिविशेष-
मादाय तस्य त्रिविधत्वमिति दर्शयन्नाह दुःखस्य त्रित्वादिति ।

यस्ता अपि(१) हेतुहेतुमत्तया व्यवस्थिताः । तासां(२)
अध्ययनलक्षणा सिद्धिर्हेतुरेव, मुख्यास्तु हेतुमत्यः । विधि-
वद्गुरुमुखादध्याभविद्यानामक्षरस्वरूपग्रहणमध्ययनं प्रथमा
सिद्धिस्तारमुच्यते (३) तत्कार्यं शब्दः, शब्दइति पदं (४)
शब्दजनितमर्थज्ञानमुपलक्षयति कार्ये कारणोपचारात्मा
द्वितीया सिद्धिः सुतार(५) मुच्यते तदिदं द्विधा(६)

(१) ताः सिद्धयः हेतुहेतुमत्तया व्यवस्थिताः काचित् हेतुरूपा काचित्
कार्यरूपा काचित् कार्यकारणोभयरूपा इत्यर्थः ।

(२) तास्तु सिद्धिषु मध्ये यथोक्तलक्षणमध्ययनं हेतुरेव इतरास्तु सिद्धयः
कार्यकारणोभयरूपाः काश्चिदपेक्ष्य तासां कार्यत्वं काश्चिदपेक्ष्य च कारण-
त्वम् । मुख्यसिद्धयस्तु कार्यमात्ररूपा एवेति विवेकः ।

(३) तारयति संसारार्णवादिति तस्याः तारत्वम् ।

(४) शब्दस्याध्ययनकार्यत्वाभावेन शब्दपदं शब्दजन्यार्थज्ञानलक्षक-
मित्यङ्गं शब्द इति पदमिति । “स्वाध्यायोऽध्येतव्य” इत्यध्ययनविधौ अध्य-
यनपदं न अक्षरग्रहणमात्रपरमपि तु अर्थज्ञानार्थकाध्यायनपरमित्या-
शयेन अध्ययनस्यार्थज्ञानहेतुत्वमुक्तमिति द्रष्टव्यम् ।

(५) “तमेतं ब्राह्मणा विविदिषन्ति वेदानुवचनेनेत्यादि” श्रुत्या वेदार्थ-
ज्ञानस्य विवेकख्यातिहेतुत्वप्रतिपादनात् तस्य च संसारहेतुभूताज्ञान-
निवर्त्तनद्वारा संसारार्णव तारकत्वात् सुतारत्वम् ।

(६) “आत्मा वा अरे द्रष्टव्यः श्रोतव्यः” इत्यादिश्रुत्या अत्मश्रवणस्यैव
विवेकख्यातौ हेतुत्वप्रतिपादनेन वेदाध्ययनतदर्थज्ञानस्य कया प्रणाल्या
विवेकख्यातिहेतुत्वं स्यादित्यङ्गं श्रवणपदस्यैव अध्ययनतदर्थज्ञानलक्षक-

श्रवणम् । ऊहस्तर्कः (१) आगमाविरोधन्यायेनागमार्थप-
रीक्षणम् संशयपूर्वपक्ष (२) निराकरणेनोत्तरपक्षश्रवणस्यापनं
तदिदं मननमाचक्षते आगमिनः । सा तृतीयासिद्धिस्तार-
तार (३) सुच्यते । स्वोत्प्रेक्षितं मननममनन (४) मेवासुहृत्
सम्मतमिति द्वितीयं मननमाह सुहृत्प्राप्तिरिति । न्यायेन
हि स्वयं परीक्षितमप्यर्थं न श्रद्धते न यावद्गुरुशिष्यस-
ब्रह्मचारिभिः सह संवादयते, अतः सुहृदां गुरुशिष्यसब्रह्मचा-
रिणां संवादकानां प्राप्तिः सुहृत्प्राप्तिः सा सिद्धिश्चतुर्थी

त्वमित्याह द्विधा श्रवणमिति । आत्मप्रतिपादकशब्दश्रवणं तदर्थज्ञानञ्चेति ।
द्विविधमिह श्रुतिवाक्ये श्रवणशब्दार्थ इति भावः ।

(१) “अध्याहार स्तर्क ऊह” इत्यनुशासनात् ऊहशब्दार्थमाह तर्क इति
तर्कस्तर्कसाध्यमनुमानमित्यर्थः प्रथमं शब्दार्थश्रवणे तत्र संशयोदयस्ततो वादि
विप्रतिपत्तिनिराकरणपूर्वकं परीक्षणं स्यादिति अध्ययनस्यार्थज्ञानहेतुत्वं
तदर्थज्ञानस्य च तर्कप्रयोज्यानुमानहेतुत्वमिति तयोः कार्यकारणभावः ।

(२) संशयपूर्वपक्षेत्यादिः “एकमेकाद्वितीयमित्यादि” श्रुत्या “द्वा सुपर्णा
सयुजा सखाया समानवृक्षं परियषाजते । तयोरन्यः पिप्पलं स्वादिति
व्यनो धनञ्जयमिवाकरोति” श्रुत्या च आत्मनएकत्वानेकत्वसंशये तस्या
एकत्वपरतारूपः वेदान्तिपूर्वपक्षः, वैधर्म्यलक्षणभेदराहित्यरूपमद्वैतं
न तु वास्तवमिति साङ्ख्यसिद्धान्तः तदर्थप्रपञ्चनायैव सर्वं शास्त्रं प्रवृत्तं तथा च
मननात्मकमेवेदं शास्त्रं विवेकख्यातिजननार्थमाश्रयणीयमिति भावः ।

(३) तारयतीति तारं तारप्रकारस्तारतारं प्रकारे द्वित्वम् ।

(४) अमननमप्राप्तमनुमानास्त्वन्दितात्वात् ।

रम्यक(१) मुच्यते । दानञ्च शुद्धिर्विवेकज्ञानस्य, दैप शोधने
इत्यस्माद्वातोर्दानपदव्युत्पत्तेः । यथाह भगवान् पतञ्जलि
“विवेकख्यातिरविभवा दुःखत्रयस्य हानोपायः, इति अविभवा
शुद्धिः सा च सवासनसंशयविपर्ययासानां परिहाण्या विवेक-
साक्षात्कारस्य स्वच्छप्रवाहेऽवस्थानम् । सा च निविडादेव नैर-
न्तर्यदीर्घकालादरसेविताभ्यासपरिपाकाद्भवतीति दानेन विवे-
कख्यात्या कार्येण सोऽपि(२) संगृहीतः । सेयं पञ्चमी सिद्धिः
सदामुदित(३) मुच्यते । तिस्रश्च मुख्याः सिद्धयः प्रमोद(४)
मुदितमोदमाना इत्यष्टौ सिद्धयः । अन्ये व्याचक्षते विनोपदे-
शादिना प्राग्भवीयाभ्यासवशात्तत्त्वस्य स्वयमूहनं यत् सा सिद्धि
रूहः । यस्य सांख्यशास्त्रपाठमन्यदीयमाकर्ण्य तत्त्वज्ञानमुत्प-
द्यते सा सिद्धिः शब्दः शब्दपाठानन्तरभावात् । यस्य शिष्या-

(१) रमतेऽत्र अधिकरणे यत् ततः स्वार्थे कन् ।

(२) सोऽपि तादृशाभ्यासपरिपाकोऽपि कार्येण कारणग्रहणस्यान्यत्र
दृष्टत्वादत्र तथा कल्पनम् ।

(३) मुदितमिति भावे क्तः सदा मुदितं मोदोयत् ।

(४) व्याख्यातानामपि दुःखविघातरूपमुख्यसिद्धीनां संज्ञाविशेषकथना-
याह प्रमोदेत्यादि । प्रकर्षेण मोदो यत्र प्रमोदः आध्यात्मिकदुःखविघा-
तस्य सर्वोत्कर्षेणेष्टत्वात् तथात्वम् । आधिभौतिकदुःखविघातस्य मुदितत्वं तु
मोदाधारत्वादवसेयम् । आधिदैविकदुःखविघातस्य मोदमानत्वं मोदस्य मानं
भामं यत्रेति व्युत्पत्त्यावसेयम् ।

चार्यसंबन्धेन संवादेन सांख्यशास्त्रं ग्रन्थतोऽर्थतश्चाधीत्य ज्ञान-
मुत्पद्यते साध्ययनहेतुका सिद्धिरध्ययनम्, सुहृत्प्राप्तिरिति दस्या-
धिगततत्त्वं सुहृदं प्राप्य ज्ञानमुत्पद्यते सा ज्ञानलक्षणा सिद्धि-
स्तस्य सुहृत्प्राप्तिः । दानञ्च सिद्धिहेतुः धनादिदानाराधितोज्ञानी
ज्ञानं प्रयच्छति । अस्य च युक्तायुक्तत्वे (१) सूरिभिरेवावगन्तव्ये
इति कृतं परदोषोद्घातनेन नः सिद्धान्तमात्रव्याख्यानप्रवृत्ता-
नामिति । सिद्धितुष्टिविपर्ययेणाशक्तिर्बुद्धिविधः (२) सप्तदशधा
द्रष्टव्यः । अत्र प्रत्ययसर्गे सिद्धिरूपादेयेति प्रसिद्धमेव । तन्निवा-
रणहेतवस्तुविपर्ययाशक्तितुष्टयोहेयाइत्याह सिद्धेः पूर्वोऽ-
ङ्गशस्त्रिविधः । पूर्वइति विपर्ययाशक्तितुष्टीः (३) परावृत्तिरिति

(१) लौकिकहेतुं परित्यज्य जन्मान्तरीणहेतुकल्पनमन्याय्यमिति तन्मति
आद्यसिद्धेरयुक्तत्वम् शब्दश्रवणस्य ज्ञानहेतुत्वेऽपि सङ्केतविशेषज्ञानं विना-
र्थविशेषज्ञानवधारणात् अन्यदीयपाठश्रवणमात्रात् कथं ज्ञानसम्भव इति
अर्थज्ञानपूर्वकाध्ययनस्यैव हेतुत्वसुचितमिति शब्दरूपसिद्धेः शब्दपाठ-
रूपत्वमयुक्तम् । एवं ज्ञानिनो धनादिना तोषस्याप्यसुचित्वमिति परमते ऽय-
क्तत्वं बोध्यम् ।

(२) सिद्धीनामष्टविधत्वात् तुष्टीनां नवविधत्वात् तासां विपर्यया-
णामपि मिलित्वा सप्तदशविधत्वं बुद्धेरशक्तिरूपवधस्येत्यवसेयम् ।

(३) पूर्वः कारणभूतशस्त्रिविधः तिस्रो विपर्ययाशक्तितुष्टिरूपा विधा यस्य
तथाभूतः तथा च ता एव अङ्गुशभूताः सिद्धिपरिपन्थित्वादित्याशयेन व्याचष्टे
विपर्ययेत्यादि ।

ताः सिद्धिपरिपन्थित्वा न निवारकत्वात् अतः सिद्धिपरिपन्थित्वात् अङ्गुशब्देति विपर्ययाशक्तितुष्टयोहेया (१) इत्यर्थः ॥५॥

स्यादेतत्पुरुषार्थप्रयुक्ता सृष्टिः स च पुरुषार्थः प्रत्ययसर्गाद्वा तन्मात्रसर्गाद्वा सिध्यतीति कृतमुभयसर्गेत्येतत् आह ।

न विना भावैर्लिङ्गं न विना लिङ्गेन भावनिर्दिष्टिः ।
लिङ्गाख्योभावाख्यस्तस्माद्विविधः प्रवर्तते सर्गः ॥५२॥

लिङ्गमिति तन्मात्रसर्गमुपलक्षयति भावैरिति च प्रत्ययसर्गम् । एतदुक्तं भवति तन्मात्रसर्गस्य पुरुषार्थसाधनत्वस्वरूपञ्च न प्रत्ययसर्गाद्विना भवति एवं प्रत्ययसर्गस्य स्वरूपं पुरुषार्थसाधनत्वञ्च न तन्मात्रसर्गाद्विना भवति इत्युभयथा सर्गप्रवृत्तिः । भोगः पुरुषार्थो न भोग्यान् शब्दादीन् भोगायतनञ्च शरीरद्वयमन्तरेण (२) सम्भवतीति उपपन्नस्तन्मात्रसर्गः । एवं स एव

(१) सिद्धिपरिपन्थित्वा च तासां हेयत्वमर्थायातमित्याह हेया इति ।

(२) स्थूलशरीरमात्रस्य भोगायतनत्वे सूक्ष्मशरीरेऽपि भोगार्पितः लिङ्गाशरीरमात्रस्य आधारं विना स्थितेरयोग्यत्वाद्भयशरीराभ्युपगमः । किञ्च “शास्त्रदेशितं फलमनुष्ठातरीति” न्यायेनास्यलक्षितकर्म्मणोभ्यभोगासम्भवेन स्थूलशरीरस्य च परलोके गमनासम्भवेन अमृतगामिनो लिङ्गशरीरस्य स्वीकारः न च पुरुषस्य कर्तृत्वं भोक्तृत्वं वा तात्त्विकं सम्भवति असङ्कत्वेन तस्य तथात्वाभावात् ।

भोगोभोगमाधनानीन्द्रियाणि चान्तःकरणानि चान्तरेण न
सम्भवति न च तानि धर्मादीन्(१) भावान् विना सम्भवन्ति न
चापवर्गहेतुर्विधेकख्यातिरुभयसर्गं विनेत्युपपन्न उभयविधः
सर्गः । अनादित्वाच्च बीजाङ्कुरवन्तान्योन्याश्रयदोषमावहति
कल्पादावपि प्राचीन(२) कल्पोत्पन्नभावलिङ्गसंस्कारवशाद्भाव-
लिङ्गयोरुत्पत्तिर्नानुपपन्नेति सर्वमवदातम् ॥५२॥

विभक्तः प्रत्ययसर्गः । भूतादिसर्गं विभजते ।

अष्टविकल्पोदैवस्तैर्यग्योनश्च पञ्चधा भवति ।

मानुष्यश्चैकविधः समासतोभौतिकः सर्गः ॥५३॥

ब्राह्मप्राजापत्यैन्द्रपैत्यगान्धर्वयाक्षराक्षसपैशाचाइत्यष्टविधो
दैवः(३)सर्गः । तैर्यग्योनश्च पञ्चधा भवति पशुमृगपक्षिसरीसृ-
पस्यावरा(४) इति मानुष्यश्चैकविधः ब्राह्मणत्वाद्वान्तरभेदा-

(१) । कारिकास्यभावशब्दं भङ्गा व्याचष्टे धर्मादीनिति ।

(२) । सृष्टिप्रवाहस्यानादित्वात् प्राचीनकल्पे त्युक्तम् ।

(३) । गन्धर्वादीनां देवयोनित्वात् दैवत्वम् ।

(४) । तिर्यग्योनौ भवः तैर्यग्योनः अण् । पञ्चादीनामविभक्त्यकारित्वात्
अमुत्पद्यतेतनत्वात् सर्वाथानुभवशून्यत्वात् पापाधीनजन्मवत्त्वाच्च तैर्य-
ग्योनत्वम् ।

विवक्षया, संस्थानस्य (१) चतुर्ध्वविशेषादिति समासतः
संक्षेपतोभौतिकः सर्गः । घटादयस्त्वशरीरत्वेऽपि (२) स्यावरा
एवेति ॥५३॥

भौतिकस्यास्य सर्गस्य चैतन्योत्कर्षनिर्कर्षतारतम्याभ्याम्-
ज्ज्ञाधोमध्यभावेन त्रैविध्यमाह ।

ऊर्ध्वं सत्वविशालस्तमोविशालञ्च मूलतः सर्गः ।
मध्ये रजोविशालो ब्रह्मादिस्तमुपर्यन्तः ॥५४॥

ऊर्ध्वं सत्वविशालो द्युप्रभृतिः सत्यान्तो लोकः सत्वबहुलः (३)
तमोविशालश्च मूलतः सर्गः पद्मादिः स्यावरान्तः, सोऽयं मोह-
मयत्वान्तमोबहुलः (४) । भूर्लोकस्तु सप्तद्वीपसमुद्रसन्निवेशो

(१) संस्थानस्य अवयवविशेषस्य चतुर्षु पृथिव्यग्नेजीवायुरूपभूरीषु अवि-
शेषात् तल्लक्षणेण दर्शनात् भौतिकः भूतनिर्गतः सर्गः, तथाचाकाशस्य
संस्थानविशेषाभावेन न तत्कृतः भौतिकः सर्गः इति भावः ।

(२) चेष्टावदन्यावयवित्वं शरीरत्वं घटादीनान्तु अन्यावयवित्वेऽपि
चेष्टाशून्यत्वाद् शरीरत्वम् । चेष्टाशून्यत्वात् स्वतोऽक्रियत्वाच्च स्यावरत्वम्,
वायोस्तु सततक्रियावत्त्वेऽपि चेष्टाशून्यत्वात् न शरीरवत्त्वं तस्य तु स्यावरत्व-
नेति विशेषः ।

(३) सत्वबहुलः सुखबाहुल्यात् सत्योत्कर्षबहुलः ।

(४) तमोबहुलः तमोगुणमोहाश्रयत्वात् ।

मध्ये (१) रजोविशालः (२) धर्माधर्मानुष्ठानपरत्वाद्दुःखवज्जल-
त्वाच्च तामिमां लोकसंस्थितिं संक्षिपति ब्रह्मादिस्तम्बपर्यन्तः (३)
स्तम्बग्रहणेन वृत्तादयः सङ्गृहीताः ॥५४॥

तदेवं सगं दर्शयित्वा तस्यापवर्गसाधनवैराग्योपयोगिनीं
दुःखरूपतामाह ।

तत्र जरामरणकृतं दुःखं प्राप्नोति चेतनः पुरुषः ।
लिङ्गस्या विनिवृत्ते स्तस्माद्दुःखं स्वभावेन ॥५५॥

तत्र शरीरादौ यद्यपि विविधा विचित्रानन्दभोगभांगिनः
प्राणभङ्गेदा (४) स्थापि सर्वेषां जरामरणकृतं दुःखमविशिष्टं
सर्वस्य खलु क्लमेरपि मरणात्मासौ मा नभूवम्, भूयासमित्येव-
मात्मकोऽस्ति । दुःखं च भयहेतुरिति मरणं दुःखम् । स्यादे-

(१) रजःकार्यप्रवृत्तिरूपधर्माधर्मानुष्ठानवाञ्छल्यात् रजोविशालत्वम् ।

(२) सचोत्कृष्टसात्विकज्ञानसुखादिमत्त्वात् ब्रह्मणो हिरण्यगर्भस्य
प्राधान्यात् आदित उक्तिः स्तम्बादीनान्त ज्ञानमून्यत्वादन्ते उक्तिरिति बोध्यम् ।

(३) वृत्तादीनां यद्यपि निवृत्तचैतन्यमस्येव तथापि तेषां विशेषज्ञाना-
भावात् स्तम्बसदृश्येन स्तम्बपदेनैव तेषां ग्रहणमित्याह वृत्तादय इति ।

(४) प्राणभङ्गेदा राजप्रवृत्ति मनुष्यादयः तथा च तेषां सुखातिशयभांगि-
त्वेऽपि सर्वेषां जरामरणकृतं दुःखमस्येवेत्याह विशिष्टमिति अन्यस्य दुःखस्य
प्राणिमात्रसाधारण्येऽपि एतद्दुःखस्य सर्वप्राणिसाधारण्यान्ततो वैराग्यसम्भव
इति भावः ।

तत् दुःखादयः प्राकृता बुद्धिगुणास्तत्कथमेते चेतनसम्बन्धिनो-
भवन्तीत्यत आह पुरुष इति पुरि लिङ्गे शेते पुरुषः लिङ्गञ्च
तत्सम्बन्धीति चेतनोऽपि तत्सम्बन्धी(१) भवतीत्यर्थः । कुतः
पुनर्लिङ्गसम्बन्धि दुःखं पुरुषस्य चेतनस्येत्यत आह लिङ्गस्या-
विनिवृत्तेः पुरुषाङ्गेदाग्रहाल्लिङ्गधर्मानात्मन्यध्यवस्यति पुरुषः ।
अथ वा दुःखप्राप्तावधिः आङ्ग कथ्यते लिङ्गं यावन्न निवर्त्तते
तावदिति॥५५॥

उक्तस्य सर्गस्य कारणविप्रतिपत्तीर्निराकरोति ।

इत्येष प्रकृतिकृतोमहदादिविशेषभूतपर्यन्तः ।

प्रतिपुरुषविमोक्षार्थं स्वार्थइव परार्थ आरम्भः॥५६॥

आरभ्यतइत्यारम्भः सर्गः महदादिभूतः प्रकृत्यैव कृतो
नेश्वरेण न ब्रह्मोपादानो नाप्यकारणः । अकारणत्वे ह्यत्यन्त-
भावोऽत्यन्ताभावो वा(२) भवेत् । न ब्रह्मोपादानः(३) चिति

(१) तत्सम्बन्धि दुःखसम्बन्धि । इति अतः लिङ्गे दुःखसम्बन्धात् चेतनः
पुरुषस्तत्सम्बन्धी दुःखसम्बन्धीत्यर्थः ।

(२) अकारणत्वे कारणभूतत्वे अत्यन्तभावः मित्यत्वं स्यात् । अत्यन्ता-
भावः उत्पत्तौ कारणाभावात् शशविषाणादिवत् तच्छ्रुत्वं स्यादित्यर्थः ।

(३) ब्रह्मणस्तदुपादानत्वं न सम्भवति चिद्रूपस्य तस्य कूःस्थत्वं त् परिणा-
मिन एव कार्योपादानत्वादित्याह न ब्रह्मोपादानम् इति । इदमप्यक्षणात्
एकस्य विचित्रनानाविधकार्योपादानत्वसम्भवस्य । प्रकृतेश्च परिणामित्वात्
नानात्वाच्च तथात्वसम्भव इति भावः ।

शक्तेरपरिणामात् । नेश्वराधिष्ठितप्रकृतिकृतः (१) निर्व्यापार-
स्याधिष्ठातृत्वसम्भवात् (२) न हि निर्व्यापारस्तच्चा व्यास्याद्य-
धितिष्ठति । ननु प्रकृतिकृतश्चेत्तस्या नित्यायाः प्रवृत्तिशीलाया
अनुपरमात्मदैव सर्गः स्यादिति न कश्चिन्मुच्येत इत्यत आह
प्रतिपुरुषविमोक्षार्थं स्वार्थ इव परार्थ आरम्भः यथौदनकाम
ओदनाय पाके प्रवृत्त ओदनसिद्धौ निवर्त्तते एवं प्रत्येकं
पुरुषान्मोक्षयितुं प्रवृत्ता प्रकृतिर्यं पुरुषं मोचयति तं प्रति न
पुनः प्रवर्त्तते तदिदमाह स्वार्थ इव स्वार्थे यथा तथा परार्थे
आरम्भइत्यर्थः ॥ ५६ ॥

स्यादेतत्स्वार्थं परार्थं वा चेतनः प्रवर्त्तते न च प्रकृतिरचेत-
नैवं भवितुमर्हति तस्मादस्ति प्रकृतेरधिष्ठाता चेतनः न च

(१) एवं वेद न्निमतं निराकृत्य पातञ्जलमतं निराकर्तुमाह नेश्वराधि-
ष्ठित प्रकृति कृत इति ।

(२) प्रकृतेः परिणामित्वेन जडतया स्वतः प्रवृत्त्यसम्भवात् चेतनेश्वरा-
धिष्ठानादेव तप्रवृत्तिरिति तेषां सिद्धान्तं दूषयितुं हेतुमाह निर्व्यापारस्ये-
त्यदि । तथा हि किमिदमधिष्ठातृत्वं किं प्रकाशकत्वमाहोस्वित् प्रवर्त्त-
कत्वम् । नाद्यः मोक्षदशायामपि प्रकाशकत्वानपायात् तदानीमपि प्रकृतेः
स्वकार्यरूपेण परिणामरूपप्रवृत्त्यापत्तेः । द्वितीयपक्षेऽपि स्वव्यापारेणेत-
रव्यापारजनकत्वात्, सन्निधिमात्राद्वा प्रवर्त्तकत्वं तत्वाद्यं प्रत्याह निर्व्या-
पारस्येति । न द्वितीयः सन्निधिमात्रात् प्रवर्त्तकत्वे षष्ठादौ र सभादीनामिव
अन्यथ सिद्धानां प्रवर्त्तकत्वापत्तेरिति भावः ।

क्षेत्रज्ञाः चेतना अपि प्रकृतिमधिष्ठातुमर्हन्ति तेषां प्रकृति-
स्वरूपानभिज्ञत्वात् तस्मादस्ति सर्वार्थदर्शी प्रकृतेरधिष्ठाता
स चेश्वर इत्यत आह ।

वत्सविट्छिनिमित्तं क्षीरस्य यथा प्रवृत्तिरक्षस्य ।

पुरुषविमोक्षनिमित्तं तथा प्रवृत्तिः प्रधानस्य॥५७॥

दृष्टमचेतनमपि प्रयोजने प्रवर्त्तमानं यथा वत्सविट्छ्वये
क्षीरमचेतनं प्रवर्त्तते एवं प्रकृतिरचेतनापि पुरुषविमोक्षणाय
प्रवर्त्तिष्यते । न च क्षीरप्रवृत्तेरपीश्वराधिष्ठाननिवन्धनत्वेन
साध्यत्वान्न साध्येन व्यभिचारइति साम्प्रतं प्रेक्षावत्प्रवृत्तेः(१)
स्वार्थकारुण्याभ्यां व्याप्तत्वात् ते च जगत्सर्गाद्व्यावर्त्तमाने प्रे-
क्षावत्प्रवृत्तिपूर्वकवमपि व्यावर्त्तयतः नक्ष्वत्पक्षकलेप्सितस्य
भगवतो जगत्सृजतः किमप्यभिलपितं भवति नापि कारुण्या
दस्य सर्गे प्रवृत्तिः प्राक् सर्गाज्जीवानामिन्द्रियशरीरविषयानु-

(१) समीक्ष्यकारित्वं प्रेक्षावत्त्वम् । अत्रायं प्रयोगः प्रेक्षावत्प्रवृत्तिः,
स्वार्थसाधनप्रयोज्यः, परदुःखपरिहारेच्छारूपकारुण्यप्रयोज्यः वा भवितु
मर्हति प्रेक्षावत्प्रवृत्तत्वात् स्मृतिपञ्चवादिति । तत्र च ईश्वरस्य जगत्सर्गः
न स्वार्थसाधनप्रयोज्यः आप्तकामत्वेन स्वार्थप्रार्थनामूल्यत्वात् नापि कारुण्या
प्रयोज्यः सर्गादौ दुःखस्यैवाभावात् कुतस्तत्रहारेच्छा इत्येतत् मनसि
निधायाह प्रेक्षावत्प्रवृत्तिरिति । तथा च व्यापकाभाव दूष्याभावावस्य सिद्ध
त्वान्न तथा सम्भव इति भावः ।

तत्तौ दुःखाभावेन कस्य प्रहाणेच्छा कारुण्यं, सर्गोत्तरकालं
दुःखिनोऽवलोक्य कारुण्यभ्युपगमे दुरुत्तरमितरेतराश्रयत्वं
कारुण्येन हृष्टिः हृष्ट्या च कारुण्यमिति । अपि च कुरुण्या
प्रेरितः ईश्वरः सुखिन एव जन्तून् हृजेन्न विचित्रान् । कर्म-
वैचित्त्यान् वैचित्त्यमिति चेत् कृतमस्य प्रेक्षावतः कर्माधिष्ठानेन
तदर्नाधिष्ठानमात्रादेवाचेतनस्यापि कर्मणः प्रवृत्तपपत्तेस्त-
त्कार्यशरीरेन्द्रियविषयानुत्पत्तौ दुःखानुत्पत्तेरपि सुकर-
त्वात् । प्रकृतेस्त्वचेतनायाः प्रवृत्तेर्न स्वार्थानुग्रहो(१)न कारुण्यं
प्रयोजकमिति नोक्तदोषप्रसङ्गावतारः । पारार्थ्यमात्रान्तु प्रयो-
जनमुपपद्यते तस्मात्सुष्ठूक्तं वत्सविटद्विनिमित्तमिति ॥५७॥

स्वार्थद्वेति दृष्टान्तितं तद्विभजते ।

औत्सुक्यनिवृत्तार्थं यथा क्रियासु प्रवर्तते लोकः ।
पुरुषस्य विमोक्षार्थं प्रवर्तते तद्वदव्यक्तम् ॥५८॥

औत्सुक्यमिच्छा सा खल्विष्यमाणप्राप्तौ निवर्तते इष्यमा-
नश्च स्वार्थः दृष्टलक्षणत्वात् फलस्य । दार्ष्टान्तिके योजयति
पुरुषस्य विमोक्षार्थं प्रवर्तते तद्वदव्यक्तम् ॥५८॥

(१) अचेतनायः प्रेक्षावत्त्वाभावात् तत्प्रवृत्तौ स्वार्थानुग्रहः स्वार्थसाधन-
संबन्धेन प्रयोजक इति विपरिणामेनान्वयः । न अपि कारुण्यं तत्र प्रयोजकम्
अचेतनत्वेन तत्र तस्यासम्भवादिति हेतुरध्याहार्यः ।

ननु भवतु पुरुषार्थः प्रकृतेः प्रवर्त्तकः निवृत्तिस्तु कुतस्त्या
प्रकृतेरित्यत आह ।

रङ्गस्य(१)दर्शयित्वा निवर्त्तते नर्त्तकी यथा नृत्यात् ।
पुरुषस्य तथात्मानं प्रकाश्य निवर्त्तते प्रकृतिः ॥५६॥

रङ्गस्येति स्थानेन स्थानिनः पारिषदानुपलक्षयति । आ-
त्मानं शब्दाद्यात्मना पुरुषाङ्गेदेन च प्रकाश्ये(२)त्यर्थः ॥५६॥

स्यादेतत् प्रवर्त्ततां प्रकृतिः पुरुषार्थं पुरुषादुपकृतात् प्रकृ-
तिर्लक्षयति कश्चिदुपकारम् आज्ञासम्पादनाराधितादिवाञ्छा-
पयितुर्भुजिष्या(३) तथा च न परार्थोऽस्या आरम्भइत्यत आह ।

नानाविधैरुपायैरुपकारिण्यनुपकारिणः पुंसः ।
गुणवत्यगुणस्य सतस्तु सार्थमपार्थकञ्चरति ॥६०॥

यथा गुणवानप्युपकार्यपि भृत्यो निर्गुणे अतएवानुपका-
रिणि स्वाभिनि निष्कलाराधनः एवमियं प्रकृतिस्तपस्विनी(४)

(१) रङ्गस्य पुरुषस्येत्युभयत्र समीपे इति शेषः । दर्शयित्वेत्यत्र आत्मान-
मित्यपकृष्टान्वेति एतत्पक्षे च आत्मानं स्वव्यपारं शरीरचेष्टादिकमित्यर्थः ।

(२) प्रकाश्य बोधयित्वा ।

(३) भुजिष्या परिचारिका । तथाच परिवारिकावत् प्रकृतेः पुरुषस्तो-
पकारभावाच्च सर्गादौ प्रवृत्तिरित्यन्तेष्वन्यार्थः ।

(४) स्वार्थसम्पादनेच्छाः शून्यत्वेन औदार्यात् तपस्वित्वं प्रकृतेः ।

गुणवन्तुपकारिण्यप्यनुपकारिणि निर्गुणेऽपि पुरुषे व्यर्थपरि-
अमेति(१) पुरुषार्थमेव यतते न स्वार्थमिति सिद्धम् ॥६०॥

स्यादेतन्नर्त्तकी वृत्त्यं परिषद्भ्यो दर्शयित्वा निवृत्तापि
पुनस्तद्वृत्तकौतुहलात् प्रवर्त्तते यथा, तथा प्रकृतिरपि पुरुषा-
यात्रानं दर्शयित्वा निवृत्तापि पुनः प्रवर्त्ततीत्यत आह ।

प्रकृतेः सुकुमारतरं न किञ्चिदस्तीति मे मतिर्भवति ।
या दृष्टास्मीति पुनर्न दर्शनमुपैति पुरुषस्य ॥६१॥

सुकुमारतरता अतिपेशलता परपुरुषदर्शनासहिष्णुतेति
यावत् असूख्यं पश्चा हि कुलवधूः अतिमन्दाक्षमन्यरा (२)
प्रमादाद्विगलितसिचयाश्च जा चेदालोक्यते परपुरुषेण, तदात्मी
तथा प्रयतते अप्रमत्तां यथैनां पुरुषान्तराणि न पुनः पश्यन्तीति
एवं प्रकृतिरपि कुलवधूतोऽप्यधिका (३) दृष्टा विवेकेन न
पुनर्द्रव्यत इत्यर्थः ॥६१॥

स्यादेतत्पुरुषश्चेदगुणोऽपरिणामी कथमस्य मोक्षः सुचे-
र्बन्धनविशेषार्थत्वात् सवासनक्लेशकर्मशयानाञ्च बन्धनमन्त्रि-
तानां पुरुषेऽपरिणामिन्यसम्भवात् अतएवास्य न संसारः प्रेत्य-

(१) व्यर्थपरिश्रमा स्वार्थान्यत्वेन निष्फलारभेत्यर्थः ।

(२) अतिमन्दक्षेणातिलज्जया मन्यरा मन्दव्यपारा प्रमाद, दनवधानात्
विगलितसिचयाश्च ता स्वस्थानच्युतास्त्राश्चला ।

(३) अधिकसंज्ञेयार्थत्वात् अतिलज्जावत्त्वाच्च प्रकृतेराधिक्यम् ।

भावापरनामास्ति निष्क्रियत्वात् तस्मात्पुरुषविमोक्षार्थमिति
रिक्तं वचः इतीमामाशङ्कामुपसंहारव्याजेनाभ्युपगच्छन्-
पाकरोति ।

तस्मान्न बध्यतेऽसौ न मुच्यते नापि संसरति कश्चित् ।
संसरति बध्यते मुच्यते च नानाश्रया प्रकृतिः ॥६२॥

अद्या न कश्चित्पुरुषोबध्यते(१) न कश्चित्संसरति न कश्चि-
न्मुच्यत इति । प्रकृतिरेव तु नानाश्रया सती बध्यते च संस-
रति च मुच्यते च बन्धमोक्षसंसारः पुरुषे उपचर्यन्ते यथा
जयपराजयौ भृत्यगतावपि स्वामिन्युपचर्यन्ते तदाश्रयेण
भृत्यानां तद्भागित्वात्तत्फलस्य च शोकाभादेः स्वामिसम्ब-
न्धात् । भोगापवर्गयोश्च प्रकृतिगतयोरपि विवेकाग्रहात् पुरुष-
सम्बन्ध उपपादित इति सर्व्वं पुष्कलम् ॥ ६२ ॥

नन्वत्रातं प्रकृतिगता बन्धसंसारापवर्गाः पुरुष उपचर्यन्त-
इति किं साधनाः पुनरेते प्रकृतेरित्यत आह ।

(१) पाठक्रममनादृत्य बन्धसंसारमोक्षाणां क्रमिकत्वं दर्शयितुमादरेण व्य-
चष्टे बध्यते इति अविद्याधीनप्रकृतिसंयोगोहि अनात्त्विकः पुरुषस्यबन्धः
तन्मूलक एव प्रेत्यभावनाभा संसारः वैराग्येण तत्त्वसत्यान्कारात् ततोमोक्ष
इत्यत्रमेवां क्रमिकत्वमिति द्रष्टव्यम् ।

रूपैः सप्तभिरेव तु ब्रह्मात्मात्मानमात्मना प्रकृतिः ।

सैव च पुरुषार्थं प्रति विमोचयत्येकरूपेण ॥६३॥

तत्त्वज्ञानवर्जं ब्रह्माति धर्मादिभिः सप्तभिः(१) रूपैर्भावै-
रिति पुरुषार्थं प्रति भोगापवर्गं प्रति आत्मनात्मानमेकरूपेण
तत्त्वज्ञानेन विवेकख्यात्या विमोचयति पुनर्भोगापवर्गो न
करोतीत्यर्थः ॥ ६३ ॥

अवगतमीदृशं तत्त्वं ततः किमित्यत आह ।

एवं तत्त्वाभ्यासान्नास्मि न मे नाहमित्यपरिशेषम् ।

अविपर्ययाद्विशुद्धं केवलमुत्पद्यते ज्ञानम् ॥६४॥

तत्त्वेन विषयेण विपर्यय ज्ञानमुपलक्षयति उक्तरूपप्रकार-
तत्त्वविषयज्ञानाभ्यासादः परनैरन्तर्यदीर्घकालसेवितात्मत्वपुरु-
षान्यतासाक्षात्कारि ज्ञानमुत्पद्यते यद्विषयश्चाभ्यासस्तद्विषयमेव
साक्षात्कारमुपजनयति तत्त्वविषयश्चाभ्यास इति तत्त्वसाक्षात्कारं
जनयति अत उक्तं विशुद्धमिति । कुतोविशुद्धमित्यत आह
अविपर्ययादिति संशयविपर्ययौ हि ज्ञानस्याविशुद्धी तद्रहितं
विशुद्धं तदिदमुक्तमविपर्ययादिति नियतमनियततया(१४)

(१) धर्माधर्मैश्चर्यानिश्चर्यैर्वैराग्यावैराग्याज्ञानरूपैः सप्तभिः ।

(२) नियतम् स्वाभाव्यत्वं नियमेन एकरूपं वस्तु अनियततया इद-
मित्यं न वेति भावाभावरूपतया गृह्यन् विपर्ययः कुर्वन् संशयः अनियततया-

॥ तत्त्वं संशयोऽपि विपर्ययः तेनाविपर्ययादिति संशयवि-
पर्ययाभावो(१) दर्शितः तत्त्वविषयत्वाच्च संशयविपर्ययाभावः ।
स्यादेतदुत्पद्यतामीदृशाभ्यामात्तत्त्वज्ञानं तथाप्यनादिना मि-
थ्याज्ञानसंस्कारेण मिथ्याज्ञानं जनयितव्यं तथा च तन्निबन्ध-
नस्य संसारस्यानुच्छेदप्रसङ्ग इत्यत उक्तं केवलं -- विपर्ययेणा
सम्भिनम् । यद्यप्यनादिविपर्ययवासना(२) तथापि तत्त्वज्ञान-
वासनया तत्त्वविषयसाक्षात्कारमादधत्यादिमत्यापि शक्या समु-
च्छेत्तुं, तत्त्वपक्षपातोहि धियां स्वभावः दथाङ्गः वाच्या(३) अपि
“निरूपद्रवभूतार्थस्वभावस्य(४) विपर्ययैः । न बाधोयत्न-

हित्वात् स्वाभावग्राहित्वेन विपर्ययः भ्रमात्मकज्ञानतुल्यः । तथा च पर्वतो
वज्रिमान्नवेति संशयः स्वभावात् वज्रिमनं पर्वतं वज्रिमत्त्वतदभावत्वेन
विषयीकर्तुं वज्रिभावविषयकत्वात् भ्रमतुल्यः । एवमन्यत्वाप्युक्तम् ।

(१) संशयः एकधर्मिकः भावाभावविषयकः ज्ञानं, विपर्ययः तदभाववति
तत्प्रकारकज्ञानं तयोरभाव इत्यर्थः ।

(२) विपर्ययवासना मिथ्याज्ञानजन्यः संस्कारः ।

(३) वाच्याः वाच्यार्थमात्रदर्शिनोऽनात्मज्ञा इति यावत् ।

(४) यत्नवत्त्वेऽपि दोषविशेषसहकारित्वेऽपि विपर्ययैः अयथार्थावि-
षयावगाहकैरपि निरूपद्रवं दोषादिरूपप्रतिबन्धशून्यं यत् भूतं यथार्थं वस्तु
तदेव अर्थो विषयो यस्य भावप्रधाननिर्देशः । दोषशून्ययथार्थविषयकत्वमित्यर्थः
तद्रूपस्य स्वभावस्य उभयपक्षौ कर्मणि पठौ । न बाधः न बाधनं यदित्यध्या-
हार्यं तत् बुद्धेः पक्षपाततः स्वभावात्मात्मकस्य यथार्थविषयकत्वानतिरेकरूपस्य
पक्षस्य पातः अश्लेषप्रवृत्ता तस्मादित्यर्थः ।

वच्चेऽपि बुद्धेस्तत्पक्षपाततइति,, । ज्ञानस्वरूपमुक्तं नास्मि न
मे नाहमिति नास्मीत्यात्मनि क्रियामात्रं निषेधति यथाहुः
“कृत्वस्तयः क्रियामात्रान्यवचना,, इति । तथाचाध्यवसायाभि-
मानसङ्कल्पालोचनानि चान्तराणि वाह्याश्च सर्वे व्यापारा
आत्मनि प्रतिषिद्धानि बोद्धव्यानि यतश्चात्मनि व्यापारावेशो-
नास्त्यतोनाहम्, अहमिति कर्तृपदम्, अहं जानाम्यहं जुहो-
म्यहं ददेऽहं भुञ्जे इति सर्वत्र कर्तुः(१) परामर्शात् । निष्क्रि-
यत्वे च सर्वकर्तृत्वाभावः ततः सुष्ठूक्तं नाहमिति अतएव न
मे, कर्त्ता हि स्वामितां लभते तदभावात्तु कुतः स्वाभाविकी
स्वामितेत्यर्थः । अथ वा नास्मीति पुरुषोऽस्मि न प्रसवधर्मा
अप्रसवधर्मत्वाच्चाकर्तृत्वमाह नाहमिति । अकर्तृत्वाच्च न स्वामि-
तेत्याह न मे इति । नन्वेतावत्सु ज्ञातेष्वपि कश्चित्कदाचिद-
ज्ञातोविषयोऽस्ति तदज्ञानञ्च जन्तून् बन्धयिष्यतीत्यत आह
अपरिशेषमिति नास्ति किञ्चिदस्मिन् परिशिष्टं ज्ञातव्यं यद-
ज्ञानं बन्धयिष्यतीत्यर्थः ॥ ६४ ॥

किं पुनरीदृशेन तत्त्वसाक्षात्कारेण सिध्यतीत्यत आह ।

तेन निवृत्तप्रसवामर्थवशात्सप्ररूपविनिवृत्ताम् ।

प्रकृतिं पश्यति पुरुषः प्रेक्षकवदवस्थितः सुस्थः ॥ ६५ ॥

भोगविवेकसाक्षात्कारौ हि प्रकृतेः प्रसोतव्यौ तौ च प्रसू-

(१) कर्तुः अहं पदेनेति शेषः परामर्शात् उपस्थापनात् ।

ताविति नास्याः प्रसोतव्यमवशिष्यते यत् प्रसोष्यतइति निवृ-
त्तप्रसवा प्रकृतिः । विवेकज्ञानरूपोयोऽर्थस्तस्य वगः सामर्थ्यं
तस्मात्, अतत्त्वज्ञानपूर्वकाणि खलु धर्माधर्माज्ञानवैराग्या-
वैराग्यैश्वर्यानिश्वर्याणि, वैराग्यमपि केवलतौष्टिकानाम्(१)
अतत्त्वज्ञानपूर्वकमेव तत्र तत्त्वज्ञानं विरोधित्वेनातत्त्वज्ञान-
मुच्छिनन्ति कारणनिवृत्त्या च सप्त रूपाणि(२) निवर्त्तन्ते
इति सप्तरूपविनिवृत्ता प्रकृतिः । अवस्थितइति निष्क्रियः, सुस्थ
इति रजस्तमोवृत्तिकलुषया बुद्ध्या असम्भिन्नः(३) सात्त्विक्या तु
बुद्ध्या तदायस्य मनाक् सम्भेदो(४) ऽस्त्येव अन्वयैवम्भूतप्रकृति
दर्शनानुपपत्तेरिति ॥ ६५ ॥

स्यादेतन्निवृत्तप्रसवामिति न श्रद्धामहे संयोगकृतोहि
स इत्युक्तं(५) योग्यता च संयोगः भोक्तृत्वयोग्यता च प्ररूपस्य

(१) केवलतौष्टिकानाम् आत्मानात्मविवेकाभावेऽपि प्रकृत्यादिसाक्षात्कारेण
कृतकृत्यं मन्यमानानाम् ।

(२) धर्माधर्मादीनां प्रागुक्तानां सप्तानां रूपत्वम् ।

(३) असम्भिन्नं तदानीं तत्तद्बुद्धिदृष्टे रनुदयात् तत्प्रतिबिम्बरूपया तच्छा-
यापत्त्या रहित इत्यर्थः ।

(४) सम्भेदः प्रतिबिम्बनरूपा तच्छायापत्तिः सर्वसात्त्विकवृत्तेस्तदा-
नीमनुदयात् मनागित्युक्तम् तथा च सात्त्विक्या प्रकृतिविवेकसाक्षा-
त्सात्त्विकाया बुद्धेस्तदा मद्भावात्तस्याः प्रतिबिम्बनं चितिशक्ताविति भावः ।

(५) तस्मात्तत्त्वयोगादित्याद्युपकारिकायाम्, इति शेषः ।

चैतन्यं भोग्यत्वयोग्यता च प्रकृतेर्जडत्वं विषयत्वञ्च नचैतयो-
रस्ति निवृत्तिः न च करणीयाभावान्निवृत्तिः, (१) तज्जा-
तीयस्यान्यस्य करणीयत्वात् पुनःपुनःशब्दाद्युपभोगवदि-
त्यत आह ।

दृष्टा मयेत्युपेक्षक एको दृष्टाहमित्युपरमत्यन्या ।

सति संयोगेऽपि तयोः प्रयोजनं नास्ति सर्गस्थ ॥ ६६ ॥

करोतु नाम पौनःपुन्येन शब्दाद्युपभोगं प्रकृतिर्यया
विवेकख्यातिर्न कृतेति कृतविवेकख्यातिस्तु शब्दाद्युपभोगं न
जनयति । अविवेकख्यातिनिबन्धनोहि तदुपभोगः, निबन्धना
भावेन न तद्भवितुमर्हति अङ्कुरद्वय वीजाभावे । प्राकृतान्
हि सुखदुःखमोहात्मनः शब्दादींस्तदविवेकान्ममैते इत्यभि-
मन्यमान आत्मा भुञ्जीत एवं विवेकख्यातिमपि प्राकृतीमवि-
वेकादेवात्मा मदर्थेयमिति मन्यते उत्पन्नविवेकख्यातिस्तु तद-
संसर्गान्न शब्दादीन् भोक्तुमर्हति नापि विवेकख्यातिं प्राकृतीं
ततोविविक्त आत्मा स्वार्थमभिमन्युमर्हतीति । पुरुषार्थौ च
भोगविवेकौ प्रकृत्यारम्भप्रयोजकावित्यपुरुषार्थौ सन्तौ न
प्रकृतिं प्रयोजयतः तदिदमुक्तं प्रयोजनं नास्ति सर्गस्थेति ।
अत्र प्रयुज्यते सर्गे प्रकृतिरनेनेति प्रयोजनं तदपुरुषार्थत्वे
नास्तीत्यर्थः ॥ ६६ ॥

स्यादेतदुत्पन्नतत्त्वसाक्षात्कारान्मुक्तशेदनन्तरमेव मुक्तस्य तस्य शरीरपातः स्यादिति कथमदेहः प्रकृतिं पश्येत् अथ तत्त्वज्ञानेऽपि न मुच्यते कर्माणामप्रक्षीणत्वात् । तेषां कुतः प्रक्षयः भोगादिति चेत् इहन्त भोक्तृत्वज्ञानं न मोक्षसाधनमिति व्यक्ताथक्त्वविज्ञानजन्मना तत्त्वज्ञानेनापवर्ग इति रिक्तवचः । भोगेन चापरिसंख्येयः कर्माशयप्रचक्षयोऽनियतविपाक-समयः क्षेत्यः ततश्चापवर्गप्राप्तिरित्यपि मनोरथमात्रमित्यत आह ।

**सम्यग्ज्ञानाधिगमाधर्मादीनामकारणप्राप्तौ ।
तिष्ठति संस्कारवशाच्चक्रभ्रमिवद्भूतशरीरः ॥६७॥**

तत्त्वसाक्षात्कारोदयादेवानादिरप्यनियतविपाककालोऽपि कर्माशयप्रचयोदग्धबीजभावतया न जात्याद्युपपभोगलक्षणाय फलाय कल्पते । क्लेशसलिलावसिक्तायां हि बुद्धिभूमौ कर्म-बीजान्यङ्कुरं प्रसुवते तत्त्वज्ञाननिदाघनिपीतसकलक्लेशसलि-लायामूषरायां कुतः कर्मबीजानामङ्कुरप्रसवः । तदिदमुक्तं धर्मादीनामकारणप्राप्ताविति अकारणत्वप्राप्तावित्यर्थः । उत्पन्न-तत्त्वज्ञानेऽपि च संस्कारवशान्तिष्ठति यद्योपरतेऽपि कुलाल-व्यापारे चक्रं वेगाख्यसंस्कारवशाद्भ्रमन्तिष्ठति कालपरिपाक-वशान्त्परते संस्कारे निष्क्रियं भवति । शरीरस्थितौ च प्रारब्ध-परिपाकौ धर्माधर्मौ संस्कारौ । तथाचाशुश्रूयते “भोगेन

वितरे क्षपयित्वाथ(१) सम्पद्यत,, इति “तावदेवास्य(२) चिरं
यावन्न विमोक्ष्येऽथ सम्पत्स्ये,, इति । प्रक्षीयमाणाविद्याविशे-
षश्च संस्कारस्तद्वशात्तन्नामार्थाद्भूतशरीरस्तिष्ठति ॥ ६७ ॥

स्यादेतत् यदि संस्कारविशेषाद्भूतशरीरस्तथापि कदास्य
मोक्षोभविष्यतीत्यत आह ।

प्राप्ते शरीरभेदे चरितार्थत्वात्प्रधानविनिवृत्तेः ।
ऐकान्तिकमात्यन्तिकमुभयं कैवल्यमाप्नोति ॥ ६८ ॥

अतारब्धविपाकानां तावत्कर्माशयानां तत्त्वज्ञानाग्निना बी-
जभावोदग्धः(३) प्रारब्धविपाकानां रूपभोगेन क्षये सति प्राप्ते
शरीरभेदे विनाशे चरितार्थत्वात्कृतप्रयोजनत्वात्प्रधानस्य तं

(१) इतरे उत्पन्नविवेकज्ञानाः भोगेन प्रारब्धकर्माणीति शेषः क्षपयित्वा
नाशयित्वा समाप्येति यावत् अथ प्रारब्धकर्माज्ञानान्तरं सम्पद्यते बन्ध-
शून्यतया कैवल्यभाजनतारूपेण सम्पद्यते ।

(२) अस्य उत्पन्नविवेकज्ञानस्य तावदेव चिरं कैवल्यप्राप्तौ विलम्बः
यावत् विमोक्ष्ये प्रारब्धकर्माभिरिति शेषः विमोक्ष्यते ततोमुक्तिं प्राप्स्यतीत्यर्थः
अथ प्रारब्धकर्माभोगानन्तरं सम्पत्स्ये कैवल्यरूपेण सम्पन्नो भविष्यतीत्यर्थः ।

(३) “ज्ञानाग्निः सर्वकर्माणि भस्मसात् कुरुतेऽर्जुन” इति “सा भुङ्क्ते क्षी-
यते कर्म कल्पकोटिशतैरपीति” शास्त्रयोः प्रारब्धाप्रारब्धकर्माविषयकत्वेन
जगत्तत्त्वौ व्यवस्थापिताविद्याशयेनाह तत्त्वज्ञानाग्निनेत्यादि ।

पुरुषं प्रति निवृत्तावैकान्तिकमवश्यम्भावि आत्यन्तिकमवि-
नाशीत्युभयं कैवल्यं दुःखत्रयविगमं प्राप्नोति पुरुषः ॥ ६८ ॥

प्रमाणेनोपपादितेऽप्यत्यन्तश्रद्धोत्पादनाय परमर्षिपूर्व-
कत्वमाह ।

पुरुषार्थज्ञानमिदं गुह्यम्यरमर्षिणा समाख्यातम् ।
स्थित्युत्पत्तिप्रलयाश्चिन्त्यन्ते यत्र भूतानाम् ॥ ६९ ॥

गुह्यं गुह्यानिवासि स्थूतधियां दुर्बोधमिति यावत् परमर्षिणा
कपिलेन । तामेव श्रद्धामागमिकत्वेन दृढयति स्थित्युत्पत्ति-
प्रलयाश्चिन्त्यन्ते यत्र भूतानां यत्र ज्ञाने यदर्थं यथा चर्म्मणि
द्वीपिनं हन्तीति । भूतानां प्राणिनां स्थित्युत्पत्तिप्रलया आगमै-
श्चिन्त्यन्ते ॥ ५९ ॥

स्यादेतत् यत्परमर्षिणा साक्षात्कथितं (२६) तच्छ्रद्धधीमहि
यत्पुनरीश्वरकृष्णेन कथितं तत्र कुतः श्रद्धेत्यत आह ।

एतत्पवित्रमग्न्यं मुनिरासुरयेऽनुकम्पया प्रददौ ।
आसुरिरपि प्रञ्चशिखाय तेन बद्धधा कृतन्तन्त्रम् ॥ ७० ॥

एतत्(१) पवित्रं पावनं दुःखत्रयहेतोः पाप्मनः पुनातीति
अग्न्यं सर्वेभ्यः पवित्रेभ्योमुख्यं मुनिः कपिलः, आसुरयेऽनुकम्पया

(१) “अथ त्रिविधदुःखात्यन्तनिवृत्तिरत्यन्तपुरुषार्थं इत्यादिकं स्व-
जातात्मकषडध्यायीरूपं शास्त्रम् ।

प्रददौ आसुरिरपि पञ्चशिखाय तेन च बद्धधा कृत
तन्त्रम् ॥ ७० ॥

शिष्यपरम्परयागतमौश्वरकृष्णेन चैतदार्याभिः ।
संक्षिप्तमार्यमतिना सम्यग्विज्ञाय सिद्धान्तम् ॥ ७१ ॥

आरात् याता तत्त्वेभ्यइत्याख्या आर्या मतिर्यस्य सोऽय-
मार्यमतिरिति ॥ ७१ ॥

एतच्च शास्त्रं, सकलशास्त्रार्थसूचकत्वात् न तु प्रकरण-
मित्याह ।

सप्तत्या किल येऽर्थास्तेऽर्थाः कृत्स्नस्य षष्टितन्त्रस्य ।
आख्यायिकाविरहिताः परवादविवर्जिताश्चापि ॥ ७२ ॥

तथा च राजवार्त्तिकं “प्रधानास्तित्वमेकत्व(१) मर्थवत्त्वमथा-
न्यता ॥ पारार्थ्यञ्च तथानैक्यं वियोगोयोग एव च । शेषवृत्ति-
रकर्तृत्वं मौलिकार्थाः स्मृता दश । विपर्ययः पञ्चविधस्तथोक्ता
नव तुष्टयः । करणानामसामर्थ्यमष्टाविंशतिधा मतम् । इति

(१) एकत्व सर्गभेदेऽप्यभिन्नत्वम् अतएव तस्याः सत्त्वादिगुणभेदेन भिन्न-
तया बद्धत्वेऽपि न कतिः अतएव च विष्णुपुराणे “प्रकृतेरसंख्येयताभिहिता
यथा—

‘महान्तं च समावेष्टु प्रधानं समवस्थितम् ।

अनन्तस्य न तस्यान्तः संख्यानं वापि चेष्टते’ इति ।

षट्ठिः पदार्थानामष्टाभिः सच्च सिद्धिभिरिति, । सेयं षट्ठिप-
दार्थी कथितेति सकलशास्त्रार्थकथनान्वेदं प्रकरणमपि तु
शास्त्रमेवेदमिति सिद्धम् । एकत्वमर्थवत्त्वं पारार्थ्यञ्च प्रधा-
मधिकृत्योक्तम् । अन्यत्वमकर्तृत्वं बद्धत्वञ्चेति पुरुषमधि-
कृत्य । अस्तित्वं वियोगोयोगञ्चेत्युभयमधिकृत्य । स्थिति
रिति (१) स्थूलसूक्ष्ममधिकृत्य ॥ ७२ ॥

मनांसि कुमुदानीव बोधयन्ती सतां मुदा ।

श्रीवाचस्पतिमिश्राणां कृतिः स्तौतत्त्वकौमुदी ॥

इति षड्दर्शनटीकाकृद्वाचस्पतिमिश्रविरचिता सांख्यतत्त्व-
कौमुदी समाप्ता ।

(१) शेषवृत्तिशब्दं व्याख्याय विषयं दर्शयति स्थितिरिति ।

वाचस्पतेर्वचोभङ्गी वेत्ति वाचस्पतिः परम् ।

सिन्धूनामाशयज्ञाने सिन्धुरेव भवत्फलम् ।

गुरुवाक्यानुसारेण व्याख्यातैषा प्रयत्नतः

एतत्प्रचारविषये गुरुर्मेऽस्तु सदा गतिः ॥

वात्स्यवंशावतंसस्य कालिदासविदः, सुतः ।

तारानाथाङ्गयोविप्रः व्याख्यामेतां स्फुटां व्यधात् ॥

शाके बह्निनवादिचन्द्रविभिते वर्षे गते, भास्करे,

राशौ इक्ष्ममाङ्गये गतवति प्रेक्षावतां प्रीतये ।

तारानाथधरामरेण कृतया वृत्त्या मनुज्जासिता

यन्त्रेणाङ्गनयोजिता बद्धदिनैः संस्कृत्य यत्नादियम् ॥

इति श्रीतारानाथतर्कवाचस्पतिभट्टाचार्यविरचिता सांख्यतत्त्वकौमुदी-
वृत्तिः समाप्ता ।

शुद्धिपत्रम्

छे पङ्क्तौ अशुद्धम्	शुद्धम्	छे पङ्क्तौ अशुद्धम्	शुद्धम्
१ १५ सञ्चमो	सत्त्वतमो	४८ ४ (व)	(१)
२ ६ द्विषय	द्विषय	५३ ७ उपद्यते	उत्पद्यते
३ ८ दृष्टे	दृष्टे	५३ १६ त्वाभावास-	त्वासम्भव
४ २० दुःखनिवृत्ते	दुःखनिवृत्ते		म्भव
५ ८ तदपक्षये	तदपक्षये	५७ २२ सापाकृतम्	मपाकृतम्
७ ८ क्रतोश्चोपरि	क्रतोश्चोप	६० १३ मतर्थाय	मत्वर्थाय
८ १३ सोमममृता	सोमममृता	६३ १८ परिणामण-	परिणामवत्त्व
९ २ मनीषणः	मनीषिणः		वत्त्व
८ ६ ऽसकत्पुन	ऽसकदपुन	६३ २२ व्यनित्यमिति	व्यनित्यत्व-
१० १७ आहङ्कारस्य	आहङ्कारस्य		मिति
१२ १ दृष्ट	दृष्ट	६५ १३ दृष्टता	आदृष्टता
३ १७ विषिष्यन्ति	विशिष्यन्ति	७१ ८ पारामर्थ्येणा	पारम्पर्येणा
६ २३ अयंजन	(त्याज्यम्)	७७ ८ पाधिभेनापि	पाधिभेदे-
२ १६ प्रयोजकरूपै	प्रयोजकत्व-		नापि
	रूपै	७७ २२ व्यवहार	व्यवहार.
१४ ११ ज्ञानं सम्भव	ज्ञानसम्भव	७८ २० युगका	युगप
१६ ८ तद्धेतुकं	तद्धेतुक	८२ ४ संयोग	संयोग
२८ १ वृत्तान्तरे	वृत्त्यन्तरे	८८ १५ एकस्मा	एकस्मा
१८ १७ साधारणा	साधारणा	९० १० तच्च	तच्च
१२ १८ रिभ्याशयेन	रित्याशयेन	९१ १७ पाणिना	पाणिनिना
१४ ८ क्रमेण	क्रमेण	९६ २० ध्यवसाया	ध्यवसाया
१४ २१ प्रकृत्यनुसाम्	प्रकृत्यनुमानम्	१०० १८ बुद्ध्यहङ्कार	बुद्ध्यहङ्कार
१५ ७ विषाणा	विषाणा	१०२ १२ अस्मदादीन्तु	अस्मदादी-
४० २२ असत्वेन	असत्त्वेन		नन्तु

ॐ पङ्क्तौ अशुद्धम्	शुद्धम्
१ तस्याहङ्कारि-	तस्याहङ्का-
कत्वेन.	रिक्तत्वेन
१ १४ वागेन्द्रिय	वागिन्द्रिय
१ १० सम्भव.	सम्भवः
८ १७ कारिकास्थं	कारिकास्थं
८ १६ योग्यत्वं	योग्यत्वं
८ १७ विशेषाधारौ	विशेषाधारौ
१ २० वाक्यमप्यु	वाक्यमप्यु
१ २० मतः	मन ।
२ शरीरास्तित्व	शरीरास्तित्व
१ १४ मद्भु	मद्भुत
११ विकारानेय	विकारानेव
१८ कर्माङ्ग	कर्माङ्ग
७ इच्छायाः	इच्छायाः
१८ रित	रिति
१ ४ एकैकन्यस्य	एकैकस्यन्यून
१ १४ अष्टादश	नाष्टादश
१ १२ फलत्ता	फलतत्
१ १८ वाच्य	वाच्य
१ ७ साक्षत्	साक्षात्
१ १४ कारताया	कारणतायाः
७ ८ भाववतो	भावयतो
८ १३ वेदाध्यनेच्छा	वेदाध्ययनेच्छा
८ १६ व्याख्यानमनु	व्याख्यानमनु
६ १५ ध्यायन	ध्ययन
६ १८ पौदनात्	पादनात्
० १६ परियष्वजाते	परिष्वजाते

पृष्ठे पङ्क्तौ अशुद्धम्	शुद्धम्
१३१ २ पतञ्जलि	पतञ्जलिः
१३२ १५ व्यसुचित्व	व्यनुचितत्व
१३३ १ करणाना	कारणाना
१३३ २ तृष्यो	तृष्यो
१३३ १७ लिङ्गा	लिङ्ग
१३५ ४ सर्गस्य	सर्गस्य
१३५ ७ स्तम्ब	स्तम्ब
१३६ १६ एतद्दुःखस्य	एतद्दुःखस्य
१३८ २ द्यव्यव	स्यस्याद्य
१३८ १४ सम्भवात्	सम्भवात्
१४० १८ सम्बन्धन	सम्बन्धोन
१४० १६ तत्र	तत्र
१४४ १८ अनियतया	अनियततया
१४५ २१ भावात्मकस्या	भावात्मकस्य
१४५ २२ दित्यर्त्त	दित्यर्थः
१४६ ६ प्रवचयो	प्रचयो
१५३ १८ वल्लि	वज्रि

विज्ञापन शुद्धिपत्रम् ।

पृष्ठे पङ्क्तौ अशुद्धम्	शुद्धम्
१ १० अष्टाधिशति.	अष्टाविंशतिः
५ ४ निर्यतु	निर्येतु
५ ८ नस्य प्राची-	तस्यार्वावी-
नता	नता
५ १४ गम्भीर	गम्भीर

